

# ന്യായാധിപന്മാർ

**1** യെഹൂദാ കനാനുരോടു യുദ്ധം ചെയ്യുന്നു  
1 യോശുവ മരിച്ചു. അനന്തരം യിസ്രായേലുകാർ യഹോവയോടു പ്രാർത്ഥിച്ചു, “ഞങ്ങളിൽ എത്ര ഗോത്രക്കാരാണ് ഞങ്ങൾക്കുവേണ്ടി ആദ്യം കനാനുരോടു യുദ്ധം ചെയ്യാൻ പോകേണ്ടത്?”

2 യഹോവ യിസ്രായേൽജനതയോടു മറുപടി പറഞ്ഞു, “യെഹൂദയുടെ ഗോത്രക്കാർ വേണം. പോകുവാൻ. ഈ ഭൂമി എടുക്കാൻ ഞാനവരെ അനുവദിക്കും.”

3 യെഹൂദയിലെ ആളുകൾ ശിമെയോന്റെ ഗോത്രത്തിൽപെട്ടവരോട്, തങ്ങളുടെ സഹോദരന്മാരോട്, സഹായത്തിനഭ്യർത്ഥിച്ചു. യെഹൂദയിലെ ആളുകൾ പറഞ്ഞു, “സഹോദരന്മാരേ, ഞങ്ങൾക്കെല്ലാവർക്കും കുറെ ഭൂമി നൽകാമെന്ന് യഹോവ വാഗ്ദാനം ചെയ്തു. ഞങ്ങളുടെ ഭൂമിക്കു വേണ്ടിയുള്ള യുദ്ധത്തിൽ ഞങ്ങളെ സഹായിച്ചാൽ നിങ്ങളുടെ ഭൂമിക്കു വേണ്ടിയുള്ള യുദ്ധത്തിൽ ഞങ്ങളും സഹായിക്കും.” ശിമെയോൻഗോത്രക്കാർ യെഹൂദയിൽ നിന്നുള്ള തങ്ങളുടെ സഹോദരന്മാരെ യുദ്ധത്തിൽ സഹായിക്കാമെന്നു സമ്മതിച്ചു.

4 കനാനുരെയും പെരിസ്യരെയും തോല്പിക്കാൻ യഹോവ യെഹൂദക്കാരെ സഹായിച്ചു. യെഹൂദക്കാർ ബേസെക്കു നഗരത്തിലെ പതിനായിരം പേരെ വധിച്ചു. 5 ബേസെക്കുനഗരത്തിൽ ബേസെക്കിലെ ഭരണാധിപനെ കണ്ടെത്തി യെഹൂദക്കാർ അവനോടു യുദ്ധം ചെയ്തു. കനാനുരെയും പെരിസ്യരെയും യെഹൂദക്കാർ പരാജയപ്പെടുത്തി.

6 ബേസെക്കിലെ ഭരണാധിപൻ രക്ഷപ്പെടാൻ ശ്രമിച്ചു. പക്ഷേ യെഹൂദയിലെ ജനങ്ങൾ അയാളെ പിന്തുടർന്നു പിടികൂടി. അവർ അവനെ പിടികൂടി കൈയിലെ പെരുവിരലുകളും കാലിലെ പെരുവിരലുകളും മുറിച്ചുകളഞ്ഞു. 7 അപ്പോൾ ബേസെക്കിലെ ഭരണാധിപൻ പറഞ്ഞു, “ഞാൻ എഴുപതു രാജാക്കന്മാരുടെ കൈകളുടെയും കാലുകളുടെയും പെരുവിരലുകൾ മുറിച്ചുകളഞ്ഞു. എന്റെ മേശയിൽനിന്നു വീണ ആഹാരക്ഷണങ്ങളായിരുന്നു അവർക്ക് തിന്നാൻ കിട്ടിയത്. ഞാൻ അവരോടു ചെയ്തതിനുള്ള ശിക്ഷ ദൈവം ഇപ്പോൾ എന്നിക്കു തന്നിരിക്കുന്നു.” യെഹൂദക്കാർ ബേസെക്കിലെ രാജാവിനെ യെരൂശലേമിലേക്കു കൊണ്ടുപോവുകയും അവൻ അവിടെ വെച്ചു മരിക്കുകയും ചെയ്തു.

8 യെഹൂദക്കാർ യെരൂശലേമിനെതിരെ യുദ്ധം ചെയ്ത് അതിനെ പിടിച്ചെടുത്തു. യെരൂശലേം കാരെ വധിക്കാൻ യെഹൂദക്കാർ തങ്ങളുടെ വാൾ ഉപയോഗിച്ചു. അനന്തരം അവർ നഗരം ചൂട്ടുകരിച്ചു കളഞ്ഞു.

9 അനന്തരം യെഹൂദക്കാർ കുറെ കനാനുരോടു കൂടി യുദ്ധം ചെയ്യാൻ ഇറങ്ങിച്ചെന്നു. ആ കനാനുർ മലമ്പ്രദേശത്തും നെഗവിലും പടിഞ്ഞാറൻമലഞ്ചെരിവിലും വസിച്ചിരുന്നു.

10 അനന്തരം യെഹൂദക്കാർ കിര്യത്ത് അർബ്ബാ എന്നു വിളിക്കപ്പെട്ടിരുന്ന ഹെബ്രോൻനഗരത്തിൽ ജീവിച്ചിരുന്ന കനാനുരോടു യുദ്ധം ചെയ്യാൻ പുറപ്പെട്ടു. യെഹൂദക്കാർ ശേശായി, അഹീമാൻ, തൽമായി എന്നിവരെ വധിച്ചു.

### കാലേബും പുത്രിയും

11 യെഹൂദക്കാർ അവിടംവിട്ട് മൂന്നു കിര്യത്ത് സേഫെർ എന്നു വിളിക്കപ്പെട്ടിരുന്ന ദെബീർ എന്ന നഗരത്തിലേക്കു അവിടെ താമസിക്കുന്ന വർക്കെതിരെ യുദ്ധത്തിനു പോയി. 12 യെഹൂദക്കാർ യുദ്ധം ചെയ്തു തുടങ്ങുന്നതിനു മുമ്പ് കാലേബ് അവർക്കൊരു വാഗ്ദാനം ചെയ്തു. കാലേബു പറഞ്ഞു, “കിര്യത്ത് സേഫെർനെ ആക്രമിക്കണമെന്നാണ് എന്റെ ആഗ്രഹം. ആ നഗരം ആക്രമിച്ചു പിടിച്ചെടുക്കുന്നവന് എന്റെ പുത്രിയായ അക്സയെ ഞാൻ നൽകും. എന്റെ മകളെ വിവാഹം കഴിക്കാൻ ഞാൻ അവനെ അനുവദിക്കും.”

13 കാലേബിന് കെനാസ് എന്നൊരു ഇളയ സഹോദരനുണ്ടായിരുന്നു. കെനാസിന് ഒന്നീയേൽ എന്നൊരു പുത്രനും. ഒന്നീയേൽ കിര്യത്ത് സേഫെർ നഗരം പിടിച്ചെടുത്തു. അതിനാൽ കാലേബ് തന്റെ പുത്രിയായ അക്സയെ ഒന്നീയേലിനു ഭാര്യയായി നൽകി.

14 അക്സയ്ക്കു ഒന്നീയേലിനോടൊത്ത് ജീവിക്കാൻ പോയി. ഒന്നീയേൽ അക്സയോടു അവളുടെ പിതാവിൽനിന്നും കുറച്ചു ഭൂമി വാങ്ങാൻ പറഞ്ഞു. അക്സയ്ക്കു പിതാവിന്റെയടുത്തേക്കു പോയി. അവൾ കഴുതപ്പുറത്തുനിന്നും ഇറങ്ങിയപ്പോൾ കാലേബ് അവളോടു ചോദിച്ചു, “എന്താണു കൃഴ്ച?”

15 അക്സയ്ക്കു കാലേബിനോടു മറുപടി പറഞ്ഞു, “എനിക്കൊരു അനുഗ്രഹം നൽകൂ. അങ്ങ് എന്നിക്കു നെഗവിലെ വരണ്ട മരുപ്രദേശമാണ് നൽകിയത്. വെള്ളമുള്ള കുറച്ചു ഭൂമി എന്നിക്കു തരു.” അതിനാൽ കാലേബ് അവൾ ആവശ്യപ്പെട്ടതു നൽകി. അയാൾ അവൾക്ക് മുകളിലും താഴെയും ജലാശയങ്ങളുള്ള ഭൂമി നൽകി.

16 കേന്യർ പനമരങ്ങളുടെ നഗരമായ യെരീഹോ വിട്ട് യെഹൂദക്കാരോടൊപ്പം പോയി. അവർ യെഹൂദയിലെ മരുഭൂമിയിലേക്ക് അവിടെത്തെ ജനങ്ങളോടൊത്തു വസിക്കാൻ പോയി. അത് അരാദുനഗരത്തിനടുത്ത് നെഗവിലായിരുന്നു. മോശെയുടെ അമ്മായിയെപ്പന്റെ കൂടും ബത്തിൽ നിന്നുള്ളവരായിരുന്നു കെനീയജനങ്ങൾ.

17 ഏതാനും കനാനുർ സെഫാത്തിൽ വസിച്ചിരുന്നു. അതിനാൽ യെഹൂദയുടെയും ശിമെയോന്റെയും ഗോത്രക്കാർ ആ കനാനുരെ ആക്രമിച്ചു. അവർ ആ നഗരം പൂർണ്ണമായും നശിപ്പിച്ചു. അതിനാൽ അവർ ആ നഗരത്തെ ഹോർമ്മ\* എന്നു വിളിച്ചു.

ഹോർമ്മ “പൂർണ്ണമായും നശിപ്പിച്ചു” എന്നർത്ഥം.

18യെഹൂദക്കാർ ഗസ്സാനഗരവും അതിനു ചുറ്റിലുമുള്ള ചെറുപട്ടണങ്ങളും പിടിച്ചെടുത്തു. അസ്കലോൻ, എക്വോൻ എന്നീ നഗരങ്ങളും അവയ്ക്കു ചുറ്റുമുള്ള ചെറുപട്ടണങ്ങളും യെഹൂദക്കാർ പിടിച്ചെടുത്തു.

19യുദ്ധം ചെയ്തപ്പോൾ യഹോവ യെഹൂദക്കാരോടൊപ്പമായിരുന്നു. അവർ മലമ്പ്രദേശം കയ്യടക്കി. പക്ഷേ താഴ്വരയിലെ സ്ഥലം കയ്യടക്കുന്നതിൽ യെഹൂദക്കാർ പരാജയപ്പെട്ടു. അവിടത്തുകാർക്ക് ഇരുമ്പുരഥങ്ങളുണ്ടായിരുന്നു.

20ഹെബ്രോണു സമീപമുള്ള സ്ഥലം കാലേബിനു നൽകാമെന്നു മോശെ വാഗ്ദാനം ചെയ്തിരുന്നു. അതിനാൽ ആ സ്ഥലം കാലേബിന്റെ കുടുംബത്തിനു നൽകപ്പെട്ടു. കാലേബുകാർ അനാക്കിന്റെ മൂന്നു പുത്രന്മാരെ അവിടെനിന്നും ഒഴിപ്പിച്ചു.

**ബെന്യാമീൻജനത യെരൂശലേമിൽ താമസമാക്കുന്നു**

21ബെന്യാമീന്റെ ഗോത്രക്കാർ യെരൂശലേമിൽ വസിച്ചിരുന്ന യെബൂസ്യരെ പുറത്താക്കിയില്ല. അതിനാൽ ഇന്നും യെരൂശലേമിൽ ബെന്യാമീന്റെ വംശക്കാർക്കിടയിൽ യെബൂസ്യരും വസിക്കുന്നു.

**യോസേഫിന്റെ ജനത ബേഥേൽ പിടിക്കുന്നു**

22-23യോസേഫിന്റെ ഗോത്രക്കാർ മുസ്ലിം എന്നറിയപ്പെട്ടിരുന്ന ബേഥേൽ നഗരത്തിനെതിരെ യുദ്ധം ചെയ്യാൻ പുറപ്പെട്ടു. യഹോവ യോസേഫിന്റെ ഗോത്രക്കാരോടൊപ്പമുണ്ടായിരുന്നു. യോസേഫിന്റെ കുടുംബക്കാർ ഏതാനും ചാരന്മാരെ ബേഥേലിലേക്കുയച്ചു. ബേഥേൽനഗരത്തെ തോല്പിക്കാനുള്ള വഴി അവർ ആലോചിച്ചു. 24നഗരം പരിശോധിക്കവേ, ആ നഗരത്തിൽനിന്നും റോൾ വരുന്നതാചാരന്മാർ കണ്ടു. ചാരന്മാർ അയാളോടു പറഞ്ഞു, “നഗരത്തിലേക്കുള്ള ഒരു രഹസ്യവഴി ഞങ്ങൾക്കു കാണിച്ചു തരു. ഞങ്ങൾ നഗരത്തെ ആക്രമിക്കും. പക്ഷേ നീ ഞങ്ങളെ സഹായിച്ചാൽ ഞങ്ങൾ നിന്നെ ഉപദ്രവിക്കില്ല.”

25അയാൾ അവർക്ക് നഗരത്തിലേക്കുള്ള ഒരു രഹസ്യമാർഗ്ഗം കാണിച്ചുകൊടുത്തു. ബേഥേലുകാരെ കൊല്ലാൻ യോസേഫിന്റെ ജനത തങ്ങളുടെ വാളുകളുപയോഗിച്ചു. പക്ഷേ തങ്ങളെ സഹായിച്ചവനെ അവർ ഉപദ്രവിച്ചില്ല. അവന്റെ കുടുംബത്തെയും അവർ ഉപദ്രവിച്ചില്ല. അയാളെയും അയാളുടെ കുടുംബത്തെയും സ്വതന്ത്രമാകാൻ അവർ അനുവദിച്ചു. 26അനന്തരം അയാൾ ഹിത്യരുടെ വാസസ്ഥലത്തു ചെന്ന് ഒരു നഗരം നിർമ്മിച്ചു. ആ നഗരത്തിന് അവൻ ലുസ് എന്നു പേരുമിട്ടു. ആ നഗരം ഇന്നും ലുസ് എന്ന് വിളിക്കപ്പെടുന്നു.

**മറ്റു ഗോത്രക്കാർ കനാനുരോടു യുദ്ധം ചെയ്യുന്നു**

27ബേത്ത്-ശെയ്യാൻ, താനാക്ക്, ദോർ, മെഗിദോയിബ്ബേയാം എന്നീ നഗരങ്ങളിലും അവയ്ക്കു ചുറ്റുമുള്ള ചെറുപട്ടണങ്ങളിലും കനാനുർ ജീവിച്ചിരുന്നു. മനശ്ശെയുടെ ഗോത്രക്കാർ അവരെ ആ പട്ടണങ്ങളിൽനിന്നും പുറത്താക്കിയില്ല. അതിനാൽ കനാനുർ അവിടെത്തന്നെ താമസിച്ചു. തങ്ങളുടെ വീടുകൾ വിട്ടുപോകാൻ അവർ വിസമ്മതിച്ചു. 28പിന്നീട് യിസ്രാ

യേൽജനത ശക്തരായി വളരുകയും കനാനുരെ അവരുടെ അടിമകളാക്കുകയും ചെയ്തു. അതിനാൽ യിസ്രായേൽജനത എല്ലാ കനാനുരെയും ആ ഭൂമിയിൽനിന്നും നീക്കിക്കളഞ്ഞില്ല.

29എഫ്രഥയീംഗോത്രക്കാർക്കും ഇതു തന്നെ സംഭവിച്ചു. ഗേസെരിൽ കനാനുർ താമസിക്കുന്നുണ്ടായിരുന്നു. എഫ്രഥയീംജനത അവിടുത്തെ കനാനുരെ മുഴുവൻ പുറത്താക്കിയില്ല. അതിനാൽ കനാനുർ ഗേസെരിൽ എഫ്രഥയീംകാരോടൊപ്പം തുടർന്നു താമസിച്ചു.

30സെബുലൂന്റെ ഗോത്രക്കാർക്കും ഇതു തന്നെ സംഭവിച്ചു. കിത്രോൻ നഹലോൽ നഗരങ്ങളിൽ ഏതാനും കനാനുർ വസിച്ചിരുന്നു. സെബുലൂന്റെ ജനത ആ കനാനുരെ തങ്ങളുടെ ഭൂമിയിൽനിന്നു പുറത്താക്കിയില്ല. സെബുലൂൻ ഗോത്രക്കാരോടൊപ്പം ആ കനാനുർ അവിടെ താമസിച്ചു. പക്ഷേ സെബുലൂൻ ഗോത്രക്കാർ അവരെ തങ്ങളുടെ അടിമകളാക്കി.

31ആശേരിന്റെ ഗോത്രക്കാർക്കും ഇതു തന്നെ സംഭവിച്ചു. അക്കോ, സീദോൻ, അറ്റോബ്, അക്സീബ്, ഹെൽബാ, ആഫീക്ക് റെഹോബ്നഗരങ്ങളിൽനിന്നും മറ്റുള്ളവരെ ആശേർ ജനത പുറത്താക്കിയില്ല. 32ആശേരിന്റെ ജനത ആ കനാനുരെ തങ്ങളുടെ ഭൂമിയിൽനിന്നു പുറത്താക്കിയില്ല. അതിനാൽ കനാനുർ ആശേരിന്റെ ജനതയോടൊപ്പം തുടർന്നും താമസിച്ചു.

33നഹ്താലിയുടെ ഗോത്രക്കാർക്കും ഇങ്ങനെ തന്നെ സംഭവിച്ചു. ബേത്ത്ശേമെൽ, ബേത്ത്അനാത്ത്, എന്നീ നഗരങ്ങളിൽനിന്നും മറ്റു ജനതകളെ നഹ്താലിയുടെ ജനത പുറത്താക്കിയില്ല. അതിനാൽ നഹ്താലിയുടെ ജനത ആ നഗരത്തിലെ ജനങ്ങൾക്കിടയിൽത്തന്നെ താമസിച്ചു. അവിടത്തെ കനാനുർ നഹ്താലിയുടെ ജനതയ്ക്കു വേണ്ടി അടിമപ്പെടി ചെയ്തു.

34അമോര്യർ ദാന്റെ ഗോത്രക്കാരെ മലമ്പ്രദേശത്തേക്കു ഓടിച്ചുവിട്ടു. താഴ്വരയിൽ താമസിക്കാൻ അമോര്യർ അവരെ അനുവദിക്കാത്തതിനാൽ അവർക്ക് അവിടത്തന്നെ താമസിക്കേണ്ടിവന്നു. 35ഹർഹേരെസ്, അയ്യാലോൻ, ശാൽബിം എന്നീ പർവ്വതങ്ങളിൽ താമസിക്കാൻ അമോര്യർ തീരുമാനിച്ചു. പിന്നീട് യോസേഫിന്റെ ഗോത്രക്കാർ ശക്തരായി വളർന്നു. അപ്പോൾ അവർ അമോര്യരെ തങ്ങളുടെ അടിമകളാക്കി. 36സ്കോർപിയോൺ ചുരംമുതൽ സേലയും സേലാ കഴിഞ്ഞുള്ള മലമ്പ്രദേശം വരെയുമായിരുന്നു അമോര്യരുടെ അതിർത്തി.

**ബോഖീമിലെ യഹോവയുടെ ദൂതൻ**

2 യഹോവയുടെ ദൂതൻ ഗിൽഗാൽനഗരത്തിൽനിന്നും ബോഖീംനഗരത്തിലേക്കു കയറിപ്പോയി. യഹോവയിൽനിന്നുള്ള ഒരു സന്ദേശം ദൂതൻ യിസ്രായേൽ ജനതയോടു പറഞ്ഞു. സന്ദേശം ഇതായിരുന്നു: “നിങ്ങളെ ഞാൻ ഈജിപ്തിൽനിന്നും കൊണ്ടുവന്നു. നിങ്ങളുടെ പൂർവ്വികന്മാരോടു ഞാൻ വാഗ്ദാനം ചെയ്ത ഭൂമിയിലേക്കു നിങ്ങളെ ഞാൻ നയിച്ചു. നിങ്ങളുമായുള്ള കരാർ ഞാനൊരിക്കലും ലംഘിക്കില്ലെന്ന് നിങ്ങളോടു ഞാൻ പറഞ്ഞു. 2പക്ഷേ മറിച്ച് ആ ഭൂമിയിൽ വസിക്കുന്നവരുമായി നിങ്ങൾ കരാറൊന്നും ഉണ്ടാക്കരുത്. അവരുടെ യാഗപീഠങ്ങൾ നിങ്ങൾ തകർക്കണം. ഞാൻ നിങ്ങളോടങ്ങനെ പറഞ്ഞു. പക്ഷേ നിങ്ങളെന്നെ അനുസരിച്ചില്ല!

3<sup>ഇപ്പോൾ ഞാൻ നിങ്ങളോട് ഇങ്ങനെ പറയുന്നു, 'അവനെ ഞാൻ ഒരിക്കലും ഈ ഭൂമിയിൽ നിന്നും ഓടിച്ചുവിടുകയില്ല. അവർ നിങ്ങൾക്കൊരു പ്രശ്നമായിത്തീരും. അവർ നിങ്ങൾക്ക് കെണികൾപോലെയായിരിക്കും. അവരുടെ വ്യാജദൈവങ്ങൾ നിങ്ങളെ കുരുക്കാനുള്ള വലയുമായിരിക്കും.'"</sup>

4<sup>ദൂതൻ യിസ്രായേൽജനതയ്ക്ക് യഹോവയിൽനിന്നുള്ള ഒരു സന്ദേശം നൽകിയതിനുശേഷം ജനങ്ങൾ ഉച്ചത്തിൽ നിലവിളിച്ചു. 5അതിനാൽ യിസ്രായേൽജനത, തങ്ങൾ കരഞ്ഞ ആ സ്ഥലത്തിനു ബോഖീം എന്നു പേരിട്ടു. ബോഖീമിൽ യിസ്രായേൽജനത യഹോവയ്ക്കു ബലികളർപ്പിച്ചു.</sup>

**അനുസരണക്കേടും പരാജയവും**

6അനന്തരം യോശുവ അവനെ വീട്ടിലേക്കു പറഞ്ഞയച്ചു. അതിനാൽ ഓരോ ഗോത്രക്കാരും അവരവരുടെ പ്രദേശങ്ങളിലേക്കു താമസിക്കാൻ പോയി. 7യോശുവ ജീവിച്ചിരുന്ന കാലം വരെ യിസ്രായേൽജനത യഹോവയെ ശുശ്രൂഷിച്ചു. യോശുവയുടെ മരണശേഷം ജീവിച്ചിരുന്ന മുപ്പന്മാരുടെ ജീവിതകാലത്തും അവർ യഹോവയെ ശുശ്രൂഷിക്കുന്നതു തുടർന്നു. യിസ്രായേലുകാർക്കുവേണ്ടി യഹോവ ചെയ്ത മഹാകാര്യങ്ങളെല്ലാം ഈ വൃദ്ധന്മാർ കണ്ടു. 8<sup>നൂറൻറെ പുത്രനും യഹോവയുടെ ദാസനുമായ യോശുവ നൂറ്റിപ്പത്താമത്തെ വയസ്സിൽ മരിച്ചു. 9</sup>യിസ്രായേൽജനത യോശുവയെ അവനു നൽകപ്പെട്ട സ്ഥലമായ തീർന്നാത്ത് ഹേരേസിൽ സംസ്കരിച്ചു. ഗായശുപർവ്വതത്തിനു വടക്ക് എഫ്രയീമിന്റെ മലമ്പ്രദേശത്തായിരുന്നു അത്.

10<sup>ആ തലമുറയുടെ മുഴുവൻ മരണശേഷം, അടുത്ത തലമുറ വളർന്നു. ഈ പുതിയ തലമുറയ്ക്ക് യഹോവയെപ്പറ്റിയോ യിസ്രായേൽജനതയ്ക്കുവേണ്ടിയുള്ള യഹോവയുടെ പ്രവൃത്തികളെപ്പറ്റിയോ ഒന്നുമറിയില്ലായിരുന്നു. 11</sup>അതിനാൽ യിസ്രായേലുകാർ തിന്മകൾ ചെയ്യാനും വ്യാജദൈവമായ ബാലിനെ ആരാധിക്കാനും തുടങ്ങി. യഹോവ തിന്മയെന്നു കരുതിയ കാര്യങ്ങൾ അവർ ചെയ്തു. 12<sup>യഹോവ യിസ്രായേൽജനതയെ ഈജിപ്തിൽനിന്നും പുറത്തേക്കു നയിച്ചു. അവരുടെ പൂർവ്വികർ യഹോവയെ ആയിരുന്നു ആരാധിച്ചിരുന്നത്. എന്നാൽ യിസ്രായേൽജനത യഹോവയെ ആരാധിക്കുന്നത് അവസാനിപ്പിച്ചു. അവർക്കു ചുറ്റും വസിക്കുന്നവരുടെ വ്യാജദൈവങ്ങളെ യിസ്രായേൽജനത ആരാധിക്കാൻ തുടങ്ങി. അതു യഹോവയെ കോപാകുലനാക്കി. 13</sup>യിസ്രായേൽജനത യഹോവയെ ആരാധിക്കുന്നത് ഉപേക്ഷിക്കുകയും ബാലിനെയും അസതോരെത്തിനെയും ആരാധിക്കാൻ തുടങ്ങുകയും ചെയ്തു.

14<sup>യിസ്രായേൽജനതയോട് യഹോവ കോപിച്ചു. അതിനാൽ യഹോവ യിസ്രായേൽജനതയെ ആക്രമിക്കുന്നതിനും അവരുടെ സ്വത്തുക്കൾ പിടിച്ചെടുക്കുന്നതിനും ശത്രുക്കളെ അയച്ചു. യിസ്രായേലുകാരെ തോല്പിക്കാൻ അവർക്കു ചുറ്റും ജീവിച്ചിരുന്ന ശത്രുക്കളെ യഹോവ അനുവദിച്ചു. യിസ്രായേൽജനതയ്ക്ക് തങ്ങളുടെ ശത്രുക്കളിൽനിന്നും സ്വയം രക്ഷിക്കാനായില്ല. 15</sup>യിസ്രായേലുകാർ യുദ്ധത്തിനായി പോയപ്പോഴൊക്കെ അവർക്കു പരാജയമായിരുന്നു. യഹോവ അവരുടെ പക്ഷത്തല്ലായിരുന്നതിനാലാണ് അവർ പരാജയപ്പെട്ടത്. അവർക്കു ചുറ്റും

താമസിക്കുന്നവരുടെ ദേവന്മാരെ ആരാധിക്കാൻ തുടങ്ങിയാൽ അവർക്കു പരാജയമുണ്ടാകുമെന്ന് യഹോവ അവരെ താക്കീതു ചെയ്തിരുന്നു. യിസ്രായേലുകാർ വളരെ യാതനകളനുഭവിച്ചു.

16<sup>അനന്തരം യഹോവ ന്യായാധിപന്മാരെ നിയമപ്പെടുത്തി നേതാക്കളെ തെരഞ്ഞെടുത്തു. ഈ നേതാക്കൾ യിസ്രായേലുകാരെ അവരുടെ സ്വത്തുക്കൾ അപഹരിച്ച ശത്രുക്കളിൽനിന്നും രക്ഷിച്ചു. 17</sup>പക്ഷേ യിസ്രായേൽജനത, തങ്ങളുടെ നേതാക്കളെ അനുസരിച്ചില്ല. യിസ്രായേലുകാർ ദൈവത്തെ വിശ്വസിക്കാതെ അന്യദൈവങ്ങൾക്കു പുറകെപോയി. മുമ്പ് യിസ്രായേലുകാരുടെ പൂർവ്വികന്മാർ യഹോവയുടെ കല്പനകൾ അനുസരിച്ചു. എന്നാലിപ്പോൾ യിസ്രായേൽജനതയ്ക്ക് മനം മാറ്റമുണ്ടാവുകയും യഹോവയെ അനുസരിക്കുന്നത് അവർ നിർത്തുകയും ചെയ്തു.

18<sup>യിസ്രായേലിന്റെ ശത്രുക്കൾ നിരവധി പ്രാവശ്യം അവരോടു ദ്രോഹം ചെയ്തു. അതിനാൽ യിസ്രായേലുകാർ സഹായത്തിനായി നിലവിളിച്ചു. ഓരോ തവണയും യഹോവയ്ക്കു അവരോട് ദയ തോന്നി. അപ്പോഴൊക്കെ അവൻ ജനങ്ങളെ ശത്രുക്കളിൽ നിന്നും രക്ഷിക്കാൻ ഓരോ ന്യായാധിപന്മാരെ അയച്ചു. യഹോവ എപ്പോഴും ആ ന്യായാധിപന്മാരോടൊപ്പമുണ്ടായിരുന്നു. അതിനാൽ ഓരോ പ്രാവശ്യവും യിസ്രായേലുകാർ ശത്രുക്കളിൽനിന്നും രക്ഷപ്പെട്ടു. 19</sup>എന്നാൽ ഓരോ ന്യായാധിപനും മരിച്ചപ്പോൾ യിസ്രായേലുകാർ വീണ്ടും പാപം ചെയ്യാനും വ്യാജദൈവങ്ങളെ ആരാധിക്കാനും ശുശ്രൂഷിക്കാനും തുടങ്ങി. തങ്ങളുടെ പൂർവ്വികർ ചെയ്തതിനെക്കാൾ മോശമായി അവർ പെരുമാറിത്തുടങ്ങി. യിസ്രായേലുകാർ കഠിന ഹൃദയരായിരുന്നു. തങ്ങളുടെ തിന്മ നിറഞ്ഞ മാർഗ്ഗങ്ങൾ കൈവിടാൻ അവർ വൈമുഖ്യം കാട്ടി.

20<sup>അതിനാൽ യഹോവ യിസ്രായേൽജനതയോടു കോപിച്ച് ഇങ്ങനെ പറഞ്ഞു, "ഞാൻ അവരുടെ പൂർവ്വികരുമായുണ്ടാക്കിയ കരാർ ഈ ജനത ലംഘിച്ചിരിക്കുന്നു. അവർ എന്റെ വാക്കുകൾ ശ്രദ്ധിച്ചില്ല. 21</sup>അതിനാൽ ഞാനിനി യൊരിക്കലും മറ്റു രാഷ്ട്രങ്ങളെ തോല്പിച്ച് അവർക്കു വഴി തെളിക്കില്ല. യോശുവ മരിച്ചപ്പോൾ മറ്റു ജനങ്ങളൊക്കെ ഈ സ്ഥലത്ത് ജീവിച്ചിരുന്നു. അവരെ ഇവിടെ തുടരാൻ ഞാൻ അനുവദിക്കുകയും ചെയ്തു. 22യിസ്രായേൽജനതയെ പരീക്ഷിക്കാൻ ഞാൻ അവരെ ഉപയോഗിക്കും. യിസ്രായേൽജനത തങ്ങളുടെ പൂർവ്വികന്മാർ ചെയ്തതുപോലെ യഹോവയുടെ കല്പനകളെ കാത്തുകൊള്ളുമോ എന്ന് എനിക്കറിയാം." 23<sup>ആ ജനതകളെ അവിടെ തങ്ങാൻ യഹോവ അനുവദിച്ചു. അവരെ യഹോവ ആരാജ്യത്തുനിന്നും വേഗം പുറത്താക്കിയില്ല. അവരെ തോല്പിക്കാൻ യോശുവയുടെ സേനയെ യഹോവ അനുവദിച്ചതുമില്ല.</sup>

3<sup>1</sup>2<sup>യഹോവ യിസ്രായേലിന്റെ ഭൂമിയിൽ നിന്ന് മറ്റു ജനതകളെ പുറത്താക്കിയില്ല. യഹോവയ്ക്കു യിസ്രായേൽജനതയെ പരീക്ഷിക്കണമായിരുന്നു. ഈ തലമുറയിലെ യിസ്രായേലുകാർ ആരും കനാൻദേശം പിടിക്കുന്നതിനുള്ള യുദ്ധത്തിൽ പങ്കെടുത്തവരല്ല. അതിനാൽ അവരുടെ രാജ്യത്തു താമസിക്കു</sup>

ന്നതിന് യഹോവ മറ്റു ദേശങ്ങളിലെ ജനങ്ങളെ അനുവദിച്ചു. (ആ യുദ്ധങ്ങളിൽ പങ്കെടുക്കാത്ത യിസ്രായേലുകാരെ പഠിപ്പിക്കാനാണ് യഹോവയിൽ ചെയ്തത്.) ആ ദേശത്തു താമസിക്കാൻ യഹോവ അനുവദിച്ച രാഷ്ട്രങ്ങളുടെ പേരുകൾ: ഹെബ്രിയർ, സിറിയർ, ഫിലിഷ്തീയർ, യഹൂദർ, കനാനുകൾ, മുഴുവൻ, സീദോൺജനത, ബാൽഹെർമ്മോൻ പർവ്വതമുതൽ ലെബനോൻ പർവ്വതങ്ങളിൽ വസിച്ചിരുന്ന ഹിവ്യർ. യിസ്രായേൽജനതയെ പരീക്ഷിക്കുന്നതിന് യഹോവ ആ രാഷ്ട്രങ്ങളെ അവിടെത്തന്നെ പാർപ്പിച്ചു. യഹോവ അവരുടെ പൂർവ്വികർക്കു മോശെയിലൂടെ നൽകിയ കല്പനകൾ യിസ്രായേൽജനത അനുസരിക്കുമോ എന്നറിയാനാഗ്രഹിച്ചു.

5 യിസ്രായേൽജനത, കനാനുകൾ, ഹിവ്യർ, അമോര്യർ, പെരിസ്യർ, ഹിവ്യർ, യെബൂസ്യർ എന്നിവരോടൊത്തു വസിച്ചു. 6 യിസ്രായേലുകാർ അവരുടെ പുത്രിമാരെ വിവാഹം കഴിച്ചു തുടങ്ങി. യിസ്രായേലുകാർ തങ്ങളുടെ പുത്രിമാരെ അവരുടെ പുത്രന്മാരെ വിവാഹം കഴിക്കാൻ അനുവദിച്ചു. യിസ്രായേലുകാർ ആ ജനങ്ങളുടെ ദൈവങ്ങളെ ആരാധിക്കാനും തുടങ്ങി.

**ഒന്നിലേക്ക് ആദ്യ ന്യായാധിപൻ**

7 യിസ്രായേൽജനത തിന്മ ചെയ്യുന്നതിന് യഹോവ കണ്ടു. അവർ തങ്ങളുടെ ദൈവമാകുന്ന യഹോവയെ മറക്കുകയും വ്യാജദൈവങ്ങളായ ബാൽ, അശേരാ എന്നിവയെ ആരാധിക്കുവാൻ തുടങ്ങുകയും ചെയ്തു. 8 യഹോവ യിസ്രായേൽജനതയോടു കോപിച്ചു. യിസ്രായേൽജനതയെ തോല്പിച്ച് അവരെ ഭരിക്കുന്നതിന് യഹോവ അരാമനാരയീമിലെ രാജാവായ കൃശൻരീശാഥയീമിനെ അനുവദിച്ചു. യിസ്രായേൽജനത എട്ടു വർഷം ആ രാജാവിന്റെ ഭരണത്തിൻ കീഴിലായിരുന്നു. 9 പക്ഷെ യിസ്രായേൽജനത സഹായത്തിനായി യഹോവയോടു നിലവിളിച്ചു. അവരെ രക്ഷിക്കാൻ യഹോവ ഒരാളെ അയച്ചു. ഒന്നിലേക്ക് എന്നായിരുന്നു അയാളുടെ പേര്. കെനസ് എന്നു പേരുള്ള ഒരുവന്റെ പുത്രനായിരുന്നു അവൻ. കാലേബിന്റെ ഇളയസഹോദരനായിരുന്നു കെനസ്. ഒന്നിലേക്ക് യിസ്രായേൽജനതയെ രക്ഷിച്ചു. 10 യഹോവയുടെ ആത്മാവ് ഒന്നിലേലിൽ വരികയും അവൻ യിസ്രായേൽജനതയുടെ ന്യായാധിപനായിത്തീരുകയും ചെയ്തു. ഒന്നിലേക്ക് യിസ്രായേൽജനതയെ യുദ്ധത്തിൽ നയിച്ചു. അരാമിലെ രാജാവായ കൃശൻ രീശാഥയീമിനെ തോല്പിക്കാൻ യഹോവ ഒന്നിലേലിനെ സഹായിച്ചു. 11 അങ്ങനെ, കെനസിന്റെ പുത്രനായ ഒന്നിലേക്ക് മരിക്കുംവരെ അവിടെ നാല്പതു വർഷത്തേക്കു സമാധാനം നിലനിന്നു.

**ന്യായാധിപനായ ഏഹൂദ്**

12 യിസ്രായേൽജനത വീണ്ടും പാപം ചെയ്യുന്നതിന് യഹോവ കണ്ടു. അതിനാൽ യഹോവ, മോവാബിലെ രാജാവായ എഗ്ഗോൻ യിസ്രായേൽജനതയെ തോല്പിക്കാനുള്ള ശക്തി നൽകി. 13 എഗ്ഗോൻ അമ്മോന്യരുടെയും അമാലേക്യരുടെയും സഹായം ലഭിച്ചു. അവർ അവനോടു ചേർന്ന് യിസ്രായേൽജനതയോടു യുദ്ധം ചെയ്തു. എഗ്ഗോനും അവന്റെ സൈന്യവും യിസ്രായേൽജനതയെ തോല്പിക്കുകയും പനമരങ്ങളുടെ നഗരമായ യെരീഹോവിൽനിന്നും

അവരെ പുറത്താക്കുകയും ചെയ്തു. 14 മോവാബിലെ രാജാവായ എഗ്ഗോൻ യിസ്രായേൽജനതയെ പതിനെട്ടു വർഷം ഭരിച്ചു.

15 ജനങ്ങൾ യഹോവയോടു നിലവിളിച്ചു. യഹോവ ഒരാളെ യിസ്രായേൽജനതയെ സഹായിക്കാൻ അയച്ചു. ഏഹൂദ് എന്നായിരുന്നു അയാളുടെ പേര്. ഏഹൂദ് ഒരു ഇടക്കുന്നായിരുന്നു. ബെന്യാമീന്റെ ഗോത്രത്തിൽ നിന്നുള്ള ഗേരാ എന്നയാളായിരുന്നു ഏഹൂദിന്റെ പിതാവ്. യിസ്രായേലുകാർ ഏഹൂദിനെ കുറെ നീക്കുതി അടയ്ക്കാൻ മോവാബിലെ രാജാവായ എഗ്ഗോൻ രാജാവിന്റെ അടുത്തേക്കയച്ചു.

16 ഏഹൂദ് തനിക്കായി ഒരു വാൾ നിർമ്മിച്ചു. ആ വാളിന് രണ്ടു വായ്ത്തലയും പതിനെട്ടിഞ്ചു നീളവുമുണ്ടായിരുന്നു. ഏഹൂദ് ആ വാൾ തന്റെ വലതു തുടയിൽ കെട്ടിയിട്ട് വസ്ത്രങ്ങൾക്കടിയിൽ മറച്ചു.

17 അങ്ങനെ ഏഹൂദ്, മോവാബിലെ രാജാവായ എഗ്ഗോന്റെ അടുത്തുവരികയും നീക്കുതിപ്പണം രാജാവിനു നൽകുകയും ചെയ്തു. (എഗ്ഗോൻ വളരെ തടിച്ചുകൊഴുത്ത ഒരാളായിരുന്നു.) 18 എഗ്ഗോനു പണം കൊടുത്തതിനുശേഷം ഏഹൂദ്, പണം ചുമന്നു കൊണ്ടുവന്നവരെ തിരികെ വീട്ടിലേക്കയച്ചു. അവർ രാജാവിന്റെ കൊട്ടാരം വിട്ടു. 19 ഏഹൂദും പുറപ്പെട്ടു. അവൻ ഗിൽഗാലിലെ വിഗ്രഹങ്ങൾക്കടുത്തെത്തിയപ്പോൾ, അയാൾ രാജാവിനെ കാണാൻ പിന്തിരിഞ്ഞു. ഏഹൂദ് എഗ്ഗോനോടു പറഞ്ഞു, “അല്ലയോ രാജാവേ, എനിക്ക് അങ്ങയ്ക്ക് ഒരു രഹസ്യസന്ദേശം തരാനുണ്ട്.”

രാജാവ് ഏഹൂദിനോടു ശാന്തനായിരിക്കാൻ പറയുകയും അനന്തരം തന്റെ ഭൃത്യന്മാരോട് മുറിവിട്ടു പോകാൻ കല്പിക്കുകയും ചെയ്തു. 20 ഏഹൂദ് എഗ്ഗോൻ രാജാവിന്റെയടുത്തേക്കു പോയി. എഗ്ഗോൻ തന്റെ വേനൽക്കാലകൊട്ടാരത്തിന്റെ മുകളിലെ മുറിയിൽ ഒളയ്ക്കാതി.

അപ്പോൾ ഏഹൂദു പറഞ്ഞു, “ദൈവത്തിൽ നിന്നും നിനക്കുള്ള ഒരു സന്ദേശമാണ് എന്റെ പക്കലുള്ളത്.” രാജാവ് തന്റെ സിംഹാസനത്തിൽനിന്നും എഴുന്നേറ്റ് ഏഹൂദിനോട് വളരെ അടുത്തുനിന്നു. 21 രാജാവ് സിംഹാസനത്തിൽ നിന്നും എഴുന്നേറ്റപ്പോൾ ഏഹൂദ് ഇടതുകൈ കൊണ്ട് തന്റെ വലതുതുടയിൽ കെട്ടിയിരുന്ന വാൾ ഉഴുരിയെടുത്തു. എന്നിട്ട് ഏഹൂദ് ആ വാൾ രാജാവിന്റെ വലറ്റിൽ കുത്തിയിറക്കി. 22 വാളിന്റെ പിടിപോലും രാജാവിന്റെ വലറ്റിൽ ആഴ്ന്നിറങ്ങി. രാജാവിന്റെ കൊഴുപ്പ് വാളിനെ മുഴുവൻ പൊതിഞ്ഞു. അതിനാൽ ഏഹൂദ് തന്റെ വാൾ എഗ്ഗോന്റെ ശരീരത്തിലിട്ടിട്ടു പോയി. കുത്തേറ്റപ്പോൾ എഗ്ഗോൻ തന്റെ ആമാശയത്തിന്റെ നിയന്ത്രണം വിടുകയും മലം പുറത്തേക്കു വരികയും ചെയ്തു. 23 ഏഹൂദ് മുറിയിൽനിന്നും പുറത്തിറങ്ങുകയും തനിക്കു പിന്നിലുള്ള എല്ലാ വാതിലുകളും അടച്ചുപൂട്ടുകയും ചെയ്തു.

24 ഏഹൂദ് അവിടം വിട്ടതിനെ തുടർന്ന് ഭൃത്യന്മാർ മടങ്ങിവന്നു. മുറിയിലേക്കുള്ള വാതിലുകൾ പൂട്ടിയിരിക്കുന്നത് അവർ കണ്ടു. അതിനാൽ ഭൃത്യന്മാർ പറഞ്ഞു, “രാജാവ് ചിലപ്പോൾ തന്റെ കുളിമുറിയിൽ ആയിരിക്കും.” 25 അതിനാലവർ വളരെ നേരം കാത്തിരുന്നു. രാജാവ് വാതിലുകൾ തുറന്നില്ല. ഒടുവിൽ അവർക്കു വേവലാതിയായി. അവർ താക്കോലെടുത്ത് മുറി തുറന്നു. അവർ അകത്തേക്കു കയറിയ

പ്പോൾ തങ്ങളുടെ രാജാവ് നിലത്തു മരിച്ചു കിടക്കുന്നതാണ് കണ്ടത്.

26 ഏതുനാൾ രാജാവിനെ കാത്തുനിൽക്കവേ ഏഹൂദിനു രക്ഷപ്പെടാനുള്ള സമയം ലഭിച്ചു. അവൻ വിഗ്രഹങ്ങളെയും കടന്ന് സെയീരാ എന്നൊരു സ്ഥലത്തേക്കു പോയി. 27 അയാൾ സെയീരാ എന്നു പേരായ സ്ഥലത്തെത്തി. അന്നരം എഗ്രമയീമിലെ മലമ്പ്രദേശത്ത് ഏഹൂദി ഒരു കാഹളം മുഴക്കി. യിസ്രായേൽജനത കാഹളം കേട്ട് മലയിൽനിന്ന് ഏഹൂദിന്റെ നേതൃത്വത്തിൽ ഇറങ്ങി വന്നു. 28 ഏഹൂദി യിസ്രായേൽ ജനതയോടു പറഞ്ഞു, “എനിക്കു പിന്നാലെ വരിക! നമ്മുടെ ശത്രുക്കളായ മോവാബുകാരെ തോല്പിക്കാൻ യഹോവ നമ്മെ സഹായിച്ചിരിക്കുന്നു.” അതിനാൽ യിസ്രായേൽജനത ഏഹൂദിനെ പിന്തുടർന്നു. യോർദ്ദാൻനദി അനായാസം കടക്കാനാവുന്ന സ്ഥലങ്ങളുടെയെല്ലാം നിയന്ത്രണം ഏറ്റെടുക്കാൻ അവർ ഏഹൂദിനെ അനുഗമിച്ചു. പിന്നെ, മോവാബിന്റെ നിയന്ത്രണം പിടിച്ചെടുക്കാൻ ആ ദേശത്തേക്കു പോയി. ആ സ്ഥലങ്ങൾ മോവാബുവരെയുണ്ടായിരുന്നു. യോർദ്ദാൻനദി കുറുകെ കടക്കാൻ യിസ്രായേൽജനത ആരെയും അനുവദിച്ചില്ല. 29 ശക്തരും ധൈര്യശാലികളുമായ പതിനായിരം മോവാബുകാരെ യിസ്രായേൽജനത വധിച്ചു. ഒരു മോവാബുകാരൻപോലും രക്ഷപ്പെട്ടില്ല. 30 അങ്ങനെ ആ ദിവസം തന്നെ യിസ്രായേൽജനത മോവാബുരുടെമേൽ ഭരണമാരംഭിച്ചു. ആ സ്ഥലത്ത് എൺപതു വർഷക്കാലത്തേക്കു സമാധാനം പുലരുകയും ചെയ്തു.

**ന്യായാധിപനായ ശംഗർ**

31 ഏഹൂദി യിസ്രായേൽജനതയെ രക്ഷിച്ചതിനുശേഷം മറ്റൊരാളും യിസ്രായേലിനെ സഹായിച്ചു. അന്നാത്തിന്റെ പുത്രനായ ശംഗരായിരുന്നു അത്. കാളത്തോട്ടികൾ ഉപയോഗിച്ച് അവൻ അറുന്തുറു ഫെലിസ്ത്യരെ വധിച്ചു.

**ന്യായാധിപനായ ദെബോരാ**

4 ഏഹൂദിന്റെ മരണശേഷം, യഹോവ തിന്മയെന്നു പറഞ്ഞിട്ടുള്ള കാര്യങ്ങൾ യിസ്രായേൽജനത വീണ്ടും ചെയ്തു. 2 അതിനാൽ യഹോവ യിസ്രായേൽജനതയെ തോല്പിക്കാൻ കനാനിലെ രാജാവായ യാബീനെ അനുവദിച്ചു. ഹാസോർ എന്നുപേരായ ഒരു നഗരത്തിൽ അവൻ ഭരണം നടത്തി. യാബീൻരാജാവിന്റെ സൈന്യാധിപൻ സീസെരാ എന്നൊരാളായിരുന്നു. ഹാരോശെത്ത് ഹഗ്ഗോയീ എന്നൊരു പട്ടണത്തിലായിരുന്നു സീസെരാ വസിച്ചിരുന്നത്. 3 സീസെരയ്ക്ക് തൊള്ളായിരം ഇരുമ്പുരഥങ്ങളുണ്ടായിരുന്നു. അയാൾ യിസ്രായേൽജനതയോടു ഇരുപതു വർഷക്കാലം വളരെ ക്രൂരമായി പെരുമാറുകയും ചെയ്തു. അതിനാൽ അവർ സഹായത്തിനായി ദൈവത്തോടു നിലവിളിച്ചു.

4 ദെബോരാ എന്നു പേരായ ഒരു പ്രവാചകി അവിടെയുണ്ടായിരുന്നു. ലപ്പീദോത്ത് എന്നു പേരായ ഒരാളുടെ ഭാര്യയായിരുന്നു അവൾ. അപ്പോൾ അവളായിരുന്നു യിസ്രായേലിലെ ന്യായാധിപ. 5 ഒരു ദിവസം ദെബോരയുടെ പനമരത്തിനു ചുവട്ടിലിരിക്കുകയായിരുന്നു ദെബോരാ. അപ്പോൾ യിസ്രായേൽജനത അവളെ സമീപിച്ച് സീസെരയോടു എന്നു

ചെയ്യണമെന്നു ചോദിച്ചു. ദെബോരയുടെ പനമരം നിന്നിരുന്നത് എഗ്രമയീമിലെ കുന്നിൻ പ്രദേശത്ത് രാമാ, ബേഥേൽ നഗരങ്ങൾക്കിടയിലായിരുന്നു. 6 ദെബോരാ ബാരാക്ക് എന്നു പേരായ ഒരാൾക്ക് ഒരു സന്ദേശം അയച്ചു. തന്നെ വന്നു കാണാൻ അവൾ അയാളോടു ആവശ്യപ്പെട്ടു. അബീനോവാ എന്നു പേരായ ഒരാളുടെ പുത്രനായിരുന്നു ബാരാക്ക്. നഹ്താലിയുടെ പ്രദേശത്തുള്ള കേദേശ് എന്ന സ്ഥലത്തായിരുന്നു ബാരാക്ക് ജീവിച്ചിരുന്നത്. ദെബോരാ ബാരാക്കിനോടു പറഞ്ഞു, “യിസ്രായേലിന്റെ ദൈവമാകുന്ന യഹോവ നിന്നോടു കല്പിക്കുന്നു, ‘നഹ്താലിയുടെയും സെബുലൂന്റെയും ഗോത്രത്തിൽ നിന്ന് പതിനായിരം പേരെ സംഘടിപ്പിക്കുക. അവരെ താബോർപർവ്വതത്തിലേക്കു നയിക്കുക. 7 യാബീൻരാജാവിന്റെ സൈന്യാധിപൻ സീസെരയെ ഞാൻ നിന്റെ അടുത്തേക്കെത്തിക്കാം. സീസെരയേയും അവന്റെ രഥങ്ങളെയും അവന്റെ സൈന്യത്തെയും ഞാൻ കീഴോൻനദിയിലേക്കു വരുത്താം. അവിടെവെച്ച് സീസെരയെ തോല്പിക്കാൻ ഞാൻ നിന്നെ സഹായിക്കാം.” 8 അപ്പോൾ ബാരാക്ക്, ദെബോരയോടു പറഞ്ഞു, “നീയും ഞങ്ങളോടൊപ്പം വരുമെങ്കിൽ ഞാൻ പോയി ഇങ്ങനെ ചെയ്യാം. എന്നാൽ നീ എന്നോടൊപ്പം വരാതിരുന്നാൽ ഞാൻ പോകില്ല.”

9 “തീർച്ചയായും ഞാൻ നിന്നോടൊത്തു വരാം.” ദെബോരാ മറുപടി പറഞ്ഞു. “എന്നാൽ നിന്റെ മനോഭാവം മൂലം സീസെരാ തോല്പിക്കപ്പെടുമ്പോൾ നീ ആദരിക്കപ്പെടില്ല. യഹോവ സീസെരയെ തോല്പിക്കാൻ ഒരു സ്ത്രീയെ നിയോഗിക്കും.”

അതിനാൽ ദെബോരാ ബാരാക്കിനോടൊപ്പം കേദേശുനഗരത്തിലേക്കു പോയി. 10 കേദേശു നഗരത്തിൽ, സെബുലൂൻ, നഹ്താലിഗോത്രക്കാരെ ബാരാക്ക് വിളിച്ചുകൂട്ടി. ഈ ഗോത്രങ്ങളിൽനിന്നും പതിനായിരം പുരുഷന്മാരെ ബാരാക്ക് തന്റെ കൂടെ പോകാൻ വിളിച്ചുകൂട്ടി. ദെബോരയും ബാരാക്കിനോടൊപ്പം പോയി.

11 കേന്ദ്രനായ ഹേബെർ എന്നു പേരായ ഒരാളുണ്ടായിരുന്നു. ഹേബെർ മറ്റു കേന്ദ്രരെ വിട്ടുപോയി. (മോശെയുടെ ഭാര്യസഹോദരനായിരുന്ന ഹോബാബിന്റെ പിൻഗാമികളായിരുന്നു കേന്ദ്രർ.) ഹേബെർ സാനന്നീ എന്ന സ്ഥലത്ത് ഓക്കുമരങ്ങളുടെ സമീപം തന്റെ വീടു ഉണ്ടാക്കി. സാനന്നീ കേദേശിനടുത്തുള്ള ഒരു സ്ഥലമായിരുന്നു.

12 അബീനോവാബിന്റെ പുത്രനായ ബാരാക്ക് താബോർപർവ്വതത്തിലുണ്ടെന്ന് ആരോ സീസെരയോടു പറഞ്ഞു. 13 അതിനാൽ സീസെരാ തന്റെ തൊള്ളായിരം ഇരുമ്പുരഥങ്ങളും സംഘടിപ്പിച്ചു. തന്റെ സേനയേയും അയാൾ സംഘടിപ്പിച്ചു. അവർ ഹരോശെത്ത് ഹഗ്ഗോയീമിൽനിന്നും കീഴോൻനദിയിലേക്കു പോയി.

14 അപ്പോൾ ദെബോരാ ബാരാക്കിനോടു പറഞ്ഞു, “ഇന്ന് സീസെരയെ തോല്പിക്കാൻ യഹോവ നിന്നെ സഹായിക്കും. യഹോവ നിങ്ങൾക്കു വഴി മുമ്പു തന്നെ തെളിയിച്ചിരിക്കുന്നു. വെന്ന് തീർച്ചയായും നിനക്കറിയാം.” അതിനാൽ ബാരാക്ക് പതിനായിരം പേരെ താബോർ പർവ്വതത്തിൽ നിന്നും താഴേക്കു നയിച്ചു. 15 ബാരാക്കും സൈന്യവും സീസെരയെ ആക്രമിച്ചു. യുദ്ധത്തിനിടയിൽ യഹോവ സീസെരയെയും

അവന്റെ സൈന്യത്തെയും രഥങ്ങളെയും ആശയക്കുഴപ്പത്തിലാക്കി. എന്താണു ചെയ്യേണ്ടതെന്ന് അവർക്കറിയാതെയായി. അതിനാൽ ബാരാക്കും സൈന്യവും സീസെരയെ തോല്പിച്ചു. പക്ഷേ സീസെരാ തന്റെ രഥത്തിൽ നിന്നും ഇറങ്ങി ഓടി. **16**ബാരാക്ക് സീസെരയുടെ സൈന്യത്തോടു ഏറ്റുമുട്ടൽ തുടർന്നു. ബാരാക്കും അവന്റെ സൈന്യവും സീസെരയെയും രഥങ്ങളെയും സൈന്യത്തെയും ഹരോശത്തൽ ഹഗ്ഗോയീംവരെ ഓടിച്ചു. ബാരാക്കും സൈന്യവും തങ്ങളുടെ വാളുകൾകൊണ്ട് സീസെരയുടെ സൈന്യത്തെ വധിച്ചു. സീസെരയുടെ സൈന്യത്തിൽ ഒരുവനെപ്പോലും ജീവനോടെ വിട്ടില്ല.

**17**പക്ഷേ സീസെരാ ദുരന്തേക്കോടിപ്പോയി. അവൻ, യായേൽ എന്നുപേരായ സ്ത്രീ താമസിച്ച് കുടാരത്തിലേക്കു ചെന്നു. ഹേബെർ എന്നു പേരായ ഒരാളുടെ ഭാര്യയായിരുന്നു യായേൽ. അവൻ ഒരു കേന്ദ്രനായിരുന്നു. ഹേബെറിന്റെ കുടുംബം ഹാസോരിലെ രാജാവായ യാബീനുമായി സമാധാനത്തിലായിരുന്നു. അതിനാലാണ് സീസെരാ യായേലിന്റെ കുടാരത്തിലേക്കോടിയത്. **18**സീസെരാ വരുന്നതു കണ്ട് യായേൽ പുറത്തേക്കിറങ്ങി ചെന്നു. യായേൽ സീസെരയോടു പറഞ്ഞു, “പ്രഭോ, എന്റെ കുടാരത്തിനുള്ളിലേക്കു വന്നാലും. അകത്തേക്കു വരു. ഭയപ്പെടേണ്ട.” അതിനാൽ സീസെരാ യായേലിന്റെ കുടാരത്തിലേക്കു പ്രവേശിക്കുകയും അവർ അയാളെ ഒരു പരവതാനികൊണ്ട് മൂടുകയും ചെയ്തു.

**19**സീസെരാ, യായേലിനോടു പറഞ്ഞു, “എനിക്കു ദാഹിക്കുന്നു. എനിക്കു കുടിക്കാൻ ദയവായി അല്പം വെള്ളം തരു.” ഉഗത്തിന്റെ തോലുകൊണ്ടുണ്ടാക്കിയ ഒരു കുപ്പി യായേലിനുണ്ടായിരുന്നു. അവൾ ആ കുപ്പിയിൽ പാൽ സൂക്ഷിച്ചിരുന്നു. യായേൽ സീസെരയ്ക്ക് അതിൽനിന്നും കുറെ പാൽ കൊടുത്തു. അനന്തരം അവൾ സീസെരയെ മുടി.

**20**അനന്തരം സീസെരാ യായേലിനോടു പറഞ്ഞു, “നീ ചെന്ന് കുടാരത്തിന്റെ കവാടത്തിങ്കൽ നിൽക്കുക. ആരെങ്കിലും വന്ന് ‘അകത്താ രെങ്കിലും ഉണ്ടോ?’ എന്നു നിന്നോടു ചോദിച്ചാൽ, ‘ഇല്ല’ എന്നു മറുപടി പറയുക.”

**21**പക്ഷേ യായേൽ ഒരു കുടാരക്കുറ്റിയും ചുറ്റികയും കണ്ടെടുത്തു. അവൾ ശാന്തയായി സീസെരയുടെ അടുത്തേക്കു പോയി. യായേൽ സീസെരയുടെ തലയിൽ കുടാരക്കുറ്റിവെച്ച് ചുറ്റിക കൊണ്ടടിച്ചു. കുടാരക്കുറ്റി സീസെരയുടെ തലയിലൂടെ തുളച്ചുകയറി നിലത്തു തറഞ്ഞു! സീസെരാ മരണമടഞ്ഞു.

**22**അപ്പോൾത്തന്നെ ബാരാക്ക് സീസെരയെ അന്വേഷിച്ചവിടെയെത്തി. യായേൽ ബാരാക്കിനെ കാണാൻ പുറത്തേക്കു ചെന്നുപറഞ്ഞു, “അകത്തേക്കു വരു. അങ്ങ് അന്വേഷിക്കുന്നവനെ ഞാൻ കാണിച്ചു തരാം.” അതിനാൽ ബാരാക്ക് യായേലിനോടൊപ്പം കുടാരത്തിലേക്കു കയറി. അവിടെ, കുടാരക്കുറ്റി തലയുടെ വശത്തുകൂടി തുളഞ്ഞുകയറി മരിച്ച നിലയിൽ സീസെരാ കിടക്കുന്നത് ബാരാക്ക് കണ്ടു.

**23**അന്നു തന്നെ യിസ്രായേൽജനതയ്ക്കു വേണ്ടി ദൈവം കനാനിലെ രാജാവായ യാബീനെ തോല്പിച്ചു. **24**അങ്ങനെ കനാനിലെ രാജാവായ യാബീനെ തോല്പിക്കുവാൻ യിസ്രായേൽ ജനത ശക്തമായി. അവസാനം യിസ്രായേൽ

ജനത കനാനിലെ രാജാവായ യാബീനെ തകർത്തു.

**ദെബോരയുടെ ഗാനം**

**5** യിസ്രായേൽജനത സീസെരയെ തോല്പിച്ച ദിവസം ദെബോരയും അബീനോവാമിന്റെ പുത്രൻ ബാരാക്കും ഈ ഗാനം പാടി: **2** യിസ്രായേലുകാർ യുദ്ധത്തിനൊരുങ്ങി. അവർ സ്വയം യുദ്ധത്തിനു പോയി! യഹോവയെ സ്തുതിപ്പിൻ!

**3** രാജാക്കന്മാരേ ശ്രദ്ധിക്കൂ. ഭരണാധിപന്മാരേ ശ്രദ്ധിക്കൂ. ഞാൻ പാടാം. ഞാൻ സ്വയം യഹോവയ്ക്കു പാടാം. യിസ്രായേലിന്റെ ദൈവമാകുന്ന യഹോവയ്ക്കു ഞാൻ സംഗീതോപകരണങ്ങൾ മീട്ടും **4** യഹോവേ, മുമ്പ് നീ സേയീരിൽനിന്നു വന്നു. നീ ഏദോമിൽനിന്നു പ്രദക്ഷിണം നടത്തിയപ്പോൾ ഭൂമി വിറച്ചു. ആകാശം വർഷിച്ചു. മേഘങ്ങൾ ജലം പൊഴിച്ചു. **5** സീനായിപർവ്വതത്തിന്റെ ദൈവമാകുന്ന യഹോവയ്ക്കു മുമ്പിൽ, യിസ്രായേലിന്റെ ദൈവമാകുന്ന യഹോവയ്ക്കു മുമ്പിൽ മലകൾ വിറച്ചു! **6** അനാത്തിന്റെ പുത്രനായ ശംഗരിന്റെ കാലത്തും യായേലിന്റെ കാലത്തും പ്രധാനനീരത്തുകൾ ശൂന്യമായിരുന്നു. വാണിസംഘങ്ങളും യാത്രക്കാരും പിൻപാതകളിലൂടെയാക്കി സഞ്ചാരം. **7** ഭക്തരുണ്ടായിരുന്നില്ല. ദെബോരാ, നീ വരുവരെ, യിസ്രായേലിന്റെ അമ്മയായി നീ വരുവരെ യിസ്രായേലിൽ ഭക്തരുണ്ടായിരുന്നില്ല. **8** നഗരകവാടങ്ങളിൽ പോരാടുവാൻ ദൈവം പുതിയ നേതാക്കളെ തെരഞ്ഞെടുത്തു. യിസ്രായേൽസേനയിലെ നാല്പതിനായിരം ഭക്തരിൽ ഒരുവനും ഒരു പരിചയോ കൂന്തമോ ഉണ്ടായിരുന്നില്ല. **9** എന്റെ ഹൃദയം യുദ്ധത്തിനു സ്വയം പുറപ്പെടുന്ന യിസ്രായേലിന്റെ സേനാപതികളോടൊപ്പം ആകുന്നു അവർ യഹോവയെ വാഴ്ത്തുവിൻ! **10** വെള്ളക്കഴുതപ്പുറത്തു പോകുന്നവരേ, ജീനി വിരിപ്പിനു\* മേൽ ഇരിക്കുന്നവരേ, വഴിയെ നടക്കുന്നവരേ, നിങ്ങൾ ശ്രദ്ധിക്കുക, **11** ഉഗങ്ങളുടെ ജലധാരകളിൽ ഇലത്താളത്തിന്റെ സംഗീതം നാം കേൾക്കുന്നു. യഹോവയുടെ വിജയങ്ങളെപ്പറ്റി, യഹോവയുടെയും യിസ്രായേലിലെ അവന്റെ സേനയേയുംപറ്റി ജനങ്ങൾ പാടുന്നു. യഹോവയുടെ ജനത നഗരകവാടങ്ങളിൽ പോരാടുന്നു. അവർ വിജയിച്ചു! **12** ഉണരു, ഉണരു ദെബോരാ! ഉണരു, ഉണരു, ഗാനം പാടൂ! എഴുന്നേൽക്കൂ ബാരാക്ക്! അബീനോവാമിന്റെ പുത്രാ, നിന്റെ ശത്രുക്കളെ ചെന്ന് പിടിക്കൂടു!

**13** യിസ്രായേലിലെ പീരന്മാർക്ക് യഹോവ വിജയം നൽകി. യിസ്രായേലിൽ അവശേഷിക്കുന്നവർ ശക്തന്മാർക്കുമേൽ വിജയികളായിരിക്കുന്നു. **14** എഫ്രയീംകാർ അമാലേക്കിന്റെ കുന്നിൻപ്രദേശങ്ങളിൽ\* നിന്നു വന്നു. ബെന്യാമീൻ, അവർ നിന്നെയും നിന്റെ ജനതയേയും പിന്തുടർന്നു. മാഖീരിന്റെ കുടുംബത്തിൽനിന്നും സേനാധിപന്മാരുണ്ടായിരുന്നു. സെബുലൂന്റെ ഗോത്രത്തിൽനിന്നുള്ള നേതാക്കൾ തങ്ങളുടെ ഓട്ടുവടികളുമായി വന്നു. **15** യിസ്സാഖാരിന്റെ നേതാക്കന്മാർ ദെബോരയോടൊപ്പം. യിസ്സാഖാരിന്റെ കുടുംബം ബാ

**ജീനി വിരിപ്പ്** എബ്രായഭാഷയിലുള്ള അർത്ഥം വ്യക്തമല്ല.

**അമാലേക്കിന്റെ കുന്നിൻ പ്രദേശം** എഫ്രയീം ഗോത്രം വാസമുറപ്പിച്ച പ്രദേശം.

ലാക്കിനോട് സത്യസന്ധരായിരുന്നു. അവർ താഴ്വരയിലേക്കു പ്രദക്ഷിണം നടത്തി. തുബേൻ, നിന്റെ സേനാവിഭാഗങ്ങളിൽ ധൈര്യശാലികളായ അനേകം ഭടന്മാരുണ്ട്. **16**അതിനാൽ നിങ്ങളെതിനാണ് നിങ്ങളുടെ തൊഴുത്തു കളുടെ ഭിത്തികൾക്കരികിലിരുന്നത്? തുബേൻ്റെ ധീരന്മാരായ ഭടന്മാർ യുദ്ധത്തെപ്പറ്റി വേവലാതിപ്പെട്ടു. പക്ഷേ അവർ തങ്ങളുടെ ആടുകൾക്കായി വായിച്ച സംഗീതം ശ്രദ്ധിച്ചു കൊണ്ട് വീട്ടിലിരുന്നു. **17**ഗിലേയാദിൻ്റെ ജനങ്ങൾ യോർദ്ദാൻനദിയുടെ മറുകരയിൽ തങ്ങളുടെ പാളയത്തിൽ തങ്ങി. ദാൻജനമേ, നിങ്ങൾക്കായി, നിങ്ങളെതിനാണ് നിങ്ങളുടെ കപ്പലുകൾക്കരികിൽ തങ്ങിയത്? ആശേരിൻ്റെ കുടുംബം കടൽത്തീരത്തു തങ്ങി. അവർ തങ്ങളുടെ സുരക്ഷിതത്വമുഖങ്ങളിൽ താവളമടിച്ചു. **18**പക്ഷേ സെബുലൂൻ്റെയും നഹ്താലിയുടെയും ജനത ആ കുന്നുകളിൽ തങ്ങളുടെ ജീവൻ അപകടപ്പെടുത്തി പോരാടി.

**19**രാജാക്കന്മാർ യുദ്ധത്തിനു വന്നു. കനാനിലെ രാജാക്കന്മാർ മെഗിദോജലാശയത്തിനടുത്ത് താനാക്കുനഗരത്തിൽ യുദ്ധം ചെയ്തു. എന്നാൽ അവർ നിധികളൊന്നും സ്വന്തം ഭവനത്തിലേക്കു കൊണ്ടുപോയില്ല! **20**സ്വർഗ്ഗത്തിൽ നിന്നും നക്ഷത്രങ്ങൾ പൊരുന്നി. അവരുടെ പാതകളിൽനിന്ന് അവർ സീസെരയ്ക്കെതിരെ പൊരുന്നി. **21**പ്രാചീനനദിയായ കീശോൻനദി സീസെരയുടെ ജനങ്ങളെ ഒലിപ്പിച്ചുകളഞ്ഞു. എൻ്റെ മനസ്സേ, കരുത്തോടെ മുമ്പോട്ടു പോകൂ!

**22**കുതിരക്കുള്ളമ്പുകൾ നിലത്ത് ആഞ്ഞടിച്ചു. സീസെരയുടെ ഭീമൻ കുതിരകൾ ഓടിയോടിപ്പോയി. **23**യഹോവയുടെ ദൂതൻ പറഞ്ഞു, “മേരോസുനഗരത്തെ ശപിക്കുക, അതിൻ്റെ ജനതയെ ശപിക്കുക! യഹോവയെ സഹായിക്കാൻ അവർ ഭക്താത്മമായി വന്നില്ല.” **24**കേന്യനായ ഹേബേരിൻ്റെ ഭാര്യയായിരുന്നു യായേൽ. എല്ലാ സ്ത്രീകൾക്കുമിടയിൽ അവൾ ഏറ്റവും അനുഗ്രഹിക്കപ്പെട്ടവളായിരിക്കും. **25**സീസെരാ അവളോട് വെള്ളം ചോദിച്ചു. യായേൽ അവനു പാലു കൊടുത്തു. ഒരു ഭരണാധിപനു ചേരുന്ന പാത്രത്തിൽ അവൾ അവന് വെണ്ണ കൊണ്ടുവന്നു. **26**അനന്തരം യായേൽ പുറത്തുവന്ന് കുടാരക്കുറ്റി എടുത്തു. അവളുടെ വലതുഭാഗെ പണിക്കാരൻ്റെ ചുറ്റിക പരതിയെടുത്തു. അനന്തരം അവൾ ചുറ്റിക സീസെരയുടെമേൽ പ്രയോഗിച്ചു! അവൾ അവൻ്റെ തലയ്ക്കടിച്ചു അവൻ്റെ തലയിൽ ഒരു ദ്വാരമുണ്ടാക്കി! **27**അവൻ്റെ തല യായേലിൻ്റെ പാദങ്ങൾക്കിടയിൽ അമർന്നു. അവൻ വീണു. അവൻ അവിടെക്കിടന്നു. അവൻ്റെ തല അവളുടെ കാലുകൾക്കിടയിൽ വീണു. അവൻ വീണു. സീസെരാ കുന്നിത്തീരത്ത് അവൻ വീണു. അവൻ അവിടെ മരിച്ചു കിടന്നു!

**28**സീസെരയുടെ അമ്മ ജനാലയിലൂടെ നോക്കി കരയുന്നു. സീസെരയുടെ അമ്മ തിരശ്ശീലകളിലൂടെ നോക്കുന്നു. “സീസെരയുടെ രഥം വരാൻ താമസിക്കുന്നതെന്ത്? അവൻ്റെ വാഹനത്തിൻ്റെ ശബ്ദം എനിക്കു കേൾക്കാൻ കഴിയാത്തതെന്ത്?” **29**അവളുടെ ബുദ്ധിമതിയായ ഭൃത്യ അവളോടു മറുപടി പറഞ്ഞു. അതെ, ഭൃത്യ അവൾക്കു മറുപടി നൽകുന്നു: **30**“അവർ യുദ്ധം ജയിച്ചുവെന്നും അവാരിപ്പോൾ, തങ്ങൾ തോല്പിച്ചവരുടെ സാധനങ്ങൾ എടുക്കു

കയാണെന്നും എനിക്കുറപ്പുണ്ട്. ആ സാധനങ്ങൾ അവർ തങ്ങൾക്കിടയിൽ വീതം വയ്ക്കുന്നു! ഓരോ ഭടനും ഒന്നോ രണ്ടോ പെൺകുട്ടികളെ വീതം എടുക്കുന്നുമുണ്ട്. സീസെരാ ചായം മുക്കിയ ഒരു തുണിക്കുപ്പണം കണ്ടിരിക്കാം. അതിതാണ്! കീഴടക്കിയവനു ധരിക്കാൻ സീസെരാ ഒന്നോ രണ്ടോ ചിത്രത്തുണിയിൽ ചെയ്ത തുണിക്കുപ്പണങ്ങൾ കണ്ടിരിക്കാം.” **31**യഹോവേ, നിൻ്റെ ശത്രുക്കളെല്ലാം ഇങ്ങനെ മരിക്കട്ടെ! നിന്നെ സ്നേഹിക്കുന്നവർ ഉദയസൂര്യനെപ്പോലെ ശക്തവുമായിരിക്കട്ടെ!

അങ്ങനെ അവിടെ നാല്പതു വർഷക്കാലം സമാധാനം പുലർന്നു.

**മിദ്യാനൂർ യിസ്രായേലിനോട് യുദ്ധം ചെയ്യുന്നു**

**6**തിന്മയെന്നു യഹോവ വിധിച്ച കാര്യങ്ങൾ യിസ്രായേൽജനത വീണ്ടും ചെയ്തു തുടങ്ങി. അതിനാൽ ഏഴു വർഷത്തേക്കു യിസ്രായേൽജനതയെ തോല്പിക്കാൻ യഹോവ മിദ്യാനൂരെ അനുവദിച്ച **2**മിദ്യാൻജനത വളരെ ശക്തരും യിസ്രായേൽജനതയോട് ക്രൂരന്മാരുമായിരുന്നു. അതിനാൽ യിസ്രായേലുകാർ കുന്നുകളിൽ അനേകമനേകം ഉളിസ്ഥലങ്ങൾ കണ്ടുപിടിച്ചിരുന്നു. അവർ തങ്ങളുടെ ആഹാരം ഗൃഹകളിലും കണ്ടുപിടിക്കാൻ വിഷമമുള്ള സ്ഥലങ്ങളിലും ഉളിപ്പിച്ചുവെച്ചു. **3**മിദ്യാനൂരും കിഴക്കു നിന്നുമുള്ള അമാലേക്യരും അവരുടെ വിളവുകൾ നശിപ്പിച്ചതിനാലാണ് അവരിങ്ങനെ ചെയ്തത്. **4**യിസ്രായേലുകാർ നട്ടുവളർത്തിയ വിളവുകൾ അവർ ആ സ്ഥലത്തു പാളയമടിച്ചു നശിപ്പിച്ചു കൊണ്ടിരുന്നു. ഗസ്സാനഗരംവരെയുള്ള സ്ഥലങ്ങളിലെ യിസ്രായേലുകാരുടെ വിളവുകൾ അവർ നശിപ്പിച്ചിരുന്നു. യിസ്രായേലുകാർക്കു ഭക്ഷിക്കാൻ അവർ ഒട്ടും വെച്ചിരുന്നില്ല. അവർ ആടുകളെയോ കാലികളെയോ കഴുകളെയോ മിച്ഛും വെച്ചില്ല. **5**മിദ്യാൻജനത ആ ഭൂമിയിൽ തങ്ങളുടെ കുടുംബങ്ങളോടും ഉഗങ്ങളോടുംമൊപ്പം വന്ന് പാളയമടിച്ചു. അവർ എണ്ണത്തിൽ വെട്ടുക്കിളികളെപ്പോലെയാക്കിയിരുന്നു! അവരും അവരുടെ ഒട്ടകങ്ങളും എണ്ണാൻ പറ്റാത്തയത്ര ഉണ്ടായിരുന്നു. അവരെല്ലാം ആ നാട്ടിൽ വന്ന് അവിടം നശിപ്പിച്ചു! **6**മിദ്യാൻകാർമൂലം യിസ്രായേൽജനത വളരെ ദരിദ്രരായി. അതിനാൽ യിസ്രായേൽജനത, സഹായത്തിനു യഹോവയോടു കേണു.

**7**\*മിദ്യാൻജനത ആ തിന്മകൾ എല്ലാം ചെയ്തു. അതിനാൽ യിസ്രായേൽജനത യഹോവയോടു സഹായത്തിനായി കേണു. **8**അതിനാൽ യഹോവ ഒരു പ്രവാചകനെ അവരുടെ അടുത്തേക്കയച്ചു. ആ പ്രവാചകൻ യിസ്രായേൽജനതയോടു പറഞ്ഞു, “യിസ്രായേലിൻ്റെ ദൈവമാകുന്ന യഹോവ പറയുന്നതെന്തെന്നാൽ: ‘നിങ്ങൾ ഈജിപ്തിൽ അടിമകളായിരുന്നു. നിങ്ങളെ ഞാൻ സ്വതന്ത്രരാക്കുകയും അവിടെനിന്നും കൊണ്ടുവരികയും ചെയ്തു. **9**കരുത്തരായ ഈജിപ്തുകാരിൽനിന്നും നിങ്ങളെ ഞാൻ രക്ഷപ്പെടുത്തി. അനന്തരം കനാനൂർ നിങ്ങൾക്കു കഴുപ്പങ്ങളുണ്ടാക്കി. അതിനാൽ നിങ്ങളെ വീണ്ടും ഞാൻ രക്ഷിച്ചു. അവരെ അവരുടെ സ്ഥലത്തുനിന്നും നിർബന്ധിച്ചു

**വാക്യങ്ങൾ 7-10** ന്യായാധിപന്മാരുടെ പുസ്തകത്തിൻ്റെ ഏറ്റവുംപഴയ എബ്രായപതിപ്പിൽ ഈ വാക്യങ്ങൾ കാണുന്നില്ല.

പുറത്താക്കി. അവരുടെ സ്ഥലം ഞാൻ നിങ്ങൾക്കു തരികയും ചെയ്തു.' 10അനന്തരം ഞാൻ നിങ്ങളോടു പറഞ്ഞു, 'നിങ്ങളുടെ ദൈവമാകുന്ന യഹോവ ഞാനാകുന്നു. അമോദ്യരുടെ ദേശത്ത് നിങ്ങൾ വസിക്കും. പക്ഷേ അവരുടെ വ്യാജദൈവങ്ങളെ നിങ്ങൾ ആരാധിക്കരുത്.' പക്ഷേ നിങ്ങൾ എന്നെ അനുസരിച്ചില്ല."

**യഹോവയുടെ ദൂതൻ ഗിദെയോൻ സന്ദർശിക്കുന്നു**

11അപ്പോൾ യഹോവയുടെ ദൂതൻ ഗിദെയോൻ എന്നു പേരായ ഒരാളുടെ അടുത്തേക്കു വന്നു. യഹോവയുടെ ദൂതൻ ഒഥ്ര എന്നു വിളിക്കപ്പെടുന്ന സ്ഥലത്തെ യോവാശിന്റെ വകയായ ഓക്കുമരത്തിന്റെ ചുവട്ടിലിരുന്നു. അബിയേസ്രർ കുടുംബത്തിൽനിന്നുള്ളവനായ യോവാശ് ഗിദെയോന്റെ പിതാവായിരുന്നു. ഗിദെയോൻ ഒരു മുന്തിരിച്ചുഷിൽ ഗോതമ്പു മെതിക്കുകയായിരുന്നു. യഹോവയുടെ ദൂതൻ ഗിദെയോന്റെ അടുത്തിരുന്നു. മിദ്യാൻകാർ കാണാതിരിക്കാൻ ഗിദെയോൻ ഗോതമ്പ് ഒളിച്ചുവയ്ക്കുകയായിരുന്നു. 12യഹോവയുടെ ദൂതൻ ഗിദെയോനു പ്രത്യക്ഷപ്പെടുകയും അവനോട് ഇങ്ങനെ പറയുകയും ചെയ്തു, "മഹാനായ പടയാളി, യഹോവ നിന്നോടൊപ്പമുണ്ട്."

13അപ്പോൾ ഗിദെയോൻ പറഞ്ഞു, "പ്രഭോ യഹോവ ഞങ്ങളോടൊപ്പമുണ്ടെങ്കിൽ പിന്നെ ഞങ്ങൾക്കെന്താണിത്രമാത്രം ദുരിതമുണ്ടാകുന്നത്? ഞങ്ങളുടെ പൂർവ്വികർക്കായി അവൻ ധാരാളം അത്ഭുതങ്ങൾ പ്രവർത്തിച്ചിട്ടുണ്ടെന്ന് ഞങ്ങൾ കേട്ടിട്ടുണ്ട്. യഹോവയാണ് അവരെ ഈജിപ്തിൽനിന്നും മോചിപ്പിച്ചതെന്ന് ഞങ്ങളുടെ പൂർവ്വികർ ഞങ്ങളോടു പറഞ്ഞു. പക്ഷേ യഹോവ ഞങ്ങളെ കൈവെടിഞ്ഞു. ഞങ്ങളെ തോല്പിക്കാൻ യഹോവ മിദ്യാന്യരെ അനുവദിച്ചു."

14യഹോവ ഗിദെയോന്റെ നേർക്കു തിരിഞ്ഞു പറഞ്ഞു, "നിന്റെ ശക്തി ഉപയോഗിക്കുക. യിസ്രായേൽജനതയെ മിദ്യാന്യരിൽനിന്നും രക്ഷിക്കാനായി പോവുക. അവരെ രക്ഷിക്കാൻ ഞാൻ നിന്നെ അയയ്ക്കുന്നു!"

15എന്നാൽ ഗിദെയോൻ മറുപടി പറഞ്ഞു, "പ്രഭോ എന്നോടു ക്ഷമിയ്ക്കൂ. എന്നിങ്ങനെയിസ്രായേലിനെ രക്ഷിക്കാനാകും? മനശ്ശെയുടെ ഗോത്രത്തിലെ ഏറ്റവും ദുർബ്ബലമായ കുടുംബമാണ് എന്റേത്. എന്റെ കുടുംബത്തിലെ ഏറ്റവും ഇളയവനുമാണ് ഞാൻ."

16യഹോവ ഗിദെയോനോടു മറുപടി പറഞ്ഞു, "ഞാൻ നിന്നോടൊപ്പമുണ്ട്! അതിനാൽ മിദ്യാന്യരെ തോല്പിക്കാൻ നിനക്കു കഴിയും! നിങ്ങൾ ഒരേയൊരാളോടു യുദ്ധം ചെയ്യുന്നതു പോലെ തോന്നും."

17അപ്പോൾ ഗിദെയോൻ യഹോവയോടു പറഞ്ഞു, "അങ്ങിനെ എന്നോടു സംപ്രീതനായെങ്കിൽ അങ്ങിനെ യഹോവയെന്നതിനു അടയാളം നൽകിയാലും. 18ഇവിടെത്തന്നെ കാത്തിരിക്കണമേ. ഞാൻ അങ്ങയുടെ അടുത്തേക്കു മടങ്ങിവരുംവരെ ഇവിടെനിന്നും പോകരുതേ. ഞാൻ എന്റെ വഴിപാടുകൾ കൊണ്ടുവന്ന് അങ്ങയുടെ മുമ്പിൽ സമർപ്പിക്കട്ടെ."

യഹോവ ഇങ്ങനെ പറഞ്ഞു, "നീ മടങ്ങി വരുംവരെ ഞാൻ കാത്തിരിക്കാം."

19അതിനാൽ ഗിദെയോൻ അകത്തേക്കു കട

ന്ന് ഒരു കോലാട്ടിൻകുട്ടിയെ പാകം ചെയ്തു. ഗിദെയോൻ ഇരുപതു പൗണ്ട് മാവെടുത്ത് പുളി മാവു ചേർക്കാത്ത അപ്പം ഉണ്ടാക്കുകയും ചെയ്തു. അനന്തരം ഗിദെയോൻ മാംസം ഒരു കൂടയിലേക്കിടുകയും വെന്തമാംസത്തിൽനിന്നുള്ള ചാറ് ഒരു കലത്തിലേക്കു ഒഴിക്കുകയും ചെയ്തു. മാംസവും വെന്തമാംസത്തിലെ ചാറും പുളി മാവു ചേർക്കാത്ത അപ്പവും ഗിദെയോൻ കൊണ്ടുവന്നു. ആ ഭക്ഷണം ഗിദെയോൻ ഓക്കുമരച്ചുവട്ടിൽവെച്ച് യഹോവയ്ക്കു സമർപ്പിച്ചു.

20ദൈവത്തിന്റെ ദൂതൻ ഗിദെയോനോടു പറഞ്ഞു, "മാംസവും അപ്പവും അവിടെയുള്ള പാറമേൽ വയ്ക്കുക. എന്നിട്ട് ചാറു ഒഴിക്കുക." ഗിദെയോൻ അങ്ങനെ തന്നെ ചെയ്തു.

21യഹോവയുടെ ദൂതന്റെ കയ്യിൽ ഒരു ഊന്നു വടി ഉണ്ടായിരുന്നു. യഹോവയുടെ ദൂതൻ ആ വടിയുടെ അറ്റംകൊണ്ട് മാംസത്തിലും അപ്പത്തിലും സ്പർശിച്ചു. അപ്പോൾ പാറയിൽനിന്നും തീ പുറത്തു ചാടി. മാംസവും അപ്പവും മുഴുവൻ കത്തിയെരിഞ്ഞു! അനന്തരം യഹോവയുടെ ദൂതൻ അപ്രത്യക്ഷനായി.

22അപ്പോൾ താൻ യഹോവയുടെ ദൂതനോടാണ് സംസാരിച്ചിരുന്നതെന്ന് ഗിദെയോൻ ബോധ്യമായി. അതിനാൽ ഗിദെയോൻ വിളിച്ചുകൂവി, "സർവ്വശക്തനായ യഹോവേ! യഹോവയുടെ ദൂതനെ ഞാൻ മുഖാമുഖം കണ്ടു!" 23എന്നാൽ യഹോവ ഗിദെയോനോടു പറഞ്ഞു, "ശാന്തനാകൂ! യേപ്പെടരുത്! നീ മരിക്കില്ല!"

24അതിനാൽ ഗിദെയോൻ അവിടെ യഹോവയെ ആരാധിക്കാൻ ഒരു യാഗപീഠം പണിതു. ആ യാഗപീഠത്തിനു ഗിദെയോൻ "യഹോവ സമാധാനമാകുന്നു" എന്നു പേരിട്ടു. ആ യാഗപീഠം ഒഥ്രാനഗരത്തിൽ നിലനിൽക്കുന്നു. അബിയേസ്രർകുടുംബം വസിക്കുന്ന സ്ഥലമാണ് ഒഥ്രാ.

**ബാലിന്റെ യാഗപീഠം ഗിദെയോൻ തകർക്കുന്നു**

25അതേ രാത്രിയിൽ യഹോവ ഗിദെയോനോടു സംസാരിച്ചു. യഹോവ പറഞ്ഞു, "നിന്റെ പിതാവിന്റെ കാളകളിൽ ഏഴു വയസ്സായതും പൂർണ്ണവളർച്ചയെത്തിയതുമായ ഒന്നിനെ എടുക്കുക. നിന്റെ പിതാവിന് വ്യാജദൈവമായ ബാലിന്റെ യാഗപീഠമുണ്ട്. യാഗപീഠത്തോടൊപ്പം ഒരു തടിത്തൂണുമുണ്ട്. വ്യാജദൈവമായ അശേരയെ ആദരിക്കാനുള്ളതാണ് ആ തൂണ്. കാളയെക്കൊണ്ട് ആ യാഗപീഠം വലിച്ചു താഴെയിടീക്കണം. അശേരായാണ് മുറിച്ചിടുകയും വേണം. 26അനന്തരം നിങ്ങളുടെ ദൈവമാകുന്ന യഹോവയുടെ ശരിയായ തരം യാഗപീഠം പണിയുക. ഈ ഉയർന്ന ഭൂമിയിൽ വേണം ആ യാഗപീഠം പണിയുവാൻ. അനന്തരം ഈ യാഗപീഠത്തിൽവെച്ച് പൂർണ്ണവളർച്ചയെത്തിയ കാളയെ കൊല്ലണം. നിങ്ങളുടെ വഴിപാട് ഹോമിക്കാൻ അശേരായുണിന്റെ തടി ഉപയോഗിക്കുക."

27അതിനാൽ ഗിദെയോൻ തന്റെ ഭൃത്യന്മാരിൽ പത്തുപേരെയും കൂട്ടി യഹോവ അവനോട് അജ്ഞാപിച്ചതുപോലെ ചെയ്തു. എന്നാൽ തന്റെ കുടുംബവും നഗരവാസികളും താൻ എന്താണു ചെയ്യുന്നതെന്നു കാണുമല്ലോ എന്ന് ഗിദെയോൻ ഭയന്നു. യഹോവ അവനോടു ചെയ്യാൻ പറഞ്ഞത് ഗിദെയോൻ

ചെയ്തു. പക്ഷേ രാത്രിയിലാണ്, പകലല്ല അവൻ അതൊക്കെ ചെയ്തത്.

28നഗരവാസികൾ പിറ്റേന്നു പ്രഭാതത്തിൽ എഴുന്നേറ്റു. ബാലിന്റെ യാഗപീഠം നശിപ്പിക്കപ്പെട്ടിരിക്കുന്നത് അവർ കണ്ടു! അശേഷമുണ്ട് മുറിച്ചിട്ടിരിക്കുന്നതും അവർ കണ്ടു. ബാലിന്റെ യാഗപീഠത്തിന്റെ തൊട്ടടുത്തായിരുന്നു അശേഷമുണ്ട് നിന്നിരുന്നത്. ഗിബയോൻ നിർമ്മിച്ച യാഗപീഠവും അവർ കണ്ടു. ആ യാഗപീഠത്തിൽ ബലിയർപ്പിക്കപ്പെട്ടിരുന്ന കാളയേയും അവർ കണ്ടു.

29നഗരവാസികൾ പരസ്പരം നോക്കി ചോദിച്ചു, “ആരാണ് നമ്മുടെ യാഗപീഠം വലിച്ചിട്ടത്? നമ്മുടെ അശേഷമുണ്ട് മുറിച്ചിട്ടുതാരാണ്? ഈ പുതിയ യാഗപീഠത്തിൽ ഈ കാളയെ ബലിയർപ്പിച്ചതാരാണ്?” അവർ ഒരു പാടു ചോദ്യങ്ങളുന്നയിക്കുകയും ആരാണിതൊക്കെ ചെയ്തതെന്ന് അന്വേഷിക്കുകയും ചെയ്തു.

ചിലർ അവരോടു പറഞ്ഞു, “യോവാശിന്റെ പുത്രനായ ഗിബയോനാനിതു ചെയ്തത്.”

30നഗരവാസികൾ യോവാശിനെ സമീപിച്ചു. അവർ യോവാശിനോടു പറഞ്ഞു, “നിന്റെ പുത്രനെ പുറത്തേക്കു കൊണ്ടുവരിക. അവൻ ബാലിന്റെ യാഗപീഠം വലിച്ചിട്ടിരിക്കുന്നു. ആ യാഗപീഠത്തിനടുത്തുള്ള അശേഷമുണ്ട് അവൻ മുറിക്കുകയും ചെയ്തു. അതിനാൽ നിന്റെ മകൻ മരിക്കണം.”

31അനന്തരം തനിക്കു ചുറ്റും നിൽക്കുന്ന ജനക്കൂട്ടത്തോട് യോവാശ് സംസാരിച്ചു. യോവാശു പറഞ്ഞു, “നിങ്ങൾ ബാലിന്റെ പക്ഷം പിടിക്കുകയാണോ? നിങ്ങൾ ബാലിനെ രക്ഷിക്കാൻ പോകുകയാണോ? ആരെങ്കിലും ബാലിന്റെ പക്ഷം പിടിച്ചാൽ അവൻ പ്രഭാതത്തോടെ വധിക്കപ്പെട്ടെ. ബാൽ യഥാർത്ഥവൈദികനാണെങ്കിൽ അവന്റെ യാഗപീഠം ആരെങ്കിലും തകർക്കുമ്പോൾ അവൻ സ്വയം പ്രതിരോധിക്കട്ടെ.”

32യോവാശു പറഞ്ഞു, “ഗിബയോൻ ബാലിന്റെ യാഗപീഠം വലിച്ചിട്ടുവെങ്കിൽ ബാൽ അവനുമായി തർക്കിക്കട്ടെ.” അതിനാൽ അന്ന് ഗിബയോൻ യോവാശ് ഒരു പുതിയ പേരിട്ടു. അവൻ ഗിബയോനെ യെരൂബാൽ എന്നു വിളിച്ചു.

**മിദ്യാനുകൾ ഗിബയോൻ തോല്പിക്കുന്നു**

33മിദ്യാനുകൾ, അമാലേകുകൾ, കിഴക്കുനിന്നുള്ള മറ്റു ജനങ്ങൾ എന്നിവർ ഒത്തുചേർന്ന് യിസ്രായേലിനോടു യുദ്ധത്തിനു തുനിഞ്ഞു. അവർ യോർദ്ദാൻനദി കുറുകെ കടന്ന് യെസ്രീൽതാഴ്വരയിൽ പാളയമടിച്ചു. 34യഹോവയുടെ ആത്താപ്പ് ഗിബയോന്റെ അടുത്തേക്കു വരികയും അവൻ മഹാശക്തി നൽകുകയും ചെയ്തു. ഗിബയോൻ, അബിയേസ്രർകുടുംബത്തെ തന്നോടൊപ്പം വരാൻ കാഹളം മുഴക്കി.

35മനശ്ശെയുടെ ഗോത്രത്തിലെ എല്ലാവർക്കും ഗിബയോൻ സന്ദേശമയച്ചു. തങ്ങളുടെ ആയുധമെടുത്ത് യുദ്ധസന്നദ്ധരാകുവാൻ ആ സന്ദേശവാഹകന്മാർ മനശ്ശെയുടെ ഗോത്രക്കാരോടു പറഞ്ഞു. ആശേർ, സെബുലൂൻ, നഫ്താലി ഗോത്രക്കർക്കും ഗിബയോൻ സന്ദേശമയച്ചു. ഒരേ സന്ദേശമാണ് അവർക്കു നൽകിയത്. അതിനാൽ അവർ ഗിബയോനോടും മറ്റുള്ളവരോടും ചേരുന്നതിനായി പുറപ്പെട്ടു.

36അപ്പോൾ ഗിബയോൻ ദൈവത്തോടു പറഞ്ഞു, “യിസ്രായേൽജനതയെ രക്ഷിക്കാൻ എന്നെ സഹായിക്കുമെന്നു നീ പറഞ്ഞു. എന്നിങ്ങനെ അടയാളം തന്നാലും! 37മെതിക്കളത്തിൽ ഞാനൊരു ആട്ടിൻതോൽ വയ്ക്കാം. നിലം മുഴുവൻ വരണ്ടിരിക്കുമ്പോൾ ആട്ടിൻതോലിൽ മാത്രമായി മഞ്ഞുതുള്ളികൾ കണ്ടാൽ നീ പറഞ്ഞതുപോലെ യിസ്രായേൽജനതയെ അവരുടെ ശത്രുക്കളിൽനിന്നു രക്ഷിക്കാൻ നീ എന്നെ ഉപയോഗിക്കുമെന്ന് ഞാൻ മനസ്സിലാക്കിക്കൊള്ളാം.”

38അങ്ങനെ തന്നെയാണ് യഥാർത്ഥത്തിൽ സംഭവിച്ചതും. ഗിബയോൻ പിറ്റേന്ന് അതിരാവിലെ എഴുന്നേറ്റ് ആട്ടിൻതോൽ നെക്കിട്ടിഴിഞ്ഞു. ഒരു ചെറുവം നിറയെ വെള്ളം ആട്ടിൻതോലിൽ നിന്നെടുക്കാൻ അവനു കഴിഞ്ഞു.

39അപ്പോൾ ഗിബയോൻ ദൈവത്തോടു പറഞ്ഞു, “എന്നോടു കോപിക്കരുതേ. ഒരു കാര്യം കൂടി മാത്രം ഞാൻ ചോദിക്കട്ടെ. ഒരിക്കൽകൂടി ഞാൻ നിന്നെ ആട്ടിൻതോലുകൊണ്ട് പരീക്ഷിക്കട്ടെ. ഇത്തവണ ആട്ടിൻതോൽ വരണ്ടിരിക്കുമ്പോൾ അതിനു ചുറ്റുമുള്ള സ്ഥലം മഞ്ഞുതുള്ളികൾ വീണിരിക്കട്ടെ.”

40ആ രാത്രി അതേ സംഗതി ദൈവം ചെയ്തു. ആട്ടിൻതോൽ മാത്രം ഉണങ്ങുകയും ചുറ്റുമുള്ള സ്ഥലം മുഴുവൻ നനയുകയും ചെയ്തു.

7 അതിരാവിലെ തന്നെ ഗിബയോൻ എന്ന യെരൂബാലും അവന്റെയാളുകളും ചേർന്ന് ഹരോദ് ഉറവയിൽ തങ്ങളുടെ പാളയം സ്ഥാപിച്ചു. മോരേക്കുന്നിന്റെ അടിവാരത്തിൽ താഴ്വരയിലായിരുന്നു മിദ്യാനുകൾ പാളയമടിച്ചിരുന്നത്. അത് ഗിബയോന്റെയും മറ്റും വടക്കുഭാഗത്തായിരുന്നു.

2അപ്പോൾ യഹോവ ഗിബയോനോടു പറഞ്ഞു, “മിദ്യാൻകാരെ തോല്പിക്കാൻ ഞാൻ നിന്റെ ജനതയെ സഹായിക്കുവാൻ പോകുന്നു. പക്ഷേ അതിന് നിങ്ങൾ ഇത്രയധികം പേരുണ്ട്. യിസ്രായേൽജനത എന്നെ മറന്ന് തങ്ങൾ സ്വയം രക്ഷിച്ചുവെന്നു പ്രശംസിക്കുന്നത് എനിക്കിഷ്ടമല്ല. 3അവരോടു പറയുക, ‘യെരൂബാലിനെക്കൊണ്ട് ഗിലെയദാദുപർവ്വതം വിട്ടുപോവുക. അവർക്ക് വീട്ടിലേക്കു തിരിച്ചുപോകാം.’” അപ്പോൾ ഇതുപത്തീരായിരം പേർ ഗിബയോനെ വിട്ടു വീട്ടിലേക്കുപോയി. എന്നാൽ പതിനായിരംപേർ അപ്പോഴും അവിടെ അവശേഷിച്ചു.

4അനന്തരം യഹോവ ഗിബയോനോടു പറഞ്ഞു, “ഇപ്പോഴും വളരെയധികം ആളുകളുണ്ട്. അവരെ താഴെ വെള്ളത്തിലേക്കു കൊണ്ടുവരിക. ഞാനവരെ നിങ്ങൾക്കുവേണ്ടി അവിടെ വെച്ച് പരീക്ഷിക്കട്ടെ. ‘ഇയാൾ നിന്റെ കൂടെ വരട്ടെ’ എന്നു ഞാൻ പറഞ്ഞാൽ അവനു പോകാം. പക്ഷേ, ‘അയാൾ നിന്റെകൂടെ പോരൂത്ത്’ എന്നു ഞാൻ പറഞ്ഞാൽ അവൻ പോരൂത്ത്.”

5അതിനാൽ ഗിബയോൻ അവരെ വെള്ളത്തിലേക്കു നയിച്ചു. വെള്ളത്തിൽവെച്ച് യഹോവ ഗിബയോനോടു പറഞ്ഞു, “ഇവരെ ഇങ്ങനെ വേർതിരിക്കുക: ഇവരിൽ പട്ടി വെള്ളം നക്കിക്കൂടിക്കുന്നതുപോലെ വെള്ളം കൂടിക്കുന്നവരെ ഒരു സംഘമായും കുന്നിത്തു ചെന്ന് വെള്ളം കൂടിക്കുന്നവരെ മറ്റൊരു സംഘമായും തിരിക്കുക.”

കൈയിൽ വെള്ളമെടുത്തു വായുടെ അടുത്തു കൊണ്ടുവന്ന് ഒരു നായ ചെയ്യുന്നതു പോലെ വെള്ളം നഷ്ടിക്കുവാൻ മുന്നൂറു പേരുണ്ടായിരുന്നു. മറ്റുള്ളവരെല്ലാം കുനിഞ്ഞു ചെന്ന് വെള്ളം കുടിച്ചു. 7 യഹോവ ഗിദയോനോടു പറഞ്ഞു, “നായയെപ്പോലെ വെള്ളം നഷ്ടിക്കുവാൻ മുന്നൂറുപേരെ ഞാനുപയോഗിക്കുന്നു. നിങ്ങളെ രക്ഷിക്കാൻ അവരെ ഞാനുപയോഗിക്കുകയും മിദ്യാന്യരെ പരാജയപ്പെടുത്താൻ നിങ്ങളെ അനുവദിക്കുകയും ചെയ്യും. മറ്റുള്ളവർ അവരുടെ വീടുകളിലേക്കു പോയിക്കൊള്ളട്ടെ.”

8 അതിനാൽ ഗിദയോൻ മറ്റ് യിസ്രായേലുകാരെ വീട്ടിലേക്കു പറഞ്ഞയച്ചു. മുന്നൂറുപേരെ ഗിദയോൻ തന്നോടൊപ്പം നിർത്തി. വീട്ടിലേക്കു പോയ ആളുകളുടെ ആഹാരസാധനങ്ങളും കാഹളങ്ങളും ഈ മുന്നൂറുപേർ കൈവശം വെച്ചു. ഗിദയോന്റെ പാളയത്തിന് തൊട്ടുതാഴെയുള്ള താഴ്വരയിലാണ് മിദ്യാന്യർ താവളമെടുത്തിരുന്നത്. 9 രാത്രിയിൽ യഹോവ ഗിദയോനോടു സംസാരിച്ചു. യഹോവ അവനോടു പറഞ്ഞു, “എഴുന്നേൽക്കൂ. മിദ്യാന്യരുടെ സൈന്യത്തെ തോല്പിക്കാൻ നിന്നെ ഞാനനുവദിക്കാം. അവരുടെ പാളയത്തിലേക്കു ഇറങ്ങി ചെല്ലുക. 10 നിനക്ക് ഒരയ്യക്കു പോകാൻ ഭയമാണെങ്കിൽ നിന്റെ ദാസനായ പുരയേയും കൂടെ കൊണ്ടുപോവുക. 11 മിദ്യാന്യരുടെ പാളയത്തിലേക്കു കടന്നു ചെല്ലുക. അവർ പറയുന്ന കാര്യങ്ങൾ ശ്രദ്ധിക്കുക. അതിനുശേഷം അവരെ ആക്രമിക്കാൻ നിങ്ങൾക്ക് ഭയമുണ്ടാകില്ല.”

അതിനാൽ ഗിദയോനും അവന്റെ ദാസനായ പുരയും ശത്രുപാളയത്തിന്റെ അരികിലേക്കിറങ്ങിചെന്നു. 12 മിദ്യാന്യർ, അമാലേകർ, കിഴക്കുനിന്നുള്ള മറ്റുള്ളവർ എന്നിവരൊക്കെ ആ താഴ്വരയിൽ താവളമെടുത്തിരുന്നു. അവർ ഒരു വെട്ടുകുതിരസംഘത്തിന്റെ അത്ര ആളുകളുണ്ടായിരുന്നു. അവർക്ക് കടലുറഞ്ഞ മണൽത്തരികൾപോലെ ഒട്ടകങ്ങൾ ഉള്ളതായും കാണപ്പെട്ടു. 13 ഗിദയോൻ ശത്രുപാളയത്തിലേക്കു വരികയും ഒരാൾ സംസാരിക്കുന്നതു കേൾക്കുകയും ചെയ്തു. അയാൾ തനിക്കുണ്ടായ ഒരു സ്വപ്നത്തെപ്പറ്റി തന്റെ സുഹൃത്തിനോടു പറയുകയായിരുന്നു. അയാൾ ഇങ്ങനെയാണു പറഞ്ഞത്. “മിദ്യാന്യരുടെ പാളയത്തിലേക്കു വട്ടത്തിലുള്ള ഒരു അപ്പുഷണണം ഉരുണ്ടുവരുന്നതായി ഞാൻ സ്വപ്നം കണ്ടു. ആ അപ്പുവന്ന് ശക്തിയായി ഇടിച്ച് കൂടാരം മറിഞ്ഞു നിലപെട്ടിട്ടു.”

14 അയാളുടെ സുഹൃത്തിന് സ്വപ്നത്തിന്റെ അർത്ഥം അറിയാമായിരുന്നു. അയാളുടെ സുഹൃത്തു പറഞ്ഞു, “നിന്റെ സ്വപ്നത്തിന് ഒരർത്ഥമേ കാണുകയുള്ളൂ. യിസ്രായേലിൽനിന്നുള്ള ആ മനുഷ്യനെപ്പറ്റിയാണ് നിന്റെ സ്വപ്നം. യോവാശിന്റെ പുത്രനായ ഗിദയോനെപ്പറ്റി. മിദ്യാന്യരുടെ മുഴുവൻ സൈന്യത്തേയും തോല്പിക്കാൻ ദൈവം ഗിദയോനെ അനുവദിക്കും എന്നാണ് അതിനർത്ഥം.”

15 സ്വപ്നത്തെപ്പറ്റിയുള്ള അവരുടെ സംഭാഷണവും അതിന്റെ അർത്ഥവും കേട്ടതിനുശേഷം ഗിദയോൻ ദൈവത്തെ നമസ്കരിച്ചു. അനന്തരം ഗിദയോൻ യിസ്രായേലുകാരുടെ പാളയത്തിലേക്കു മടങ്ങി. അവൻ ജനങ്ങളെ വിളിച്ചറിയിക്കി, “എഴുന്നേൽക്കൂ! മിദ്യാന്യരെ തോല്പിക്കാൻ യഹോവ നമ്മെ സ്വഹായിക്കും.” 16 അനന്തരം ഗിദയോൻ മുന്നൂറുപേരെ മൂന്നു സംഘ

ങ്ങളായി തിരിച്ചു. ഓരോരുത്തർക്കും ഗിദയോൻ ഒരു കാഹളവും ശൂന്യമായ ഒരു ഭരണിയും നൽകി. ഓരോ ഭരണിയിലും കത്തുന്ന പന്തങ്ങളുണ്ടായിരുന്നു. 17 അനന്തരം ഗിദയോൻ അവരോടു പറഞ്ഞു, “എന്നെ നിരീക്ഷിച്ച് ഞാൻ ചെയ്യുന്നതു പോലെ ചെയ്യുക. ശത്രുപാളയത്തിന്റെ അരികുവരെ എന്നെ പിന്തുടരുക. ഞാൻ പാളയത്തിന്റെ അരികിൽ പ്രവേശിക്കുമ്പോൾ ഞാൻ ചെയ്യുന്നതുപോലെ തന്നെ ചെയ്യുക. 18 നിങ്ങൾ ശത്രുപാളയത്തെ വളയണം. ഞാനും എന്നോടൊപ്പമുള്ളവരും ഞങ്ങളുടെ കാഹളങ്ങൾ മുഴക്കും. ഞങ്ങൾ ഞങ്ങളുടെ കാഹളങ്ങൾ മുഴക്കണം. എന്നിട്ട് ഈ വാക്കുകൾ ആക്രോശിക്കണം: ‘യഹോവയ്ക്കും ഗിദയോനും വേണ്ടി!’”

19 ഗിദയോനും അയാളുടെ ഒപ്പമുണ്ടായിരുന്ന നൂറുപേരും ശത്രുപാളയത്തിന്റെ അരികിലേക്കു പോയി. ശത്രുക്കൾ കാവൽക്കാരെ മാറ്റിയതിനു തൊട്ടുപിന്നാലെയാണ് അവർ അവിടെ എത്തിയത്. അത് രാത്രിയുടെ മദ്ധ്യത്തിലെ കാവൽസമയത്തായിരുന്നു. 20 അപ്പോൾ ഗിദയോന്റെ ആളുകളുടെ മൂന്നു സംഘങ്ങളും തങ്ങളുടെ കാഹളം മുഴക്കുകയും ഭരണികൾ ഉടയ്ക്കുകയും ചെയ്തു. അവർ പന്തങ്ങൾ ഇടതുകൈയിലും കാഹളങ്ങൾ വലതുകൈയിലും പിടിച്ചു. അവർ കാഹളം മുഴക്കുകയും ഇങ്ങനെ ആക്രോശിക്കുകയും ചെയ്തു. “ഒരു വാൾ യഹോവയ്ക്കും ഒരു വാൾ ഗിദയോനും!”

21 ഗിദയോന്റെ ആളുകൾ അവിടെത്തന്നെ തങ്ങി. എന്നാൽ പാളയത്തിനുള്ളിൽ മിദ്യാന്യർ ആക്രോശിക്കുവാനും ഓടി അകലാനും തുടങ്ങി. 22 ഗിദയോന്റെ മുന്നൂറാളുകൾ അവരുടെ കാഹളം മുഴക്കിയപ്പോൾ മിദ്യാന്യർ തങ്ങളുടെ വാക്കുകൾകൊണ്ട് പരസ്പരം കൊല്ലാൻ യഹോവ ഇടയാക്കി. ശത്രുസൈന്യം സെരോയുടെ ദിശയിൽ ബേത്ത്-ശിത്തനഗരത്തിലേക്ക് ഓടിപ്പോയി. തബ്ബാത്ത്നഗരത്തിന് അടുത്തുള്ള ആബേൽ മെഹോലനഗരത്തിന്റെ അതിർത്തിവരെ അവർ ഓടിപ്പോയി.

23 അപ്പോൾ നഹ്താലി, ആശേർ എന്നീ ഗോത്രക്കാരും മനശ്ശെയുടെ മുഴുവൻ ഗോത്രക്കാരും ആയ പട്ടാളക്കാർ മിദ്യാന്യരെ ഓടിക്കാൻ കല്പിക്കപ്പെട്ടു. 24 ഗിദയോൻ എഫ്രയീമിലെ മലമ്പ്രദേശത്തിലെമ്പാടും സന്ദേശവുമായി ആളെ അയച്ചു. സന്ദേശവാഹകന്മാർ പറഞ്ഞു, “ഇറങ്ങിവന്ന് മിദ്യാന്യരെ ആക്രമിക്കുക. ബേത്ത്-ബാരാവരെയുള്ള നദിയുടെയും യോർദ്ദാൻനദിയുടെയും നീയന്ത്രണം ഏറ്റെടുക്കുക. മിദ്യാന്യർ അവിടെത്തന്നെയും ഇതു ചെയ്തിരിക്കണം.”

അതിനാൽ അവർ എഫ്രയീംഗോത്രക്കാരെ മുഴുവൻ വിളിച്ചു. ബേത്ത്-ബാരാവരെയുള്ള നദിയുടെ നീയന്ത്രണം അവർ ഏറ്റെടുത്തു. 25 എഫ്രയീമുകാർ മിദ്യാന്യരുടെ രണ്ടു നേതാക്കന്മാരെ പിടികൂടുകയും ചെയ്തു. ഓരേബ്, സേബ് എന്നായിരുന്നു അവരുടെ പേരുകൾ. എഫ്രയീമുകാർ ഓരേബിന്റെ പാറ എന്നു പേരായ ഒരു സ്ഥലത്തുവെച്ച് ഓരേബിനെ വധിച്ചു. സേബിന്റെ മുന്തിരിച്ചുരുക്കു എന്നു പേരായ ഒരു സ്ഥലത്തുവെച്ച് സേബിനെയും അവർ വധിച്ചു. എഫ്രയീമുകാർ മിദ്യാന്യരെ തുടർന്നും ഓടിച്ചു. പക്ഷേ അവർ ആദ്യം ഓരേബിന്റെയും സേബിന്റെയും തലകൾ വെട്ടി

യെടുത്ത് ഗിദയോന്റെ അടുത്തേക്കു കൊണ്ടു വന്നു. ജനങ്ങൾ യോർദ്ദാൻനദി കുറുകെ കടന്നിടത്തായിരുന്നു ഗിദയോൻ അപ്പോൾ.

**8** എഫ്രയീമുകാർ ഗിദയോനോട് വളരെ കോപിച്ചു. ഗിദയോനെ കണ്ടപ്പോൾ എഫ്രയീമുകാർ അവനോടു ചോദിച്ചു, “നീ എന്തിനാണ് ഞങ്ങളോട് ഇങ്ങനെ പെരുമാറിയത്? മിദ്യാനുകൾക്കെതിരെ നീ യുദ്ധത്തിനു പുറപ്പെട്ടപ്പോൾ എന്തുകൊണ്ടാണ് നീ ഞങ്ങളെ വിളിക്കാതിരുന്നത്?” **2** പക്ഷേ ഗിദയോൻ എഫ്രയീമുകാരോടു മറുപടി പറഞ്ഞു, “നിങ്ങൾ ചെയ്തിട്ടുള്ളിടത്തോളമൊന്നും നല്ലതായിട്ടുള്ളത് ഞാൻ ചെയ്തിട്ടില്ല. നിങ്ങൾ എഫ്രയീമുകൾക്കു എന്റെ കുടുംബമായ അബീയേസെരിനെക്കാൾ വിളവുകിട്ടി. വിളവെടുപ്പു സമയത്ത് എന്റെ കുടുംബക്കാർ ശേഖരിക്കുന്നതിലുമധികം മുന്തിരി നിങ്ങൾ ഉപേക്ഷിച്ചു പോകുന്നു! അതല്ലേ ശരി? **3** ഞങ്ങളെന്നെ നന്നെ നിങ്ങൾക്കിപ്പോൾ ഒരു നല്ല വിളവുണ്ടായിരിക്കുന്നു. മിദ്യാൻനേതാക്കളായ ഓരോ ബിനെതയും സേബിനെതയും പിടികൂടാൻ ദൈവം നിങ്ങളെ അനുവദിച്ചു! എന്റെ വിജയത്തെ നിങ്ങളുടെ വിജയവുമായി എനിക്ക് ഞങ്ങളെ തുലനം ചെയ്യാൻ കഴിയും?” ഗിദയോന്റെ മറുപടി കേട്ടപ്പോൾ എഫ്രയീമുകാർക്കു ആദ്യമുണ്ടായിരുന്ന ദേഷ്യം കുറഞ്ഞു.

**രണ്ടു മിദ്യാൻരാജാക്കന്മാരെ ഗിദയോൻ പിടിക്കുന്നു**

**4** അനന്തരം ഗിദയോനും അവന്റെ കൂട്ടരായ മൂന്നുറുപേരും യോർദ്ദാൻനദിയിലേക്കിറങ്ങി നദിയുടെ മറുകര കടന്നു പോയി. പക്ഷേ അവർക്കു ക്ഷീണവും വിശപ്പുമുണ്ടായി. **5** ഗിദയോൻ സൂക്ഷോത്തനഗരക്കാരുോടു പറഞ്ഞു, “എന്റെ ഭടന്മാർക്ക് എന്തെങ്കിലും തിന്നാൻ കൊടുക്കൂ. എന്റെ ഭടന്മാർ വളരെ ക്ഷീണിച്ചിരിക്കുന്നു. ഞങ്ങളിപ്പോഴും മിദ്യാൻരാജാക്കന്മാരായ സേബഹിനെയും സൽമൂന്നെയെയും ഓടിക്കുകയാണ്.”

**6** പക്ഷേ സൂക്ഷോത്തനഗരത്തിന്റെ നേതാക്കൾ ഗിദയോനോടു പറഞ്ഞു, “ഞങ്ങളെന്തിനാണ് നിന്റെ ഭടന്മാർക്ക് ഭക്ഷണം നൽകുന്നത്? നിങ്ങളിനിയും സേബഹിനെയും സൽമൂന്നെയെയും പിടിച്ചിട്ടില്ല.”

**7** അപ്പോൾ ഗിദയോൻ പറഞ്ഞു, “നിങ്ങൾ ഞങ്ങൾക്കു ഭക്ഷണം തരാൻ വിസമ്മതിക്കുന്നു. സേബഹിനെയും സൽമൂന്നെയെയും പിടിക്കാൻ യഹോവ ഞങ്ങളെ സഹായിക്കും. അതിനു ശേഷം ഞാനിവിടെ തിരിച്ചുവരും. അപ്പോൾ ഞാൻ മരുഭൂമിയിലെ മുളളും മുൾച്ചെടിയും കൊണ്ട് നിങ്ങളുടെ തൊലി കീറും.”

**8** ഗിദയോൻ സൂക്ഷോത്തനഗരത്തിൽ നിന്നും പെനുവേൽനഗരത്തിലേക്കു പോയി. സൂക്ഷോത്തുകാരോടു ചോദിച്ചതുപോലെ പെനുവേലുകാരോടും ഗിദയോൻ ആഹാരം ചോദിച്ചു. പക്ഷേ സൂക്ഷോത്തുകാർ നൽകിയ അതേ മറുപടിയാണ് പെനുവേൽനഗരവാസികളും ഗിദയോനു നൽകിയത്. **9** അതിനാൽ ഗിദയോൻ പെനുവേൽവാസികളോടു പറഞ്ഞു, “ഞാൻ വിജയം നേടിക്കഴിഞ്ഞ് ഇവിടെ മടങ്ങിവന്ന് ഈ ശോപുരം മറിച്ചിടും.”

**10** സേബഹും സൽമൂന്നയും അവരുടെ സൈന്യവും കർക്കോർനഗരത്തിലുണ്ടായിരുന്നു. അവരുടെ സൈന്യത്തിൽ പതിനഞ്ചായിരം

പേരുണ്ടായിരുന്നു. കിഴക്കൻദിക്കുകാരുടെ സൈന്യത്തിൽ ആകെ അവശേഷിച്ചവരായിരുന്നു അവർ. ആ സൈന്യത്തിലെ ഒരു ലക്ഷത്തി ഇരുപതിനായിരം ഭടന്മാർ ഇതിനകം വധിക്കപ്പെട്ടു കഴിഞ്ഞിരുന്നു. **11** ഗിദയോനും സൈന്യവും സാർത്ഥവാഹ പാതയിലൂടെ പോയി. നോബഹ്, യോഗ്ബെഹാ നഗരങ്ങൾക്കു കിഴക്കായിരുന്നു ആ പാത. ഗിദയോൻ കർക്കോർനഗരത്തിൽ വന്ന് ശത്രുവിനെ ആക്രമിച്ചു. ശത്രുസൈന്യം ഈ ആക്രമണം പ്രതീക്ഷിച്ചില്ല. **12** മിദ്യാനുകരുടെ രാജാക്കന്മാരായ സേബഹും സൽമൂന്നയും ദൂരേക്കോടിപ്പോയി. പക്ഷേ ഗിദയോൻ ആ രാജാക്കന്മാരെ പിന്തുടർന്നു പിടികൂടി. ഗിദയോനും സൈന്യവും ശത്രുക്കളെ തോല്പിച്ചു.

**13** അനന്തരം യോവാശിന്റെ പുത്രനായ ഗിദയോൻ യുദ്ധത്തിൽനിന്നും മടങ്ങിയെത്തി. ഹേരെസുചൂരും എന്നു പേരായ മലഞ്ചരിവിലൂടെയാണവർ മടങ്ങിവന്നത്. **14** ഗിദയോൻ സൂക്ഷോത്ത നഗരത്തിൽനിന്ന് ഒരു യുവാവിനെ പിടികൂടി. ഗിദയോൻ അവനോട് ചില ചോദ്യങ്ങൾ ചോദിച്ചു. ചെറുപ്പക്കാരൻ, ഗിദയോനു വേണ്ടി ഏതാനും പേരുകൾ എഴുതി. സൂക്ഷോത്തിലെ നേതാക്കളുടെയും മൂപ്പന്മാരുടെയും പേരുകളായിരുന്നു അവൻ ഗിദയോന് എഴുതിക്കൊടുത്തത്. എഴുപത്തിയേഴു പേരുകൾ അവൻ എഴുതിക്കൊടുത്തു.

**15** അനന്തരം ഗിദയോൻ സൂക്ഷോത്തനഗരത്തിലേക്കു വന്നു. അവൻ നഗരവാസികളോടു പറഞ്ഞു, “ഇതാ സേബഹും സൽമൂന്നയും. ‘നിന്റെ ക്ഷീണിച്ച ഭടന്മാർക്ക് ഞങ്ങളെന്തിന് ആഹാരം തരണം?’ എന്നു നിങ്ങൾ എന്നെ പരിഹസിച്ചു ചോദിച്ചു.” **16** സൂക്ഷോത്തനഗരത്തിലെ മൂപ്പന്മാരെ ഗിദയോൻ മരുഭൂമിയിലെ മുളളുകൊണ്ടും മുൾച്ചെടികൊണ്ടും അടിച്ചു. **17** പെനുവേലിലെ ശോപുരം തള്ളിയിടുകയും ചെയ്തു ഗിദയോൻ. അനന്തരം ആ നഗരത്തിൽ താമസിക്കുന്നവരെ അവൻ വധിച്ചു.

**18** അനന്തരം ഗിദയോൻ, സേബഹിനോടും സൽമൂന്നയോടും പറഞ്ഞു, “താബോർപർവ്വതത്തിൽ നിങ്ങൾ ചിലരെ കൊന്നു. അവർ എന്തു പോലെയായിരുന്നു?” സേബഹും സൽമൂന്നയും മറുപടി പറഞ്ഞു, “അവർ നിന്നെപ്പോലെയായിരുന്നു. അവരിലോരോരുത്തരും ഓരോ രാജകുമാരന്മാരെപ്പോലെ കാണപ്പെട്ടു.”

**19** ഗിദയോൻ പറഞ്ഞു, “അവർ എന്റെ സഹോദരന്മാരായിരുന്നു! എന്റെ അമ്മയുടെ പുത്രന്മാർ. നിങ്ങൾ അവരെ കൊല്ലാതിരുന്നുവെങ്കിൽ ഞാനിപ്പോൾ നിങ്ങളെയും വധിക്കില്ലായിരുന്നു.”

**20** അപ്പോൾ ഗിദയോൻ തന്റെ മൂത്തപുത്രനായിരുന്ന യേഥെരിന്റെ നേരെ തിരിഞ്ഞു പറഞ്ഞു, “ആ രാജാക്കന്മാരെ വധിക്കുക.” പക്ഷേ വെറും ഒരു കുട്ടിയായിരുന്ന യേഥെർ ഭയന്നു. അതിനാൽ അവൻ തന്റെ വാൾ പുറത്തെടുത്തില്ല.

**21** അപ്പോൾ സേബഹും സൽമൂന്നയും ഗിദയോനോടു പറഞ്ഞു, “വരൂ, നീ തന്നെ ഞങ്ങളെ വധിക്കൂ. നീ ഒരു പുരുഷനും ആ പണി ചെയ്യാൻ ശക്തനാണ്.” അതിനാൽ ഗിദയോൻ എഴുന്നേറ്റ് സേബഹിനെയും സൽമൂന്നയെയും വധിച്ചു. അനന്തരം ഗിദയോൻ അവരുടെ ദ്രവ്യങ്ങളുടെ കഴുത്തിൽനിന്നും ചന്ദ്രാകൃതിയിലുള്ള അലങ്കാരം എടുത്തുമാറ്റി.

**ഗിദയോൻ ഒരു ഏഹോദുണ്ടാക്കുന്നു**

22യിസ്രായേലുകാർ ഗിദയോനോടു പറഞ്ഞു, “മിദ്യാന്യരീതിനിന്നും നീ ഞങ്ങളെ രക്ഷിച്ചു. അതിനാലിപ്പോൾ ഞങ്ങളെ ഭരിക്കുക. നീയും നിന്റെ പുത്രനും പൗത്രനും ഞങ്ങളെ ഭരിക്കണമെന്നാണ് ഞങ്ങളുടെ ആഗ്രഹം.”

23എന്നാൽ ഗിദയോൻ യിസ്രായേൽജനതയോടു പറഞ്ഞു, “യഹോവയായിരിക്കും നിങ്ങളുടെ ഭരണാധിപൻ. ഞാൻ നിങ്ങളെ ഭരിക്കുകയില്ല. എന്റെ പുത്രനും നിങ്ങളെ ഭരിക്കില്ല.

24യിസ്രായേലുകാർ പരാജയപ്പെടുത്തിയവർക്കിടയിൽ ചിലർ യിശ്മായേല്യരായിരുന്നു. യിശ്മായേല്യർ സർണ്ണകാതുവളയങ്ങൾ ധരിച്ചിരുന്നു. അതിനാൽ ഗിദയോൻ യിസ്രായേലുകാരോടു പറഞ്ഞു, “നിങ്ങൾ ഈയൊരു കാര്യം എനിക്കുവേണ്ടി ചെയ്തുതരണം. യുദ്ധത്തിനിടയിൽ നിങ്ങളെടുത്ത കാതുവളയങ്ങളിൽ ഓരോന്ന് നിങ്ങളോരോരുത്തരും എനിക്കുതരണം.”

25അതിനാൽ യിസ്രായേൽജനത ഗിദയോനോടു പറഞ്ഞു, “നിനക്കു വേണ്ടതെന്തും ഞങ്ങൾ സന്തോഷത്തോടെ തരും.” അതിനാലവർ ഒരു മേൽകുപ്പായം നിലത്തിട്ടു. ഓരോരുത്തനും ഒരു കാതുവളയം വീതം ആ കുപ്പായത്തിലേക്കിട്ടു. 26ആ കാതുവളയങ്ങൾ ഒരുമിച്ചു കുട്ടിയപ്പോൾ നാല്പത്തിമൂന്നു പൗണ്ടുണ്ടായിരുന്നു. യിസ്രായേൽജനത ഗിദയോനു നൽകിയ മറ്റു സമ്മാനങ്ങൾ അതിൽപ്പെടുകയില്ല. ചന്ദ്രന്റെയും കണ്ണു നീർത്തുള്ളികളുടെയും ആകൃതിയിലുള്ള ആഭരണങ്ങൾ അവർ അവനു നൽകി. ധൂമ്രവർണ്ണത്തിലുള്ള നീളൻ കുപ്പായങ്ങളും അവർ നൽകി. മിദ്യാന്യരുടെ രാജാക്കന്മാർ ധരിച്ചിരുന്നവയാണ് ഇതെല്ലാം. മിദ്യാന്യരാജാക്കന്മാരുടെ ഭട്ടകങ്ങളുടെ ചങ്ങലകളും അവർ അവനു നൽകി.

27ഗിദയോൻ സ്വർണ്ണം, ഒരു ഏഹോദുണ്ടാക്കാൻ ഉപയോഗിച്ചു. അവൻ ഏഹോദ് തന്റെ ജന്മപട്ടണമായ ഒഹ്രയിൽ വെച്ചു. യിസ്രായേൽജനത മുഴുവൻ ഏഹോദിനെ ആരാധിച്ചു. അങ്ങനെ യിസ്രായേലുകാർ ദൈവത്തെ വിശ്വസിക്കാതെ ഏഹോദിനെ ആരാധിച്ചു. ഗിദയോനെയും അവന്റെ കുടുംബത്തെയും പാപത്തിൽ കുരുക്കുന്ന ഒരു കെണിയായിത്തീർന്നു ഏഹോദ്.

**ഗിദയോന്റെ മരണം**

28മിദ്യാന്യര യിസ്രായേലുകാരുടെ ഭരണത്തിൽ കീഴിലാക്കി. മിദ്യാന്യർ പിന്നെ ഒരു കുഴപ്പവും ഉണ്ടാക്കിയില്ല. ഗിദയോൻ ജീവിച്ചിരുന്ന കാലത്ത്, നാല്പതുവർഷത്തേക്കു അവിടെ സമാധാനം പുലർന്നു. 29യോവാശിന്റെ പുത്രനായ യെരൂബാൽ (ഗിദയോൻ) വീട്ടിലേക്കു പോയി. 30ഗിദയോന് സ്വന്തമായി എഴുപത് പുത്രന്മാരുണ്ടായിരുന്നു. അനേകം ഭാര്യമാരുണ്ടായിരുന്നതുകൊണ്ടാണ് അവൻ ഇത്രയധികം പുത്രന്മാരുണ്ടായത്. 31ഗിദയോന് ശേഖേമിൽ ഒരു വെപ്പാട്ടിയുണ്ടായിരുന്നു. ആ വെപ്പാട്ടിയിൽ അവൻ ഒരു പുത്രനുണ്ടായിരുന്നു. അബീമേലെക്ക് എന്നായിരുന്നു ആ പുത്രൻ പേര് ഇട്ടത്.

32അങ്ങനെ യോവാശിന്റെ പുത്രനായ ഗിദയോൻ വയോവൃദ്ധനായി മരിച്ചു. അവന്റെ പിതാവായ യോവാശിന്റെ സ്വന്തമായ കല്ലറയിലായിരുന്നു ഗിദയോനെ സംസ്കരിച്ചത്.

അബിയേസ്രർകുടുംബം ജീവിക്കുന്ന ഒഹ്ര നഗരത്തിലാണ് ഈ കല്ലറ. 33ഗിദയോൻ മരിച്ചയടുത്തു തന്നെ, യിസ്രായേൽജനത ദൈവത്തിൽ വിശ്വസിക്കാതിരിക്കുകയും ബാലിനെ പിന്തുടരുകയും ചെയ്തു. അവർ ബാൽബെരീത്തിനെ തങ്ങളുടെ ദൈവമാക്കി. 34യിസ്രായേൽജനതയ്ക്കു ചുറ്റും ജീവിച്ച ശത്രുക്കളിൽ നിന്നെല്ലാം അവരെ രക്ഷിച്ചിട്ടുപോലും തങ്ങളുടെ ദൈവമാക്കുന്ന യഹോവയെ യിസ്രായേൽജനത ഓർമ്മിച്ചില്ല. 35അവർക്കായി അനേകം നന്മകൾ ചെയ്തുവെങ്കിൽപോലും യിസ്രായേൽജനത യെരൂബാലിന്റെ കുടുംബത്തോടു വിശ്വസ്തത പുലർത്തിയില്ല.

**അബീമേലെക്ക് രാജാവാകുന്നു**

9 യെരൂബാലിന്റെ പുത്രനായിരുന്നു അബീമേലെക്ക്. അബീമേലെക്ക് ശൈഖേനഗരത്തിൽ താമസിക്കുന്ന തന്റെ അമ്മാവന്മാരുടെ അടുത്തേക്കു പോയി. അവൻ തന്റെ അമ്മാവന്മാരോടും തന്റെ അമ്മയുടെ എല്ലാ കുടുംബം ഗണ്ടോടും പറഞ്ഞു, 2“ശൈഖേനഗരത്തിലെ നേതാക്കന്മാരോടു ഈ ചോദ്യം ചോദിക്കുക: ‘നിങ്ങളെ യെരൂബാലിന്റെ എഴുപതു പുത്രന്മാർ ഭരിക്കുന്നതാണോ ഒരാൾ മാത്രം ഭരിക്കുന്നതാണോ നല്ലത്? ഞാൻ നിങ്ങളുടെ ബന്ധുവാണെന്നത് ഓർമ്മിക്കുക.’”

3അബീമേലെക്കിന്റെ അമ്മാവന്മാർ ശൈഖേമിലെ നേതാക്കന്മാരോടു ആ ചോദ്യം ചോദിച്ചു. അബീമേലെക്കിനെ പിന്തുടരാൻ ശൈഖേമിലെ നേതാക്കന്മാർ തീരുമാനിച്ചു. നേതാക്കന്മാർ പറഞ്ഞു, “എന്തായാലും അവൻ നമ്മുടെ സഹോദരനാണല്ലോ.” 4അതിനാൽ ശൈഖേമിലെ നേതാക്കന്മാർ അബീമേലെക്കിന് എഴുപതു വെള്ളിക്കഷണങ്ങൾ നൽകി. ബാൽബെരീത്ത് ദേവന്റെ ആലയത്തിൽ നിന്നായിരുന്നു ആ വെള്ളി. അബീമേലെക്ക് ആ വെള്ളിയുപയോഗിച്ച് കുറേപ്പേരെ കൂലിക്കെടുത്തു. അവർ വിലകെട്ടവരും വിവരംകെട്ടവരും ഒന്നിനും കൊള്ളരുതാത്തവരും ആയിരുന്നു. അവർ അബീമേലെക്ക് എവിടെപോയാലും അവനെ പിന്തുടർന്നു.

5അബീമേലെക്ക് ഒഹ്രയിൽ തന്റെ പിതാവിന്റെയടുത്തേക്കു പോയി. അബീമേലെക്ക് തന്റെ സഹോദരന്മാരെ വധിച്ചു. തന്റെ പിതാവായ യെരൂബാലിന്റെ എഴുപതു പുത്രന്മാരെ അബീമേലെക്ക് കൊന്നു. ഒരേസമയത്താണ്\* അവൻ അവരെല്ലാം കൊന്നത്. എന്നാൽ യെരൂബാലിന്റെ ഇളയപുത്രൻ അബീമേലെക്കിൽനിന്നും ഒളിച്ചു രക്ഷപ്പെട്ടു. യോഥാം എന്നായിരുന്നു ഇളയപുത്രന്റെ പേര്.

6അനന്തരം ശൈഖേമിലെ എല്ലാ നേതാക്കളും മില്ലോയുടെ സഭയും അബീമേലെക്കിനെ തങ്ങളുടെ രാജാവാക്കുവാൻ ശൈഖേമിലെ സ്തംഭത്തിനടുത്തുള്ള വലിയ മരത്തിനടുത്ത് ഒരുമിച്ചുകൂടി.

**യോഥാമിന്റെ കഥ**

7ശൈഖേനഗരത്തിലെ നേതാക്കന്മാർ അബീമേലെക്കിനെ രാജാവാക്കിയ കാര്യം യോഥാം കേട്ടു. അതുകേട്ടപ്പോൾ അവൻ ഗെരിസ്സീപർവ്വതത്തിൽ ചെന്നുനിന്നു. യോഥാം തന്റെ കഥ ജനങ്ങളോടു വിളിച്ചു പറഞ്ഞു.

**ഒരേ സമയം** “ഒരു കല്ലിൽ” എന്നാണിതിന്റെ അർത്ഥം.

ശൈവംനഗരത്തിലെ നേതാക്കന്മാരേ, എന്നെ ശ്രദ്ധിക്കൂ. അനന്തരം ദൈവം നിങ്ങളെ കേൾക്കട്ടെ. <sup>8</sup>ഒരു ദിവസം മരങ്ങൾ തങ്ങുകൊരു രാജാവിനെ തെരഞ്ഞെടുക്കാൻ നിശ്ചയിച്ചു. മരങ്ങൾ ഒലീവു മരത്തോടു പറഞ്ഞു, “ഞങ്ങൾക്കുമേൽ നീ രാജാവായ്ക.” <sup>9</sup>പക്ഷേ ഒലീവു മരം പറഞ്ഞു, “മനുഷ്യരും ദൈവവും എന്റെ എണ്ണയ്ക്കായി എന്നെ വാഴ്ത്തുന്നു. മറ്റു മരങ്ങൾക്കുമേൽ ഭരണം നടത്തുന്നതിനായി മാത്രം എണ്ണയുല്പാദിപ്പിക്കുന്നതു ഞാൻ നിർത്തണമോ?” <sup>10</sup>അനന്തരം വൃക്ഷങ്ങൾ അത്തിമരത്തോടു പറഞ്ഞു, “ഞങ്ങളുടെ രാജാവായ്കാൻ വരിക.” <sup>11</sup>പക്ഷേ അത്തിമരം പറഞ്ഞു, “മറ്റു മരങ്ങളുടെ മേൽ ഭരണം നടത്തുന്നതിനായി മാത്രം ഞാൻ എന്റെ നല്ലതും മാധുര്യമേറിയതുമായ പഴങ്ങളുണ്ടാക്കുന്നതു നിർത്തണമോ?” <sup>12</sup>അനന്തരം മരങ്ങൾ മുന്തിരിവള്ളിയോടു പറഞ്ഞു, “ഞങ്ങളുടെ രാജാവായ്കാൻ വരൂ.” <sup>13</sup>എന്നാൽ മുന്തിരിവള്ളി മറുപടി പറഞ്ഞു, “എന്റെ വീണ്ത് മനുഷ്യരെയും രാജാക്കന്മാരെയും സന്തോഷിപ്പിക്കുന്നു. മരങ്ങളുടെ രാജാവായി അവരെ ഭരിക്കുന്നതിനു വേണ്ടി മാത്രം ഞാൻ വീണ്ത്തുണ്ടാക്കുന്നതു നിർത്തണോ?” <sup>14</sup>അവസാനം മരങ്ങളെല്ലാം മുൾപ്പടർപ്പിനെ സമീപിച്ചു, “ഞങ്ങളുടെ രാജാവായ്കാൻ വരൂ.” <sup>15</sup>പക്ഷേ മുൾപ്പടർപ്പു പറഞ്ഞു, “എന്നെ രാജാവായ്കണമെന്ന് യഥാർത്ഥത്തിൽ നിങ്ങൾ ആഗ്രഹിക്കുന്നുവെങ്കിൽ എന്റെ തണലിൽ വന്ന് അഭയം പ്രാപിക്കുക. എന്നാൽ നിങ്ങൾക്കുണ്ടെന്ന ആഗ്രഹമില്ലെങ്കിൽ മുൾപ്പടർപ്പിൽനിന്നും അഗ്നിയുണ്ടാകട്ടെ. ആ അഗ്നിയിൽ ലെബാനോനിലെ ദേവദാരുകൾ പോലും എരിഞ്ഞു പോകട്ടെ.”

<sup>16</sup>ഇനി നിങ്ങൾ പൂർണ്ണമായും സത്യ സന്ധരയോടെയായിരുന്നു അബ്രാഹാമിനെ രാജാവായ്ക്കിയതെങ്കിൽ നിങ്ങൾക്ക് അവനിൽ സന്തുഷ്ടരായിരിക്കാം. അവനെ രാജാവായ്ക്കുക വഴിയെതുബ്രാഹിമനോടും അവന്റെ കുടുംബത്തോടും നിങ്ങൾ നീതി പുലർത്തുകയും അവരോടുകഴിയുന്നത്ര നന്നായി പെരുമാറുകയും ചെയ്താൽ അതു നന്നായിരിക്കും. <sup>17</sup>പക്ഷേ എന്റെ പിതാവ് നിങ്ങളോടൊന്നിച്ച് ചെയ്തതൊന്നാലോചിക്കുക. എന്റെ പിതാവ് നിങ്ങൾക്കുവേണ്ടി യുദ്ധം ചെയ്തു. തന്റെ ജീവൻ പണയംവെച്ചായിരുന്നു അവൻ നിങ്ങളെ മിദ്യാന്യരീൽനിന്നും രക്ഷിച്ചത്. <sup>18</sup>പക്ഷേ നിങ്ങൾ എന്റെ പിതാവിന്റെ കുടുംബത്തിനെതിരെ ഇപ്പോൾ തിരിഞ്ഞിരിക്കുന്നു. എന്റെ പിതാവിന്റെ എഴുപതു പുത്രന്മാരെ മുഴുവനും ഒരേ സമയം വധിച്ചു. ശൈവംനഗരത്തിനുമേൽ നിങ്ങൾ അബ്രാഹാമിനെ രാജാവായി വാഴിച്ചു. അവൻ നിങ്ങളുടെ ബന്ധുവായതിനാലാണ് നിങ്ങളവനെ രാജാവായ്ക്കിയത്. പക്ഷേ അവൻ എന്റെ പിതാവിന്റെ അടിമപ്പെണ്ണിന്റെ പുത്രൻ മാത്രമായിരുന്നു! <sup>19</sup>അതിനാൽ, യെരൂശാലിമനോടും അവന്റെ കുടുംബത്തോടും നിങ്ങൾ ഇന്ന് പൂർണ്ണമായും സത്യസന്ധരായിരിക്കുന്നുവെങ്കിൽ അബ്രാഹാമിനെ നിങ്ങളുടെ രാജാവായി വാഴിക്കുന്നതിൽ നിങ്ങൾ സന്തോഷിക്കുക. അവനും നിങ്ങളിൽ സന്തുഷ്ടനായിരിക്കട്ടെ. <sup>20</sup>പക്ഷേ നിങ്ങൾ വേണ്ടതുപോലെ പ്രവർത്തിച്ചില്ലെങ്കിൽ ശൈവമിലെ നേതാക്കളായ നിങ്ങളെയും മില്ലോയുടെ വേനവും അബ്രാഹാമിനെ നശിപ്പി

ച്ചേക്കാം. അബ്രാഹാമിനെയും നശിപ്പിക്കപ്പെട്ടേക്കാം!”

<sup>21</sup>ഇതെല്ലാം പറഞ്ഞതിനുശേഷം യോഥാം ഓടിപ്പോയി. ബേർ എന്നു പേരായ നഗരത്തിലേക്കാണ് വൻ രക്ഷപെട്ടത്. തന്റെ സഹോദരനായ അബ്രാഹാമിനെ ഭയന്നുകൊണ്ടാണ് യോഥാം ആ നഗരത്തിൽ തങ്ങിയത്.

**അബ്രാഹാമിനെതിരെ യുദ്ധം ചെയ്യുന്നു**

<sup>22</sup>അബ്രാഹാമിനെതിരെ യിസ്രായേൽജനതയ്ക്കുമേൽ മൂന്നു വർഷം ഭരണം നടത്തി. <sup>23-24</sup>അബ്രാഹാമിനെതിരെ യെരൂശാലിമിന്റെ എഴുപതു പുത്രന്മാരും, തന്റെ സ്വന്തം സഹോദരന്മാരും, വധിച്ചു! ഈ തിന്മ ചെയ്യുന്നതിന് ശൈവമിലെ നേതാക്കന്മാരും അവനെ പിന്തുണച്ചു. അതിനാൽ ദൈവം അബ്രാഹാമിനെയും നേതാക്കൾക്കുമിടയിൽ അകൽച്ചയുണ്ടാക്കി. അതിനാൽ ശൈവമിലെ നേതാക്കൾ അബ്രാഹാമിനെതിരെ പീഡിപ്പിക്കാൻ പരിപാടിയിട്ടു. <sup>25</sup>ശൈവം നഗരത്തിലെ നേതാക്കന്മാർക്ക് അബ്രാഹാമിനെ ഒട്ടും ഇഷ്ടമായിരുന്നില്ല. മലമുകളിലൂടെ കടന്നുപോകുന്നവരെ ആക്രമിക്കാനും കൊള്ളയടിക്കാനും അവർ ചിലരെ നിയോഗിച്ചു. ആ ആക്രമണങ്ങളെ അബ്രാഹാമിനെതിരെ കണ്ടുപിടിച്ചു.

<sup>26</sup>ഏബ്രാഹാമിന്റെ പുത്രനായ ഗാലും അയാളുടെ സഹോദരന്മാരും ശൈവംനഗരത്തിലേക്കുപോയി. ശൈവംനഗരനേതാക്കൾ ഗാലിനെ വിശ്വസിക്കാനും തുടങ്ങി. <sup>27</sup>ഒരു ദിവസം ശൈവംനിവാസികൾ മുന്തിരി പറിക്കാൻ വയലിലേക്കുപോയി. അവർ മുന്തിരി പിഴിഞ്ഞ് വീണ്ത്തുണ്ടാക്കി. അനന്തരം അവർ തങ്ങളുടെ ദൈവത്തിന്റെ ആലയത്തിൽ ഒരു വിരുന്നു നടത്തുകയും ചെയ്തു. അവർ തിന്നുകയും കുടിക്കുകയും അബ്രാഹാമിനെ ദുഷിച്ചു സംസാരിക്കുകയും ചെയ്തു.

<sup>28</sup>അപ്പോൾ ഏബ്രാഹാമിന്റെ പുത്രനായ ഗാൽ പറഞ്ഞു, “നമ്മൾ ശൈവംകാരാണ്. നമ്മൾ എന്തിന് അബ്രാഹാമിനെതിരെ അനുസരിക്കണം? അവൻ ആരാണെന്നാവന്റെ വിചാരം? അബ്രാഹാമിനെതിരെ യെരൂശാലിമിന്റെ ഒരു പുത്രനാണെന്നതു ശരിയല്ലേ? അവൻ സെബൂലിനെ തന്റെ ഉദ്യോഗസ്ഥനാക്കിയെന്നതു ശരിയല്ലേ? നമ്മൾ അബ്രാഹാമിനെതിരെ അനുസരിക്കേണ്ടതില്ല! നമ്മൾ നമ്മുടെ തന്നെയുള്ളതായ ഹാമോരുകാരെ അനുസരിച്ചാൽ മതി. (ശൈവമിന്റെ പിതാവായിരുന്നു ഹാമോർ.) <sup>29</sup>നിങ്ങൾ എന്നെ അവരുടെ സൈന്യാധിപനാക്കിയാൽ അബ്രാഹാമിനെതിരെ ഞാൻ നശിപ്പിക്കാം. ഞാൻ അവനോടു പറയും, ‘നിന്റെ സൈന്യവുമായി യുദ്ധത്തിനു വരിക.’”

<sup>30</sup>സെബൂൽ ആയിരുന്നു ശൈവമിലെ ഗവർണ്ണർ. ഏബ്രാഹാമിന്റെ പുത്രനായ ഗാൽ പറയുന്നതു കേട്ട് സെബൂലിനു വളരെ കോപമുണ്ടായി. <sup>31</sup>സെബൂൽ, അരുമാഹ് നഗരത്തിലുള്ള അബ്രാഹാമിനെതിരെ ഒരു സന്ദേശമയച്ചു. സന്ദേശം ഇതായിരുന്നു:

ഏബ്രാഹാമിന്റെ പുത്രനായ ഗാലും ഗാലിന്റെ സഹോദരന്മാരും ശൈവം നഗരത്തിലേക്കുവന്നിരിക്കുന്നു. അവർ നിനക്കു കഴുപ്പുണ്ടാക്കുന്നു. നഗരത്തെ മുഴുവൻ അവൻ നിനക്കെതിരെ തിരിക്കുന്നു. <sup>32</sup>അതിനാൽ നീയും നിന്റെ യാളുകളും ഇന്നുരാത്രി തന്നെ വന്ന് നഗര

ത്തിനു പുറത്തുള്ള വയലുകളിൽ ഒളിച്ചിരിക്കണം. **33**അനന്തരം പ്രഭാതത്തിൽ സൂര്യനുദിക്കുമ്പോൾ നഗരത്തെ ആക്രമിക്കുക. ഗാലും സൈന്യവും നിങ്ങളോടു യുദ്ധം ചെയ്യാൻ ഇറങ്ങിവരും. അവർ യുദ്ധത്തിനിറങ്ങി വരുമ്പോൾ അവരോടു നിനക്കു ചെയ്യാനാവുന്നതു ചെയ്യുക. **34**അതിനാൽ അബീമേലെക്കും അവന്റെ മുഴുവൻ ഭടന്മാരും രാത്രിയിൽ എഴുന്നേറ്റ് നഗരത്തിലേക്കു പോയി. ആ ഭടന്മാരെ നാലു സംഘങ്ങളായി തിരിച്ചു. അവർ ശൈഖോനഗരത്തിനടുത്ത് ഒളിച്ചിരുന്നു. **35**ഏബെദിന്റെ പുത്രനായ ഗാൽ, ശൈഖോ നഗരവാതിലിലേക്കുള്ള പ്രവേശന ദ്വാരത്തിലേക്കിറങ്ങിച്ചെന്നു നിൽക്കുകയായിരുന്നു. ഗാൽ അവിടെ നിൽക്കുമ്പോൾ, അബീമേലെക്കും അവന്റെ ഭടന്മാരും അവരുടെ ഒളിസങ്കേതങ്ങളിൽനിന്നും ചാടി വന്നു.

**36**ഗാൽ ഭടന്മാരെ കണ്ടു. ഗാൽ സെബുലിനോടു പറഞ്ഞു, “നോക്കൂ, പർവ്വതത്തിൽ നിന്ന് ആളുകൾ ഇറങ്ങിവരുന്നു.” പക്ഷേ സെബുൽ പറഞ്ഞു, “നിങ്ങൾ പർവ്വതങ്ങളുടെ നിഴലുകളാണ് കാണുന്നത്. നിഴലുകൾ മനുഷ്യരെപ്പോലെ കാണുന്നതാണ്.”

**37**പക്ഷേ ഗാൽ വീണ്ടും പറഞ്ഞു, “നോക്കൂ, അവിടെ ആ സ്ഥലത്തിന്റെ പൊക്കിൾകുഴിയിൽനിന്ന് ചിലർ ഇറങ്ങി വരുന്നു. അതാ, അവിടെയും! മാന്ത്രികന്റെ മരത്തിനു മുകളിലൂടെ ഞാൻ ആരുടെയോ തല കണ്ടു.” **38**സെബുൽ ഗാലിനോടു പറഞ്ഞു, “നീ എന്താണിപ്പോൾ വീണ്ടും പറയാത്തത്? നീ പറഞ്ഞു, ‘ആരാണ് അബീമേലെക്ക്? നമ്മളെന്തിനവനെ അനുസരിക്കണം?’ നീ ഇവരെ പരിഹാസ്യരാക്കി. ഇപ്പോൾ പുറത്തേക്കു പോയി അവരോടു യുദ്ധം ചെയ്യുക.”

**39**അതിനാലാണ് ഗാൽ ശൈഖോയിലെ നേതാക്കന്മാരെ അബീമേലെക്കിനോടു യുദ്ധം ചെയ്യാൻ നയിച്ചത്. **40**അബീമേലെക്കും സൈന്യവും ഗാലിനെയും സൈന്യത്തെയും ഓടിച്ചു. ഗാലിന്റെയാളുകൾ ശൈഖോനഗരകവാടം വരെ തിരിഞ്ഞോടി. കവാടത്തിലേക്കു മടങ്ങിയെത്താനാവുന്നതിനു മുമ്പ് ഗാലിന്റെ അനേകം ആളുകൾ കൊല്ലപ്പെട്ടു.

**41**അനന്തരം അബീമേലെക്ക് അരുമായിലേക്കു മടങ്ങി. സെബുൽ ഗാലിനെയും അവന്റെ സഹോദരന്മാരെയും ശൈഖോ നഗരത്തിൽ നിന്നും പുറത്താക്കി. **42**പിറ്റേദിവസം ശൈഖോ നിവാസികൾ വയലിൽ പണിയെടുക്കാനായി പോയി. അബീമേലെക്ക് അതു കണ്ടുപിടിച്ചു. **43**അതിനാൽ അബീമേലെക്ക് തന്റെ സൈന്യത്തെ മൂന്നു സംഘങ്ങളായി തിരിച്ചു. അവൻ ശൈഖോജനതയെ അത്ഭുതപ്പെടുത്തുന്ന ആക്രമണം നടത്താനാണാഗ്രഹിച്ചത്. അതിനായി അവൻ തന്റെ സൈന്യത്തെ വയലുകളിൽ ഒളിപ്പിച്ചു. ജനങ്ങൾ നഗരത്തിനു പുറത്തേക്കു വരുന്നതു കണ്ടപ്പോൾ അവൻ അവരുടെമേൽ ചാടിവീണ് അവരെ ആക്രമിച്ചു. **44**അബീമേലെക്കും അവന്റെ സംഘവും ശൈഖോയിന്റെ കവാടത്തിനടുത്തൊരു സ്ഥലത്തേക്ക് ഓടിപ്പോയി. മറ്റു രണ്ടു സംഘങ്ങളും വയലിലുള്ളവരുടെ നേർക്ക് ഓടി അവരെ ആക്രമിച്ചു. **45**ആ ദിവസം മുഴുവൻ അബീമേലെക്കും സൈന്യവും ശൈഖോനഗരത്തിനെതിരെ യുദ്ധം ചെയ്തു. അബീമേലെക്കും സൈന്യവും ശൈഖോനഗരം പിടിച്ചെടുക്കുകയും ആ നഗരവാസികളെ വധിക്കുകയും ചെയ്തു. അനന്തരം

അബീമേലെക്ക് നഗരം ഇടിച്ചുനിരത്തുകയും അവിടെ ഉറപ്പു വിതരുകയും ചെയ്തു. **46**ശൈഖോയിലെ ഗോപുരത്തിൽ ചിലർ ജീവിച്ചിരുന്നു. ശൈഖോയിനു സംഭവിച്ചതറിഞ്ഞ അവർ ഏൽ ബെരീത്ത് ദേവന്റെ ആലയത്തിലെ ഏറ്റവും സുരക്ഷിതമായ മുറിയിൽ ഒത്തു കൂടി. **47**ശൈഖോയിന്റെ ഗോപുരത്തിലെ എല്ലാ നേതാക്കളും ഒത്തുകൂടിയിട്ടുണ്ടെന്ന് അബീമേലെക്ക് അറിഞ്ഞു. **48**അതിനാൽ അബീമേലെക്കും സൈന്യവും സൽമോൻപർവ്വതത്തിലേക്കു കയറി. അബീമേലെക്ക് ഒരു കോടാലിയെടുത്ത് ഏതാനും ശാവകൾ മുറിച്ചു. ആ ശാവകൾ അവൻ തന്റെ ചുമലിലേറ്റി. അനന്തരം തന്നോടൊപ്പമുണ്ടായിരുന്നവരോടു പറഞ്ഞു, “വേഗമാകട്ടെ! ഞാൻ ചെയ്യുന്നതു തന്നെ ചെയ്യുക.” **49**അതിനാൽ അവരെല്ലാവരും ശാവകൾ മുറിച്ചെടുത്ത് അബീമേലെക്കിനെ പിന്തുടർന്നു. ഏൽബെരീത്ത് ദേവന്റെ ആലയത്തിലെ സുരക്ഷിതമായ മുറിക്കെതിരെ അവർ ആ മരശാവകൾ കൂട്ടിയിട്ടു. അനന്തരം അവർ ആ മരശാവകൾക്കു തീവച്ച് ആ മുറിയിലുണ്ടായിരുന്നവരെയാക്കെ ചുട്ടുകൊന്നു. അങ്ങനെ ശൈഖോ ഗോപുരത്തിനടുത്തു ജീവിച്ചിരുന്ന ആയിരം സ്ത്രീപുരുഷന്മാർ വധിക്കപ്പെട്ടു.

**അബീമേലെക്കിന്റെ മരണം.**

**50**അനന്തരം അബീമേലെക്കും അവന്റെ സൈന്യവും തേബെസുനഗരത്തിലേക്കു പോയി ആ നഗരം പിടിച്ചെടുത്തു. **51**പക്ഷേ നഗരത്തിനുള്ളിൽ ശക്തമായൊരു ഗോപുരമുണ്ടായിരുന്നു. നഗരത്തിലെ മുഴുവൻ നേതാക്കളും മറ്റു സ്ത്രീപുരുഷന്മാരും ഗോപുരത്തിലേക്കോടി. ജനങ്ങൾ മുഴുവൻ ഗോപുരത്തിനകത്തായപ്പോൾ അവർ പിന്നിൽ നിന്നും വാതിൽ പൂട്ടി. അനന്തരം അവർ ഗോപുരത്തിന്റെ മച്ചിലേക്കു കയറി. **52**അബീമേലെക്കും സൈന്യവും ഗോപുരം ആക്രമിക്കാൻ വന്നു. അബീമേലെക്ക് ഗോപുരത്തിന്റെ വാതിൽ വരെ പോയി. ഗോപുരം കത്തിക്കാനായിരുന്നു അവന്റെ പദ്ധതി. **53**പക്ഷേ അബീമേലെക്ക് ഗോപുരത്തിന്റെ വാതിൽക്കൽ നിൽക്കുമ്പോൾ മച്ചിൽ നിന്നിരുന്ന ഒരു സ്ത്രീ ഒരു തിരികല്ല് അവന്റെ തലയിലേക്കിട്ടു. തിരികല്ല് അബീമേലെക്കിന്റെ തലയോട്ടി തകർത്തുകളഞ്ഞു. **54**അബീമേലെക്ക് തന്റെ ആയുധങ്ങൾ ചുമക്കുന്ന ഭൃത്യനോടു വേഗം പറഞ്ഞു, “നീ വാളെടുത്ത് എന്നെ കൊല്ലുക. ‘ഒരു സ്ത്രീ അബീമേലെക്കിനെ കൊന്നു’ എന്നു ആളുകൾ പറയാതിരിക്കാൻ നീ തന്നെ എന്നെ വധിക്കണം.” അതിനാൽ ഭൃത്യൻ അബീമേലെക്കിനെ തന്റെ വാളുകൊണ്ട് കുത്തുകയും അബീമേലെക്ക് മരിക്കുകയും ചെയ്തു. **55**അബീമേലെക്ക് മരിച്ചത് യിസ്രായേലുകാർ കണ്ടു. അതിനാൽ അവരെല്ലാം വീടുകളിലേക്കു മടങ്ങി.

**56**അങ്ങനെ അബീമേലെക്കിനെ അവൻ ചെയ്ത പാപങ്ങൾക്കു ദൈവം ശിക്ഷിച്ചു. തന്റെ എഴുപതു സഹോദരന്മാരെ വധിക്കുക വഴി അബീമേലെക്ക് തന്റെ പിതാവിനോടു തന്നെ പാപം ചെയ്തു. **57**ശൈഖോനഗരവാസികളെയും അവരുടെ പാപങ്ങൾക്കു ദൈവം ശിക്ഷിച്ചു. അങ്ങനെ ഗിദദോന്റെ ഇളയ പുത്രനായിരുന്ന യോഥാമിന്റെ വാക്കുകൾ യാഥാർത്ഥ്യമായി.

**ന്യായാധിപനായ തോലാ**

**10** അബീമേലെക്കിന്റെ മരണശേഷം യിസ്രായേൽ ജനതയെ രക്ഷിക്കാൻ ദൈവം മറ്റൊരു ന്യായാധിപനെ അയച്ചു. തോലാ എന്നായിരുന്നു അയാളുടെ പേര്. പുവാ എന്നു പേരായ ഒരാളുടെ പുത്രനായിരുന്നു തോലാ. ദോദോ എന്നു പേരായ ഒരാളുടെ പുത്രനായിരുന്നു പുവാ. യിസ്സാബാരിന്റെ ഗോത്രക്കാരനായിരുന്നു തോലാ. ശാമീർനഗരത്തിലായിരുന്നു തോലാ താമസിച്ചിരുന്നത് എഫ്രയീമിലെ മലമ്പ്രദേശത്തായിരുന്നു ശാമീർനഗരം. **2** തോലാ ഇരുപത്തിമൂന്നു വർഷം യിസ്രായേലുകാരുടെ ന്യായാധിപനായിരുന്നു. അനന്തരം തോലാ മരണമടയുകയും ശാമീരിൽ തന്നെ സംസ്കരിക്കപ്പെടുകയും ചെയ്തു.

**ന്യായാധിപനായ യായീർ**

**3** തോലയുടെ മരണശേഷം മറ്റൊരു ന്യായാധിപനും ദൈവത്താൽ അയയ്ക്കപ്പെട്ടു. യായീർ എന്നായിരുന്നു അയാളുടെ പേര്. ഗിലയാദ് പ്രദേശത്തായിരുന്നു അയാൾ വസിച്ചിരുന്നത്. യായീർ ഇരുപത്തിരണ്ട് വർഷക്കാലം യിസ്രായേൽ ജനതയുടെ ന്യായാധിപനായിരുന്നു. **4** യായീരിനു മൂപ്പതു പുത്രന്മാരുണ്ടായിരുന്നു. ആ മൂപ്പതു പുത്രന്മാരും മൂപ്പതു കഴുതകളുടെ പുറത്ത് സഞ്ചരിച്ചിരുന്നു. \* ഗിലയാദ് പ്രദേശത്തെ മൂപ്പതു പട്ടണങ്ങൾ ആ മൂപ്പതു പുത്രന്മാരാണ് നിയന്ത്രിച്ചിരുന്നത്. ഇന്നോളം ആ പട്ടണങ്ങൾ യായീരിന്റെ പട്ടണങ്ങൾ എന്നാണറിയപ്പെടുന്നത്. **5** യായീർ മരണമടയുകയും കാനോൻ നഗരത്തിൽ സംസ്കരിക്കപ്പെടുകയും ചെയ്തു.

**അമ്മോന്യർ യിസ്രായേലിനോടു യുദ്ധം ചെയ്യുന്നു**

യഹോവ തിന്മയെന്നു വിധിച്ച കാര്യങ്ങൾ യിസ്രായേൽ ജനത വീണ്ടും ചെയ്തു. ബാൽ, അസ്തോരെത്ത് എന്നീ വ്യാജദൈവങ്ങളെ അവർ ആരാധിക്കാൻ തുടങ്ങി. അവർ അരാമ്യരുടെയും സീദോന്യരുടെയും മോവാബ്യരുടെയും അമ്മോന്യരുടെയും ഫെലിസ്ത്യരുടെയും ദേവന്മാരെ ആരാധിക്കാൻ തുടങ്ങി. അവർ യഹോവയിൽനിന്നും വ്യതിചലിക്കുകയും അവനെ ശൂശ്രൂഷിക്കുന്നതു നിർത്തുകയും ചെയ്തു.

**7** അതിനാൽ യഹോവ യിസ്രായേൽ ജനതയോടു കോപിച്ചു. അവരെ തോല്പിക്കാൻ യഹോവ ഫെലിസ്ത്യരെയും അമ്മോന്യരെയും അനുവദിച്ചു. **8** അതേ വർഷം തന്നെ അവർ യോർദ്ദാൻനദിയുടെ കിഴക്കേക്കരയിൽ വസിക്കുന്ന യിസ്രായേൽ ജനതയെ പൂർണ്ണമായും നശിപ്പിച്ചു. അമ്മോന്യർ താമസിച്ചിരുന്ന ഗിലയാദ് പ്രദേശത്തെ സ്ഥലമായിരുന്നു അത്. ആ യിസ്രായേലുകാർ പതിനെട്ടു വർഷം യാതനയനുഭവിച്ചു. **9** അനന്തരം അമ്മോന്യർ യോർദ്ദാൻനദി കടന്നുപോയി. അവർ യെഹൂദാ, ബെന്യാമീൻ, എഫ്രയീം ജനതയ്ക്കെതിരെയുദ്ധം ചെയ്യാനാണ് പോയത്. അമ്മോന്യർ യിസ്രായേലുകാർക്ക് വളരെ കൃഴപ്പങ്ങളുണ്ടാക്കി.

**10** അതിനാൽ യിസ്രായേലുകാർ യഹോവയോടു സഹായത്തിനായി നിലവിളിച്ചു.

**മൂപ്പതു ... സഞ്ചരിച്ചിരുന്നു** ഇവർ പ്രധാന നേതാക്കന്മാരായിരുന്നുവെന്ന് അതു കാണിക്കുന്നു. ചിലപ്പോൾ ഗിലയാദിലെ മൂപ്പതു പട്ടണങ്ങളുടെ മേൽമാരായിരിക്കാം അവർ.

അവർ പറഞ്ഞു, “ദൈവമേ, ഞങ്ങൾ നിനക്കെതിരെ പാപം ചെയ്തു. ഞങ്ങൾ ഞങ്ങളുടെ ദൈവത്തെ വെടിഞ്ഞ് വ്യാജദൈവമായ ബാലിനെ ആരാധിച്ചു.”

**11** യഹോവ യിസ്രായേൽ ജനതയോടു പ്രതിവചിച്ചു, “ഇരുപത്തിമൂന്നു വർഷം, അമ്മോന്യർ, അമ്മോന്യർ, ഫെലിസ്ത്യർ എന്നിവർ നിങ്ങളെ പീഡിപ്പിച്ചപ്പോൾ നിങ്ങൾ എന്നോടു കേണു. ഇവരിൽ നിന്നും ഞാൻ നിങ്ങളെ രക്ഷിച്ചു. **12** സീദോന്യർ, അമാലേക്യർ, മിദ്യാന്യർ എന്നിവർ നിങ്ങളെ ഉപദ്രവിച്ചപ്പോൾ നിങ്ങൾ എന്നോടു കേണു. അവരിൽനിന്നും നിങ്ങളെ ഞാൻ രക്ഷിച്ചു. **13** പക്ഷേ നിങ്ങൾ എന്നെ വെടിയിടുകയും അന്യദൈവങ്ങളെ ആരാധിക്കാൻ തുടങ്ങുകയും ചെയ്തു. അതിനാൽ നിങ്ങളെ വീണ്ടും രക്ഷിക്കാൻ ഞാൻ വിസമ്മതിക്കുന്നു. **14** ആ ദേവന്മാരെ ആരാധിക്കാനാണു നിങ്ങൾ തെരഞ്ഞെടുത്തത്. അതിനാൽ അവരെ ചെന്ന് സഹായത്തിനു വിളിക്കുക. നിങ്ങൾ കഷ്ടപ്പെടുമ്പോൾ ആ ദേവന്മാർ നിങ്ങളെ രക്ഷിക്കട്ടെ.”

**15** പക്ഷേ യിസ്രായേലുകാർ യഹോവയോടു പറഞ്ഞു, “ഞങ്ങൾ പാപം ചെയ്തു. ഞങ്ങൾക്ക് കഷ്ടമുള്ളത് ഞങ്ങളോടു ചെയ്തു കൊള്ളൂ. പക്ഷേ ഇന്ന് ഞങ്ങളെ രക്ഷിക്കൂ.” **16** അനന്തരം യിസ്രായേലുകാർ അന്യദൈവങ്ങളെ ദൂരേക്കറിഞ്ഞു. അവർ വീണ്ടും യഹോവയെ ആരാധിക്കാൻ തുടങ്ങി. അതിനാൽ യഹോവയ്ക്കു അവരോടു കരുണ തോന്നുകയും ചെയ്തു. അവരുടെ യാതനകൾ അവൻ കണ്ടിരുന്നു.

**യിഹ്താഹ് നേതാവായി തെരഞ്ഞെടുക്കപ്പെടുന്നു**

**17** അമ്മോന്യർ യുദ്ധത്തിനായി ഒത്തുചേർന്നു. ഗിലയാദ് പ്രദേശത്തായിരുന്നു അവരുടെ പാളയം. യിസ്രായേൽ ജനത ഒന്നിച്ചുകൂടി. മിസ്പാനഗരത്തിലായിരുന്നു അവരുടെ താവളം. **18** ഗിലയാദ് പ്രദേശത്തു താമസിക്കുന്ന ജനങ്ങളുടെ നേതാക്കൾ പറഞ്ഞു, “അമ്മോന്യർക്കെതിരെയുള്ള ആക്രമണത്തിൽ ഞങ്ങളെ നയിക്കുന്നവൻ ഗിലയാദിൽ താമസിക്കുന്നവരുടെ തലവനായിത്തീരും.”

**11** യിഹ്താഹ്. അവൻ ശക്തനായൊരു പടയാളിയായിരുന്നു. പക്ഷേ യിഹ്താഹ് ഒരു വേശ്യയുടെ പുത്രനായിരുന്നു. ഗിലയാദ് എന്നു പേരായ ഒരാളായിരുന്നു അവന്റെ പിതാവ്. **2** ഗിലയാദിന്റെ ഭാര്യയ്ക്ക് അനേകം പുത്രന്മാരുണ്ടായിരുന്നു. ആ പുത്രന്മാർ വളർന്നു വന്നപ്പോൾ അവർക്ക് യിഹ്താഹിനെ ഇഷ്ടമില്ലാതായി. അവർ യിഹ്താഹിനെ അവന്റെ പട്ടണത്തിൽനിന്നും ഓടിച്ചു. അവർ അവനോടു പറഞ്ഞു, “ഞങ്ങളുടെ പിതാവിന്റെ ഭൂമിയിൽനിന്നും ഒട്ടും നിനക്കു ലഭിക്കില്ല. നീ മറ്റൊരുത്തിയുടെ മകനാണ്.” **3** അതിനാൽ യിഹ്താഹ് തന്റെ സഹോദരന്മാരിൽനിന്നും ഓടിപ്പോയി. തോബിലാണ് അവൻ വസിച്ചത്. തോബിൽ ഏതാനും വിലകെട്ടവർ അവനെ അനുഗമിക്കാൻ തുടങ്ങി.

**4** കുറെക്കാലം കഴിഞ്ഞ് അമ്മോന്യർ യിസ്രായേൽ ജനതയുമായി യുദ്ധം ചെയ്തു. **5** അമ്മോന്യർ യിസ്രായേലുകാരെ ആക്രമിച്ചതിനാൽ ഗിലയാദിലെ മൂപ്പന്മാർ യിഹ്താഹിനെ കാണാൻ തോബ് പ്രദേശത്തിലേക്കു പോയി. യിഹ്താഹ് തോബിൽനിന്നും ഗിലയാദിലേ

കു മടങ്ങി വരണമെന്നായിരുന്നു അവരുടെ ആഗ്രഹം. **6**മുപ്പന്മാർ യിഹൂതാഹിനോടു പറഞ്ഞു, “അമ്മോന്യരോടുള്ള നമ്മുടെ യുദ്ധത്തിൽ ഞങ്ങളെ നയിക്കാൻ നീ വരണം.” **7**എന്നാൽ യിഹൂതാഹി ഗിലെയാദിലെ മുപ്പന്മാരോടു പറഞ്ഞു, “നിങ്ങൾ എന്നെ എന്റെ പിതാവിന്റെ വീട്ടിൽനിന്നും ഓടിച്ചു. നിങ്ങളെന്നെ വെറുത്തു. പിന്നെ നിങ്ങൾക്കു കൃഷ്ണങ്ങളുണ്ടായപ്പോളെന്തിനാണ് എന്റെ അടുത്തേക്കു വന്നിരിക്കുന്നത്?”

**8**ഗിലെയാദിലെ മുപ്പന്മാർ യിഹൂതാഹിനോടു പറഞ്ഞു, “ഞങ്ങളിപ്പോൾ നിന്നെ സമീപിച്ചതിനു കാരണം അതാണ്. ദയവായി ഞങ്ങളോടൊത്തു വന്ന് അമ്മോന്യരോടു യുദ്ധം ചെയ്താലും. ഗിലെയാദിൽ മുഴുവൻ വസിക്കുന്നവരുടെ നേതാവായും നീ.” **9**അപ്പോൾ യിഹൂതാഹി ഗിലെയാദിലെ മുപ്പന്മാരോടു പറഞ്ഞു, “ഞാൻ ഗിലെയാദിലേക്കു മടങ്ങി വന്ന് അമ്മോന്യരോടു യുദ്ധം ചെയ്യണമെന്ന നിങ്ങളുടെ ആഗ്രഹം കൊള്ളാം. പക്ഷേ യഹോവ എന്നെ ജയിക്കാൻ സഹായിച്ചാൽ ഞാനായിരിക്കും നിങ്ങളുടെ പുതിയ നേതാവ്.”

**10**ഗിലെയാദിൽനിന്നുള്ള മുപ്പന്മാർ യിഹൂതാഹിനോടു പറഞ്ഞു, “ഞങ്ങൾ പറയുന്നതെല്ലാം യഹോവ കേൾക്കുന്നുണ്ട്. നീ ഞങ്ങളോടൊപ്പം റെപ്പട്ടതൊക്കെ ഞങ്ങൾ ചെയ്യാമെന്നു വാഗ്ദാനം ചെയ്യുന്നു.”

**11**അതിനാൽ യിഹൂതാഹി ഗിലെയാദിലെ മുപ്പന്മാരോടൊത്തു പോയി. അവർ യിഹൂതാഹിനെ തങ്ങളുടെ നേതാവും സൈന്യാധിപനുമായി. മിസ്പാനഗരത്തിൽവെച്ച് യഹോവയുടെ സമക്ഷത്തിൽ യിഹൂതാഹി തന്റെ വാക്കുകൾ ആവർത്തിച്ചു.

**അമ്മോന്യരാജാവിന് യിഹൂതാഹിന്റെ സന്ദേശം.**

**12**യിഹൂതാഹി അമ്മോന്യരുടെ രാജാവിന് സന്ദേശമയച്ചു. ദൂതന്മാർ രാജാവിന് ഈ സന്ദേശം നൽകി, “അമ്മോന്യർക്കും യിസ്രായേലുകാർക്കുമിടയിലുള്ള പ്രശ്നം എന്താണ്? നിങ്ങളെന്തിനാണ് ഞങ്ങളുടെ സ്ഥലത്ത് യുദ്ധത്തിനു വന്നത്?”

**13**അമ്മോന്യരുടെ രാജാവ് യിഹൂതാഹിന്റെ ദൂതന്മാരോടു പറഞ്ഞു, “ഈജിപ്തിൽനിന്നും വന്നപ്പോൾ യിസ്രായേലുകാർ ഞങ്ങളുടെ സ്ഥലം കൈയടക്കിയതിനാലാണ് ഞങ്ങളുവരോടു യുദ്ധം ചെയ്തത്. അർന്നോൻനദി മുതൽ യാബ്ബോക്കുന്നദിയിലൂടെ യോർദ്ദാൻനദിവരെയുള്ള സ്ഥലമാണവർ കയ്യടക്കിയത്. ഇപ്പോൾ ഞങ്ങളുടെ സ്ഥലം സമാധാനപരമായി തിരിച്ചു തരാൻ യിസ്രായേലുകാരോടു പറയുക.”

**14**അതിനാൽ യിഹൂതാഹിന്റെ ദൂതന്മാർ ഈ സന്ദേശം യിഹൂതാഹിനു തിരികെ നൽകി. അനന്തരം യിഹൂതാഹി ദൂതന്മാരെ വീണ്ടും അമ്മോന്യരുടെ രാജാവിന്റെ അടുക്കലേക്കു അയച്ചു.

**15**അവർ ഈ സന്ദേശവുമായാണ് പോയത് യിഹൂതാഹി പറഞ്ഞത് ഇതാണ്: യിസ്രായേൽ ജനത മോവാബ്യരുടെയോ അമ്മോന്യരുടെയോ സ്ഥലം പിടിച്ചെടുത്തിട്ടില്ല. **16**യിസ്രായേൽ ജനത ഈജിപ്തിൽനിന്ന് പുറത്തേക്കു വന്നപ്പോൾ അവർ മരുഭൂമിയിലേക്കാണ് പോയത്. യിസ്രായേൽജനത ചെങ്കടലിലേക്കു പോയി. അനന്തരം അവർ കാദേശിലേക്കു പോയി. **17**യിസ്രായേൽജനത എദോമിലെ രാജാവിന്റെയടു

ത്തേക്കു ദൂതന്മാരെ അയച്ചു. ദൂതന്മാർ ഒരു ആനുകൂല്യം ആവശ്യപ്പെട്ടു. അവർ പറഞ്ഞു, “യിസ്രായേൽ ജനതയെ അങ്ങയുടെ നാട്ടിലൂടെ കടന്നുപോകാൻ അനുവദിച്ചാലും.” എന്നാൽ എദോമരാജാവ് അവരുടെ രാജ്യത്തു കൂടി കടന്നുപോകാൻ ഞങ്ങളെ അനുവദിച്ചില്ല. മോവാബിലെ രാജാവിനും ഞങ്ങൾ സന്ദേശമയച്ചു. എന്നാൽ മോവാബിലെ രാജാവും അവന്റെ ദേശത്തുകൂടി കടന്നുപോകാൻ ഞങ്ങളെ അനുവദിച്ചില്ല. അതിനാൽ യിസ്രായേൽജനത കാദേശിൽ തങ്ങി.

**18**അനന്തരം യിസ്രായേലുകാർ മരുഭൂമിയിലൂടെയും എദോം, മോവാബുരാജ്യങ്ങളുടെ അതിർത്തികളിലൂടെയും അവയെ ചുറ്റിസഞ്ചരിച്ചു. യിസ്രായേലുകാർ മോവാബ്ബുദേശത്തിനു കിഴക്കുവശത്തുകൂടി സഞ്ചരിച്ചു. അവർ മോവാബ്ബുദേശത്തിന്റെ അതിർത്തിയായ അർന്നോൻ നദിയുടെ മറുകരയിൽ തങ്ങളുടെ പാളയം സ്ഥാപിച്ചു. അവർ മോവാബിന്റെ അതിർത്തി മുറിച്ചു കടന്നില്ല.

**19**അനന്തരം യിസ്രായേലുകാർ അമ്മോന്യരുടെ രാജാവായ സീഹോൻ ദൂതന്മാരെ അയച്ചു. ഹെർബോൻനഗരത്തിലെ രാജാവായിരുന്നു സീഹോൻ. ദൂതന്മാർ സീഹോനോടു പറഞ്ഞു, “യിസ്രായേലുകാരെ നിങ്ങളുടെ നാട്ടിലൂടെ കടന്നുപോകാൻ അനുവദിച്ചാലും. ഞങ്ങൾക്ക് ഞങ്ങളുടെ നാട്ടിലേക്കു പോകണം.”

**20**എന്നാൽ അമ്മോന്യരുടെ രാജാവായ സീഹോൻ തന്റെ അതിർത്തി മുറിച്ചു കടക്കാൻ യിസ്രായേലുകാരെ അനുവദിച്ചില്ല. സീഹോൻ തന്റെ ആളുകളെ മുഴുവൻ സംഘടിപ്പിച്ച് യഹൂസിൽ ഒരു പാളയമുണ്ടാക്കി. അനന്തരം അമ്മോന്യർ യിസ്രായേലുകാരുമായി യുദ്ധം ചെയ്തു. **21**പക്ഷേ യിസ്രായേലിന്റെ ദൈവമായ യഹോവ സീഹോനെയും സൈന്യത്തെയും തോല്പിക്കാൻ യിസ്രായേലുകാരെ സഹായിച്ചു. അതിനാൽ അമ്മോന്യരുടെ സ്ഥലം യിസ്രായേലുകാരുടെ സ്വത്തായി. **22**അങ്ങനെ അമ്മോന്യരുടെ ഭൂമി മുഴുവൻ യിസ്രായേലുകാർക്കു കിട്ടി. അർന്നോൻനദി മുതൽ യബ്ബോക്ക് നദി വരെ ആ ഭൂമി ഉണ്ടായിരുന്നു. ആ സ്ഥലം മരുഭൂമി മുതൽ യോർദ്ദാൻനദിവരെയും ഉണ്ടായിരുന്നു.

**23**അമ്മോന്യരെ അവരുടെ നാട്ടിൽനിന്നും ഓടിച്ചത് യിസ്രായേലിന്റെ ദൈവമാകുന്ന യഹോവയായിരുന്നു. യഹോവ ആ സ്ഥലം യിസ്രായേലുകാർക്ക് നൽകുകയും ചെയ്തു. യിസ്രായേലുകാരെ ഇവിടെ നിന്നും ഓടിക്കാമെന്ന് നീ കരുതുന്നുണ്ടോ? **24**തീർച്ചയായും നിങ്ങൾക്ക് നിങ്ങളുടെ ദേവനായ കെമോശ് നൽകിയ നാട്ടിൽ താമസിക്കാം. അതിനാൽ ഞങ്ങളുടെ ദൈവമാകുന്ന യഹോവ ഞങ്ങൾക്കു തന്ന സ്ഥലത്ത് ഞങ്ങളും താമസിക്കും! **25**സിപ്പോരിന്റെ പുത്രനായ ബാലാക്കിനേക്കാൾ\* കേമനാണോ നീ? മോവാബ്ബുദേശത്തെ രാജാവായിരുന്നു അവൻ. അവൻ യിസ്രായേലുകാരുമായി തർക്കിച്ചുവോ? യിസ്രായേലുകാരുമായി സത്യത്തിൽ അവൻ യുദ്ധം ചെയ്തോ? **26**യിസ്രായേലുകാർ ഹെർബോൻ നഗരത്തിലും അതിനു ചുറ്റുമുള്ള പട്ടണങ്ങളിലും മൂന്നുറോളം വർഷം താമസിച്ചു. അരോവേർ നഗരത്തിലും അതിനു ചുറ്റുമുള്ള പട്ടണങ്ങളിലും

സിപ്പോരിന്റെ ... ബാലാക്ക് അയാളുടെ കഥയ്ക്ക് സംഖ്യ. 22-24 കാണുക.

മായി യിസ്രായേൽജനത മൂന്നുറോളം വർഷം താമസിച്ചു. അവർ അർന്നോൻ നദിയുടെ തീരത്തുള്ള നഗരങ്ങളിൽ മൂന്നുറോളം വർഷം താമസിച്ചു. ആ സമയത്തേയും എന്താണ് ഈ നഗരങ്ങൾ പിടിച്ചെടുക്കാൻ നിങ്ങൾ ശ്രമിക്കാത്തത്? 27 യിസ്രായേലുകാർ നിങ്ങൾക്കെതിരെ പാപം ചെയ്തിട്ടില്ല. എന്നാൽ ഞങ്ങളോടുകൂടിയും ചെയ്യുന്നതിലൂടെ നിങ്ങൾ കൊടിയ തിന്മയാണ് യിസ്രായേലുകാരോടു ചെയ്യുന്നത്. യിസ്രായേലുകാരാണോ അമ്മോന്യരാണ് ശരി എന്ന് യഥാർത്ഥ ന്യായാധിപനായ യഹോവ നിശ്ചയിക്കട്ടെ!”

28 യിഹ്യാഹിന്റെ ഈ സന്ദേശം ചെവിക്കൊള്ളാൻ അമ്മോന്യരുടെ രാജാവ് കൂട്ടാക്കിയില്ല.

**യിഹ്യാഹിന്റെ വാഗ്ദാനം**

29 അനന്തരം യഹോവയുടെ ആത്മാവ് യിഹ്യാഹിലേക്കു വന്നു. യിഹ്യാഹ്, ഗിലെയാദിന്റെയും മനശ്ശെയുടെയും പ്രദേശത്തുകൂടി കടന്നുപോയി. അവൻ ഗിലെയാദിലെ മിസ്പാനഗരത്തിലേക്കു പോയി. ഗിലെയാദിലെ മിസ്പാനഗരത്തിൽനിന്നും യിഹ്യാഹ് അമ്മോന്യരുടെ നാട്ടിലേക്കു കടന്നുപോയി.

30 യിഹ്യാഹ് യഹോവയോടു ഒരു വാഗ്ദാനം ചെയ്തു. അവൻ പറഞ്ഞു, “അങ്ങ് അമ്മോന്യരെ തോല്പിക്കാൻ എന്നെ അനുവദിച്ചാലും, 31 ഞാൻ വിജയത്തോടെ മടങ്ങിവരുമ്പോൾ എന്റെ വീട്ടിൽനിന്നും ആദ്യം പുറത്തേക്കു വരുന്നത് ഞാൻ അങ്ങയ്ക്കു നൽകാം. ഒരു ഹോമയാഗമായി ഞാനതു യഹോവയ്ക്കു നൽകാം.”

32 അനന്തരം യിഹ്യാഹ് അമ്മോന്യരുടെ സ്ഥലത്തേക്കു പോയി. അമ്മോന്യരുമായി യിഹ്യാഹ് ഏറ്റുമുട്ടി. അവരെ തോല്പിക്കാൻ യഹോവ അവനെ സഹായിച്ചു. 33 അരോവേർ നഗരം മുതൽ മിന്നീത്തുനഗരം വരെ അവൻ അവരെ തോല്പിച്ചു. യിഹ്യാഹ് ഇരുപതു നഗരങ്ങൾ പിടിച്ചെടുത്തു. അനന്തരം അവൻ ആബേൽ-കെരാമിനഗരം വരെ അമ്മോന്യരോടു യുദ്ധം ചെയ്തു. യിസ്രായേലുകാർ അമ്മോന്യരെ തോല്പിച്ചു. അമ്മോന്യർക്ക് അത് വലിയൊരു പരാജയമായിരുന്നു.

34 യിഹ്യാഹ് മിസ്പയിലേക്കു മടങ്ങിപ്പോയി. യിഹ്യാഹ് തന്റെ വീട്ടിലേക്കു പോയപ്പോൾ അവന്റെ പുത്രി അവനെ കാണാൻ വീട്ടിൽനിന്ന് ഇറങ്ങിവന്നു. അവൾ തമ്പുരമീട്ടുകയും നൃത്തം ചെയ്യുകയുമായിരുന്നു. അവന്റെ ഒരേയൊരു പുത്രിയായിരുന്നു അവൾ. യിഹ്യാഹ് അവളെ വളരെ സ്നേഹിച്ചിരുന്നു. യിഹ്യാഹിന് മറ്റു പുത്രന്മാരോ പുത്രിമാരോ ഉണ്ടായിരുന്നില്ല. 35 തന്റെ വീട്ടിൽ നിന്ന് ആദ്യം പുറത്തേക്കിറങ്ങി വന്നത് തന്റെ പുത്രിയാണെന്നു കണ്ട യിഹ്യാഹ് തന്റെ ദുഃഖം പ്രകടിപ്പിക്കാൻ സ്വന്തം വസ്ത്രങ്ങൾ വലിച്ചുകീറി. എന്നിട്ടവൻ പറഞ്ഞു, “എന്റെ മകളേ! നീ എന്നെ കഷ്ടത്തിലാക്കിയല്ലോ. നീ എന്നെ വളരെ വളരെ ദുഃഖിതനാക്കിയിരിക്കുന്നു. ഞാൻ യഹോവയോടു ഒരു വാഗ്ദാനം ചെയ്തിരുന്നു. എന്നിങ്കൽ മാറ്റാനും പറ്റില്ല!”

36 അപ്പോൾ യിഹ്യാഹിന്റെ പുത്രി അവനോടു പറഞ്ഞു, “അപ്പാ, അങ്ങ് യഹോവയോടൊരു വാഗ്ദാനം ചെയ്തു. അതിനാൽ അങ്ങ് അത് പാലിക്കണം. അങ്ങ് ചെയ്യാമെന്നു പറഞ്ഞത് എന്തായാലും ചെയ്യുക. അങ്ങയുടെ

ശത്രുക്കളായ അമ്മോന്യരെ തോല്പിക്കാൻ യഹോവയാണല്ലോ അങ്ങയെ സഹായിച്ചത്.”

37 അനന്തരം യിഹ്യാഹിന്റെ പുത്രി അവളുടെ പിതാവിനോടു പറഞ്ഞു, “എന്നാൽ എന്നിക്കുവേണ്ടി ഈ ഒരു കാര്യം ആദ്യം ചെയ്യൂ. രണ്ടു മാസത്തേക്ക് ഒറ്റയ്ക്കായിരിക്കാൻ എന്നെ അനുവദിക്കൂ. എന്നെ മലകളിലേക്കു പോകുവാൻ അനുവദിക്കൂ. ഞാൻ വിവാഹം കഴിക്കുകയോ കൂട്ടികളെ പ്രസവിക്കുകയോ ചെയ്തിട്ടില്ല. അതിനാൽ എന്നെയും എന്റെ കൂട്ടുകാരെയും ഒന്നിച്ചു കരയാൻ പോകാൻ അനുവദിച്ചാലും.”

38 യിഹ്യാഹു പറഞ്ഞു, “പോയി അങ്ങനെ ചെയ്തോളൂ.” യിഹ്യാഹ് അവളെ രണ്ടു മാസത്തേക്ക് ദൂരേക്കയച്ചു. യിഹ്യാഹിന്റെ പുത്രിയും അവളുടെ കൂട്ടുകാരും പർവ്വതങ്ങളിൽ താമസിച്ചു. അവൾക്ക് വിവാഹം കഴിക്കാനും കൂട്ടികൾക്കു ജന്മം നൽകുവാനും കഴിയാത്തതിൽ അവർ കരഞ്ഞു.

39 രണ്ടു മാസങ്ങളുടെ അവസാനം യിഹ്യാഹിന്റെ പുത്രി അവളുടെ പിതാവിന്റെയടുത്തേക്കു മടങ്ങിയെത്തി. യിഹ്യാഹ് യഹോവയോടു വാഗ്ദാനം ചെയ്തത് പാലിച്ചു. യിഹ്യാഹിന്റെ പുത്രി ഒരു കാലത്തും ആരുമായും ലൈംഗികബന്ധത്തിൽ ഏർപ്പെട്ടില്ല. അതിനാൽ ഇത് യിസ്രായേലിൽ ഒരാചാരമായി മാറി. 40 എല്ലാ വർഷവും യിസ്രായേലിലെ സ്ത്രീകൾ ഗിലെയാദിലെ യിഹ്യാഹിന്റെ പുത്രിയെ അനുസ്മരിച്ചു. എല്ലാ വർഷവും നാലു ദിവസം യിസ്രായേൽസ്ത്രീകൾ യിഹ്യാഹിന്റെ പുത്രിക്കുവേണ്ടി കരഞ്ഞു.

**യിഹ്യാഹും എഫ്രയീമും**

12 എഫ്രയീമിന്റെ ഗോത്രക്കാർ തങ്ങളുടെ ഭടന്മാരെ മുഴുവൻ വിളിച്ചുകൂട്ടി. അനന്തരം അവർ നദി മുറിച്ചുകടന്ന് സാഹോബ് നഗരത്തിലേക്കു പോയി. അവർ യിഹ്യാഹിനോടു പറഞ്ഞു, “അമ്മോന്യരോടുള്ള യുദ്ധത്തിൽ നിങ്ങളെ സഹായിക്കാണെന്നാണ് ഞങ്ങളെ വിളിക്കാതിരുന്നത്? ഞങ്ങൾ നിന്നെ നിന്റെ വീട്ടിനുള്ളിലാക്കി വീടു കത്തിക്കും.”

2 യിഹ്യാഹ് അവരോട് മറുപടി പറഞ്ഞു, “അമ്മോന്യർ നമുക്ക് വളരെയധികം പ്രശ്നങ്ങൾ ഉണ്ടാക്കിയിരുന്നു. അതിനാൽ ഞാനും എന്റെ ആളുകളും അവരോടു യുദ്ധം ചെയ്തു. ഞാൻ നിങ്ങളെ വിളിച്ചുവെങ്കിലും നിങ്ങൾ ഞങ്ങളെ സഹായിക്കാൻ വന്നില്ല. 3 നിങ്ങളെ ഞങ്ങളെ സഹായിച്ചില്ലെന്നു ഞാൻ കണ്ടു. അതിനാൽ ഞാനെന്റെ സ്വന്തം ജീവൻ തന്നെ അപകടപ്പെടുത്തി അമ്മോന്യരോടു യുദ്ധം ചെയ്യാൻ നദി കടന്നുപോയി. അവരെ തോല്പിക്കാൻ യഹോവ എന്നെ സഹായിച്ചു. ഇപ്പോൾ നിങ്ങളെത്തിനാണ് എന്നോടു യുദ്ധം ചെയ്യാൻ വന്നിരിക്കുന്നത്?”

4 അനന്തരം യിഹ്യാഹ്, ഗിലെയാദുകാരെ ഒന്നിച്ചു വിളിച്ചുകൂട്ടി. അവർ എഫ്രയീം ഗോത്രക്കാരോടു യുദ്ധം ചെയ്തു. ഗിലെയാദുകാരെ അപമാനിച്ചുകൊണ്ടാണ് അവർ എഫ്രയീംകാരോടു യുദ്ധം ചെയ്തത്. അവർ പറഞ്ഞു, “നിങ്ങൾ ഗിലെയാദുകാർ എഫ്രയീമു കാരിൽ അവശേഷിക്കുന്നവരെല്ലാതെ മറ്റൊന്നു മല്ല! നിങ്ങൾക്ക് സ്വന്തമായി സ്ഥലം പോലുമില്ല. നിങ്ങളിൽ ഒരു വിഭാഗം എഫ്രയീമുകാരെ

ടെയും ഒരു ഭാഗം മനസ്സേയ്യുടേതുമാണ്.” ഗിലെയാദുകാർ എഫ്രഥയീമുകാരെ തോല്പിച്ചു.

5ജനങ്ങൾ യോർദ്ദാൻനദി കുറുകെ കടന്നിരുന്ന സ്ഥലങ്ങൾ ഗിലെയാദുകാർ പിടിച്ചെടുത്തു. ആ സ്ഥലങ്ങൾ എഫ്രഥയീമിന്റെ രാജ്യം വരെയുണ്ടായിരുന്നു. എപ്പോഴെങ്കിലും എഫ്രഥയീമിൽ അവശേഷിക്കുന്ന ഒരാൾ നദിയിലേക്കു വന്ന്, “ഞാൻ നദി മുറിച്ചു കടക്കട്ടെ?” എന്നു ചോദിച്ചാൽ ഗിലെയാദുകാർ അവനോടു, “നീ എഫ്രഥയീമുകാരനാണോ” എന്നു ചോദിക്കും. “അല്ല” എന്നവൻ പറഞ്ഞാൽ, “അവൻ പറയും, ““ശിബ്യാലെത്ത്” എന്നു പറയും.” എഫ്രഥയീമുകാർക്ക് അത് ശരിയായി ഉച്ചരിക്കാൻ കഴിയില്ല. അയാൾ “സിബ്യാലെത്ത്” എന്നു ഉച്ചരിക്കും. അങ്ങനെ അയാൾ “സിബ്യാലെത്ത്” എന്നു പറഞ്ഞാൽ അയാൾ എഫ്രഥയീമുകാരനാണെന്ന് ഗിലെയാദുകാർക്ക് മനസ്സിലാകും. അതിനാൽ അവർ അവനെ ആ കടവിൽവെച്ചു വധിക്കും. അവർ നാല്പത്തിരായിരം എഫ്രഥയീമുകാരെ വധിച്ചു.

7യിഹ്യാഹ് ആറു വർഷത്തേക്ക് യിസ്രായേലുകാരുടെ ന്യായാധിപനായിരുന്നു. അനന്തരം ഗിലെയാദുകാരനായ യിഹ്യാഹ് മരണമടഞ്ഞു. അവർ അവനെ ഗിലെയാദിലെ അവന്റെ പട്ടണത്തിൽ സംസ്കരിച്ചു.

**ന്യായാധിപനായ ഇബ്സാൻ**

8യിഹ്യാഹ്വിന്റെ മരണശേഷം ഇബ്സാൻ എന്നൊരാൾ യിസ്രായേലിന്റെ ന്യായാധിപനായിരുന്നു. ബേത്ത്ലേഹെഹ് നഗരക്കാരനായിരുന്നു ഇബ്സാൻ. 9ഇബ്സാൻ മുപ്പതു പുത്രന്മാരും മുപ്പത് പുത്രിമാരുമുണ്ടായിരുന്നു. അവന്റെ ബന്ധുക്കളല്ലാത്തവരെ വിവാഹം കഴിക്കണമെന്നവൻ തന്റെ മുപ്പതു പുത്രിമാരോടും നിർദ്ദേശിച്ചിരുന്നു. അയാൾ തന്റെ ബന്ധുക്കളല്ലാത്ത മുപ്പതു സ്ത്രീകളെ കണ്ടെത്തുകയും അവരെ അവന്റെ പുത്രന്മാർ വിവാഹം കഴിക്കുകയും ചെയ്തു. ഇബ്സാൻ ഏഴു വർഷത്തേക്ക് യിസ്രായേലുകാരുടെ ന്യായാധിപനായിരുന്നു. 10അനന്തരം ഇബ്സാൻ മരണമടഞ്ഞു. ബേത്ത്ലേഹെഹ് നഗരത്തിൽ അവൻ സംസ്കരിക്കപ്പെട്ടു.

**ന്യായാധിപനായ ഏലോൻ**

11ഇബ്സാനു ശേഷം ഏലോൻ എന്നൊരാളായിരുന്നു യിസ്രായേലുകാരുടെ ന്യായാധിപൻ. സെബുലൂൻഗോത്രക്കാരനായിരുന്നു അയാൾ. അയാൾ പത്തു വർഷത്തേക്ക് യിസ്രായേലുകാരുടെ ന്യായാധിപനായിരുന്നു. 12അനന്തരം സെബുലൂൻഗോത്രക്കാരനായ ഏലോൻ മരിച്ചു. അയാൾ സെബുലൂൻദേശത്തെ അയ്യാലോനിൽ സംസ്കരിക്കപ്പെട്ടു.

**അബ്ദോൻ എന്ന ന്യായാധിപൻ**

13ഏലോന്റെ മരണശേഷം ഹിലേലിന്റെ പുത്രനായ അബ്ദോൻ എന്നൊരാൾ യിസ്രായേലുകാരുടെ ന്യായാധിപനായിരുന്നു. അയാൾ പിരാഥോൻ നഗരക്കാരനായിരുന്നു. 14അബ്ദോൻ നാല്പതു പുത്രന്മാരും മുപ്പതു പുത്രിമാരും ഉണ്ടായിരുന്നു. അവർ എഴുപതു കഴുതകളുടെ പുറത്ത് സഞ്ചരിച്ചിരുന്നു. അബ്ദോൻ എട്ടു വർഷക്കാലം യിസ്രായേലുകാരുടെ ന്യായാധിപനായിരുന്നു. 15അനന്തരം ഹിലേലിന്റെ പുത്രനായ അബ്ദോൻ മരിച്ചു. പിരാഥോൻനഗരത്തിൽ അവൻ സംസ്കരിക്കപ്പെട്ടു.

എഫ്രഥയീമിലേക്കു തിരിച്ചുപിരിയുന്ന പിരാഥോൻ. അമാലേക്യർ വസിച്ചിരുന്ന മലമ്പ്രദേശത്തായിരുന്നു ഇത്.

**ശിംശോന്റെ ജനനം**

13 യിസ്രായേലുകാർ വീണ്ടും തിന്മ ചെയ്യുന്നതിന് യഹോവ കണ്ടു. അതിനാൽ അവരുടെമേൽ നാല്പതു വർഷം ഭരണം നടത്താൻ യഹോവ ഫെലിസത്യരെ അനുവദിച്ചു.

2സോരാഥു നഗരക്കാരനായ മനോഹറാ എന്നൊരാളുണ്ടായിരുന്നു. ദാന്റെ ഗോത്രക്കാരനായിരുന്നു അയാൾ. മനോഹയ്ക്ക് ഒരു ഭാര്യയുണ്ടായിരുന്നു. അവൾ വന്ധ്യയായിരുന്നു. 3യഹോവയുടെ ദൂതൻ മനോഹയുടെ ഭാര്യയ്ക്ക് പ്രത്യക്ഷപ്പെട്ടു. അവൻ പറഞ്ഞു, “നീ വന്ധ്യയാണ്, പക്ഷേ നീ ഗർഭം ധരിക്കുകയും നിനക്കൊരു പുത്രനുണ്ടാകുകയും ചെയ്യും. 4വീഞ്ഞോ മദ്യമോ നീ കുടിക്കരുത്. അശുദ്ധമായ \* ഭക്ഷണം കഴിക്കരുത്. 5എന്നുകൊണ്ടെന്നാൽ നീ ഗർഭിണിയാണ്. നിനക്കൊരു പുത്രനുണ്ടാകും. അവൻ വിശിഷ്ടമായ രീതിയിൽ അവൻ ജനനത്തിന് മുമ്പുതന്നെ ദൈവത്തിന് സമർപ്പിക്കപ്പെടും; അവൻ ഒരു നാസീർ ആയിരിക്കും. അതിനാൽ നീ ഒരിക്കലും അവന്റെ മുടി മുറിക്കരുത്. അവന്റെ ജനനത്തിനു മുമ്പുതന്നെ അവൻ ദൈവത്തിന്റേതായിരിക്കും. ഫെലിസത്യരുടെ ശക്തിയിൽ നിന്നവൻ യിസ്രായേലുകാരെ രക്ഷിക്കും.”

6അനന്തരം അവൾ തന്റെ ഭർത്താവിന്റെ അടുക്കലേക്കു പോകുകയും ഉണ്ടായ കാര്യങ്ങൾ അയാളോടു പറയുകയും ചെയ്തു. അവൾ പറഞ്ഞു, “ഒരു ദൈവപുരുഷൻ എന്റെ അടുത്തേക്കു വന്നു. അയാൾ ദൈവത്തിന്റെ ഒരു ദൂതനെപ്പോലെ കാണപ്പെട്ടു. അവൻ എന്നെ തേണ്ടെടുത്തു. അയാൾ എവിടെനിന്നാണ് വന്നതെന്ന് ഞാനവനോടു ചോദിച്ചില്ല. അവൻ എന്നോട് അവന്റെ പേരു പറഞ്ഞില്ല. 7പക്ഷേ, അവനെനോടു പറഞ്ഞു, ‘നീ ഗർഭിണിയാണ്, നീ ഒരു പുത്രനെ പ്രസവിക്കുകയും ചെയ്യും. വീഞ്ഞോ മദ്യമോ കുടിക്കരുത്. അശുദ്ധ ഭക്ഷണം കഴിക്കരുത്. കാരണം ആ ശിശു വിശിഷ്ടമായ ഒരു രീതിയിൽ ദൈവത്തിനു സമർപ്പിക്കപ്പെടും. ജനിക്കുന്നതിനു മുമ്പുതന്നെ മരണം വരെയും അവൻ ദൈവത്തിന്റേതാണ്.’”

8അനന്തരം മനോഹ യഹോവയോടു പ്രാർത്ഥിച്ചു, “യഹോവേ, ദയവായി ആ ദൈവപുരുഷനെ വീണ്ടും ഞങ്ങളുടെ അടുത്തേക്ക് അയയ്ക്കുക. ഉടനെ പിറക്കാനിരിക്കുന്ന ശിശുവിനുവേണ്ടി ഞങ്ങൾ എന്നു ചെയ്യണമെന്ന് അവൻ ഞങ്ങളെ പഠിപ്പിക്കട്ടെ.”

9മനോഹയുടെ പ്രാർത്ഥന ദൈവം കേട്ടു. ദൈവത്തിന്റെ ദൂതൻ ആ സ്ത്രീയുടെ അടുത്തേക്കു വീണ്ടും വന്നു. അവൾ ഒരു വയലിൽ ഇരിക്കുകയായിരുന്നു. അവളുടെ ഭർത്താവായ മനോഹ അവളോടൊപ്പം ഉണ്ടായിരുന്നില്ല. 10അതിനാൽ അവൾ തന്റെ ഭർത്താവിനോടു പറയാനോടി. “അയാൾ തിരികെ വന്നിരിക്കുന്നു! മുമ്പൊരു ദിവസം എന്റെ അടുത്തുവന്നവൻ ഇതാ ഇവിടെയെത്തിയിരിക്കുന്നു!”

അശുദ്ധമായ അഥവാ “അസാധാരണം.” ശുദ്ധമല്ലാത്തതോ ദൈവാരാധനയ്ക്ക് ഉപയോഗിക്കാനാവാത്തതോ ആയത്. ശുദ്ധവും അശുദ്ധവുമായ കാര്യങ്ങളെച്ചൊല്ലി പഴയനിയമത്തിലുള്ള ചട്ടങ്ങൾക്ക് ലേവ്യ 11-15 കാണുക.

11മനോഹര എഴുന്നേറ്റു തന്റെ ഭാര്യയോടൊപ്പം പോയി. അയാളുടെ അടുത്തെത്തിയപ്പോൾ അവൻ ചോദിച്ചു, “മുമ്പ് എന്റെ ഭാര്യയോടു സംസാരിച്ച അതേ ആളു തന്നെയാണോ അങ്ങ്?” ദൂതൻ പറഞ്ഞു, “അതേ.”

12അതിനാൽ മനോഹര ചോദിച്ചു, “അങ്ങു പറയുന്നതുപോലെ സംഭവിക്കുമെന്ന് ഞാൻ കരുതുന്നു. കുട്ടി ഏതുതരം ജീവിതമായിരിക്കും നയിക്കുക? എന്തായിരിക്കും അവന്റെ പ്രവൃത്തി?”

13യഹോവയുടെ ദൂതൻ മനോഹരയോടു പറഞ്ഞു, “ഞാൻ പറഞ്ഞ കാര്യങ്ങളെല്ലാം നിന്റെ ഭാര്യ ചെയ്യണം.

14“ഒരു മുന്തിരിവള്ളിയിൽ ഉണ്ടാകുന്നതൊന്നും അവൾ തിന്നരുത്. വീഞ്ഞോ മദ്യമോ അവൾ കുടിക്കരുത്. അശുദ്ധഭക്ഷണമൊന്നും അവൾ തിന്നരുത്. അവളോടു ഞാൻ ചെയ്യാൻ കല്പിച്ചതെല്ലാം അവൾ ചെയ്യണം.”

15അനന്തരം മനോഹര യഹോവയുടെ ദൂതനോടു പറഞ്ഞു, “കുറച്ചുസമയം അങ്ങ് ഞങ്ങളോടൊപ്പമുണ്ടാകണമെന്ന് ഞങ്ങൾ ആഗ്രഹിക്കുന്നു. അങ്ങയ്ക്കുവേണ്ടി ഒരു കോലാട്ടിൻ കുട്ടിയെ പാകപ്പെടുത്താൻ ഞങ്ങൾ ആഗ്രഹിക്കുന്നു.”

16യഹോവയുടെ ദൂതൻ മനോഹരയോടു പറഞ്ഞു, “നീ എന്നെ പോകാനനുവദിച്ചില്ലെങ്കിലും നിങ്ങളുടെ ഭക്ഷണം ഞാൻ കഴിക്കില്ല. എന്നാൽ എന്തെങ്കിലും തയ്യാറാക്കാൻ നിനക്കുഗ്രഹമുണ്ടെങ്കിൽ അത് ഒരു ഹോമയാഗമായി യഹോവയ്ക്കു സമർപ്പിക്കുക.” അവൻ യഥാർത്ഥത്തിൽ യഹോവയുടെ ദൂതനായിരുന്നെന്ന് മനോഹരയ്ക്ക് അറിയില്ലായിരുന്നു.

17അപ്പോൾ മനോഹര യഹോവയുടെ ദൂതനോടു പറഞ്ഞു, “നിന്റെ പേരെന്താണ്. നീ പറഞ്ഞതെല്ലാം സംഭവിക്കുമ്പോൾ നിന്നെ മഹത്വപ്പെടുത്താമല്ലോ എന്നതുകൊണ്ടാണ് ഞങ്ങളത് അറിയാനാഗ്രഹിക്കുന്നത്.” 18യഹോവയുടെ ദൂതൻ പറഞ്ഞു, “നീ എന്തിനാണെന്റെ പേരു ചോദിക്കുന്നത്? നിനക്ക് അത് വിശ്വസിക്കുക അത്ഭുതകരമായിരിക്കും.” 19അനന്തരം മനോഹര ഒരു കോലാട്ടിൻകുട്ടിയെ ഒരു പാറയിൽ ബലിയർപ്പിച്ചു. അവൻ ആടിനെ ബലിയർപ്പിക്കുകയും അത്ഭുതങ്ങൾ പ്രവർത്തിക്കുന്നവനായ ദൈവത്തിന് ഒരു ധാന്യബലിയർപ്പിക്കുകയും ചെയ്തു. 20മനോഹരയും അവന്റെ ഭാര്യയും സംഭവങ്ങളൊക്കെ നിരീക്ഷിക്കുകയായിരുന്നു. യാഗപീഠത്തിൽനിന്നും ആകാശത്തിലേക്കു തീനാളങ്ങൾ ഉയർന്നപ്പോൾ യഹോവയുടെ ദൂതൻ അഗ്നിയിൽ സ്വർഗ്ഗത്തിലേക്കു കയറിപ്പോയി!

ഇതു കണ്ടപ്പോൾ മനോഹരയും ഭാര്യയും ദൈവത്തിനു മുമ്പിൽ വണങ്ങി നമസ്കരിച്ചു. 21അയാൾ യഹോവയുടെ ദൂതനായിരുന്നുവെന്ന് മനോഹരയ്ക്ക് ഒടുവിൽ മനസ്സിലായി. ആ ദൂതൻ വീണ്ടും അവർക്കു പ്രത്യക്ഷപ്പെട്ടില്ല. 22മനോഹര തന്റെ ഭാര്യയോടു പറഞ്ഞു, “നമ്മൾ ദൈവത്തെ കണ്ടു! ഇതു മൂലം തീർച്ചയായും നമ്മൾ മരിക്കും!”

23എന്നാൽ അവന്റെ ഭാര്യ അവനോടു പറഞ്ഞു, “യഹോവയ്ക്കു നമ്മെ കൊല്ലണമെന്നില്ല. അവന് നമ്മെ കൊല്ലണമെന്നുണ്ടായിരുന്നെങ്കിൽ നമ്മുടെ ഹോമയാഗമോ ധാന്യബലിയോ അവൻ സ്വീകരിക്കുമായിരുന്നില്ല. ഇതൊന്നും അവൻ നമ്മെ കാണിക്കുകയുമില്ലാ

യിരുന്നു. ഇക്കാര്യങ്ങൾ അവൻ നമ്മോടു പറയുകയുമില്ലായിരുന്നു.”

24അങ്ങനെ ആ സ്ത്രീയ്ക്ക് ഒരാൺകുട്ടി പിറന്നു. അവൾ അവന് ശിംശോൻ എന്നു പേരിട്ടു. ശിംശോൻ വളരുകയും യഹോവ അവനെ അനുഗ്രഹിക്കുകയും ചെയ്തു. 25അവൻ മഹനേദാനിലായിരുന്നപ്പോൾ യഹോവയുടെ ആത്മാവ് അവനിൽ പ്രവർത്തിക്കാൻ തുടങ്ങി. സോരാൽക്കും എസ്തായോലിനും ഇടയ്ക്കുള്ള നഗരമായിരുന്നു അത്.

ശിംശോന്റെ വിവാഹം

14 ശിംശോൻ തിമ്നാനഗരത്തിലേക്കിറങ്ങിപ്പോയി. അവൻ അവിടെ ഒരു ഫെലിസ്ത്യയുവാവിയെ കണ്ടു. 2വീട്ടിൽ മടങ്ങിയെത്തിയപ്പോൾ അവൻ തന്റെ മാതാപിതാക്കളോടു പറഞ്ഞു, “തിമ്നയിൽ ഞാനൊരു ഫെലിസ്ത്യക്കാരിയെ കണ്ടു. നിങ്ങൾ അവളെ എനിക്കു ഭാര്യയായി തരണം. എനിക്കവളെ വിവാഹം കഴിക്കണം.”

3അവന്റെ മാതാപിതാക്കൾ മറുപടി പറഞ്ഞു, “നീ ഒരു ഫെലിസ്ത്യക്കാരിയെ വിവാഹം കഴിക്കാനാഗ്രഹിക്കുന്നുവോ? നിനക്ക് വിവാഹം കഴിക്കുവാൻ തിസ്രായേലിൽ ഒരു പെൺകുട്ടിയില്ലയോ? അവർ പരിച്ഛേദിക്കപ്പെട്ടവർ കൂടെയല്ല.” പക്ഷേ ശിംശോൻ പറഞ്ഞു, “അവളെ എനിക്കായി നേടുക! അവളെയാണ് എനിക്കു വേണ്ടത്!” 4യഹോവയുടെ ആഗ്രഹം അതായിരുന്നുവെന്ന് ശിംശോന്റെ മാതാപിതാക്കൾക്കറിയില്ലായിരുന്നു. ഫെലിസ്ത്യർക്കെതിരെ എന്തെങ്കിലും ചെയ്യാൻ യഹോവ ഒരു മാർഗ്ഗം അന്വേഷിക്കുകയായിരുന്നു. അപ്പോൾ ഫെലിസ്ത്യർ തിസ്രായേലുകാർക്കുമേൽ ഭരണം നടത്തുകയായിരുന്നു.

5ശിംശോൻ തന്റെ മാതാപിതാക്കളോടൊന്നിച്ച് തിമ്നാനഗരത്തിലേക്കിറങ്ങിപ്പോയി. ആ നഗരത്തിനടുത്തുള്ള മുന്തിരിത്തോപ്പുകൾവരെ അവർ പോയി. അവിടെ ഒരു സിംഹക്കുട്ടി പെട്ടെന്ന് അലറിക്കൊണ്ട് ശിംശോന്റെമേൽ ചാടി വീണു! 6യഹോവയുടെ ആത്മാവ് മഹാശക്തിയോടെ ശിംശോനിലേക്കു വന്നു. അവൻ വെറുംകൈകൊണ്ട് സിംഹത്തെ വലിച്ചുകീറി. അതവന് അനായാസം കഴിഞ്ഞു. അതൊരു കുഞ്ഞാടിനെ പിളർക്കുന്നതുപോലെ എളുപ്പമായിരുന്നു. എന്നാൽ താനെന്താണു ചെയ്തതെന്ന് ശിംശോൻ തന്റെ മാതാപിതാക്കളോടു പറഞ്ഞില്ല.

7അതിനുശേഷം ശിംശോൻ നഗരത്തിലേക്കിറങ്ങിപ്പോയി ഫെലിസ്ത്യക്കാരിയുമായി സംസാരിച്ചു. അവൾ അവനെ സന്തോഷിപ്പിച്ചു. 8കുറെ ദിവസങ്ങൾക്കുശേഷം ആ ഫെലിസ്ത്യക്കാരിയെ വിവാഹം ചെയ്യാൻ ശിംശോൻ മടങ്ങിവന്നു. വഴിയിൽ ചത്ത സിംഹത്തെ കാണാനവൻ പോയി. സിംഹത്തിന്റെ ശരീരത്തിൽ ഒരു പറ്റം തേനീച്ചകൾ ഇരിക്കുന്നത് അവൻ കണ്ടു. അവ കുറെ തേനുണ്ടാക്കിയിരുന്നു. 9ശിംശോൻ തന്റെ കൈകൾ കൊണ്ട് കുറെ തേനെടുത്തു. അവൻ തേനും കഴിച്ചു കൊണ്ട് നടന്നു. മാതാപിതാക്കളുടെ അടുത്തെത്തിയപ്പോളവൻ അവർക്കും കുറെ തേൻ കൊടുത്തു. അവരും അത് കഴിച്ചു. പക്ഷേ, ചത്ത ഒരു സിംഹത്തിന്റെമേൽ നിന്നാണ് താൻ ആ തേൻ എടുത്തതെന്ന് അവൻ അവരോടു പറഞ്ഞില്ല.



ത്തായിരുന്നു ആ ഗൃഹം. ഹെമലിസ്ത്യർ യെഹൂദയിലേക്കു പോയി. ലേഹി എന്നു പേരായ ഒരു സ്ഥലത്തിനടുത്ത് അവർ നിന്നു. അവരുടെ സൈന്യം അവിടെ പാളയമടിക്കുകയും യുദ്ധത്തിനു തയ്യാറെടുക്കുകയും ചെയ്തു. 10 യെഹൂദയുടെ ഗോത്രക്കാർ അവരോടു ചോദിച്ചു, “നിങ്ങൾ ഹെമലിസ്ത്യർ എന്നിനാണിവിടെ ഞങ്ങളോടു യുദ്ധം ചെയ്യാൻ വന്നിരിക്കുന്നത്?” അവർ മറുപടി പറഞ്ഞു, “ശിംശോനെ തെരഞ്ഞാണ് ഞങ്ങൾ വന്നത്. ഞങ്ങൾക്കവനെ തടവുകാരനാക്കണം. അവൻ ഞങ്ങളോടു ചെയ്ത ദുഷ്ടതകൾക്ക് ഞങ്ങൾക്കവനെ ശിക്ഷിക്കണം.”

11 അനന്തരം യെഹൂദയുടെ ഗോത്രത്തിൽപ്പെട്ട മുവായിരം പേർ ശിംശോന്റെ അടുത്തേക്കു പോയി. ഏതാമിലെ പാറയ്ക്കടുത്തുള്ള ഗൃഹയിലേക്കാണ് അവർ പോയത്. അവർ അവനോടു ചോദിച്ചു, “നീ എന്താണ് ഞങ്ങളോടു ചെയ്തത്. ഹെമലിസ്ത്യരാണ് ഞങ്ങളെ ഭരിക്കുന്നതെന്ന് നിനക്കറിയില്ലായിരുന്നോ?” ശിംശോൻ മറുപടി പറഞ്ഞു, “അവരെന്നോടു ചെയ്ത കാര്യങ്ങൾക്ക് അവരെ ശിക്ഷിക്കുക മാത്രമേ ഞാൻ ചെയ്തിട്ടുള്ളൂ.”

12 അപ്പോൾ അവർ ശിംശോനോടു പറഞ്ഞു, “ഞങ്ങൾ നിന്നെ പിടിച്ചുകൊടുക്കാൻ വന്നതാണ്. ഞങ്ങൾ നിന്നെ ഹെമലിസ്ത്യരെ ഏല്പിക്കാൻ പോകുന്നു. ശിംശോൻ യെഹൂദയിൽനിന്നു വന്നവരോടു പറഞ്ഞു, “നിങ്ങളെന്നെ ഉപദ്രവിക്കുകയില്ലെന്നതിൽ ഉറപ്പു തരണം.” 13 യെഹൂദക്കാർ പറഞ്ഞു, “ഞങ്ങൾ സമ്മതിക്കുന്നു. ഞങ്ങൾ നിന്നെ പിടിച്ചുകൊടുത്ത് ഹെമലിസ്ത്യർക്ക് കൊടുക്കുക മാത്രമേ ചെയ്യൂ. ഞങ്ങൾ നിന്നെ കൊല്ലുകയില്ലെന്ന് വാഗ്ദാനം ചെയ്യുന്നു.” അങ്ങനെ രണ്ടു പുതിയ കയറുകൾ കൊണ്ട് അവർ ശിംശോനെ പിടിച്ചു കെട്ടി. അവർ അവനെ പാറയിലെ ഗൃഹയിൽനിന്നു കൊണ്ടുപോയി.

14 ശിംശോൻ ലേഹിയിലേക്കു വന്നപ്പോൾ ഹെമലിസ്ത്യർ അവനെ കാണാൻ വന്നു. അവർ ആഘോഷിച്ച അട്ടഹസിക്കുന്നുണ്ടായിരുന്നു. അപ്പോൾ യഹോവയുടെ ആത്മാവ് മഹാശക്തിയോടെ ശിംശോനിൽ വരികയും ശിംശോൻ കയറുകൾ പൊട്ടിക്കുകയും ചെയ്തു. കത്തിയ ചരടുകൾപോലെ കയറുകൾ ദുർബ്ബലമായിപ്പോയി. ഉതുകി വീണതുപോലെ കയറുകൾ അവന്റെ കയ്യിൽനിന്നും താഴെ വീണു. 15 ശിംശോൻ ഒരു ചത്ത കഴുതയുടെ താടിയിലേക്ക് കണ്ടെടുത്തു. ആ താടിയിലേക്കുകൊണ്ടവൻ ആയിരം ഹെമലിസ്ത്യരെ കൊന്നു. 16 അനന്തരം ശിംശോൻ പറഞ്ഞു,

ഒരു കഴുതയുടെ താടിയിലേക്കുകൊണ്ട് ആയിരം പേരെ ഞാൻ കൊന്നു! ഒരു കഴുതയുടെ താടിയിലേക്കുകൊണ്ട് അവരെ ഞാൻ വലിയൊരു കുന്നയാക്കി.

17 ശിംശോൻ ഇത്രയും പറഞ്ഞ് താടിയിലേക്ക് നിലത്തിട്ടു. അതിനാൽ ആ സ്ഥലത്തിനു രാമത്ത് ലേഹി എന്നു പേരിട്ടു. 18 ശിംശോൻ വളരെ ദാഹിച്ചു. അതിനാലവൻ യഹോവയോടു കേണു. അവൻ പറഞ്ഞു, “ഞാൻ അങ്ങയുടെ ഭൃത്യൻ. അങ്ങ് എനിക്ക് ഈ മഹാവിജയം നൽകി. ദയവായി ഞാനിപ്പോൾ ദാഹിച്ചു മരിക്കാനിടയാകരുതേ. പരിചയമേറിക്കിട്ടെപ്പോഴാത്തവരാൽ ഞാൻ പിടിക്കപ്പെടാതെയുയിരിപ്പേണമേ.”

19 ലേഹിയിൽ നിലത്ത് ഒരു ദ്വാരമുണ്ടായിരുന്നു. ദൈവം ആ ദ്വാരത്തെ പിളർന്നു. അതിൽനിന്ന് ജലം പ്രവഹിച്ചു. ശിംശോൻ ആ ജലം കുടിച്ച് ആശ്വസിച്ചു. അവൻ വീണ്ടും ശക്തി അനുഭവപ്പെട്ടു. അതിനാലവൻ ആ നീരുറവയെ ഏൻഹക്കോരോ\* എന്നു വിളിച്ചു. ഇന്നും ലേഹിനഗരത്തിൽ അതുണ്ട്.

20 അങ്ങനെ ശിംശോൻ ഇരുപതുവർഷം ക്ഷാലം യിസ്രായേലുകാരുടെ ന്യായാധിപനായിരുന്നു. ഹെമലിസ്ത്യരുടെ കാലത്തായിരുന്നു അത്.

**ശിംശോൻ ഗസ്സനഗരത്തിലേക്കു പോകുന്നു**

16 ഒരു ദിവസം ശിംശോൻ ഗസ്സ നഗരത്തിലേക്കു പോയി. അവൻ അവിടെ ഒരു വേശ്യയെ കണ്ടു. ആ രാത്രിയിൽ അവളോടൊപ്പം തങ്ങാൻ അവൻ പോയി. ഗസ്സയിലെ ജനങ്ങളോട് ചിലർ പറഞ്ഞു, “ശിംശോൻ ഇവിടെ വന്നിരിക്കുന്നു.” അവർ അവനെ കൊല്ലാനാഗ്രഹിച്ചു. അതിനാൽ അവർ ആ സ്ഥലം വളഞ്ഞു. അവർ ശിംശോനുവേണ്ടി ഒളിച്ചു കാത്തിരുന്നു. അവർ രാത്രി മുഴുവൻ നഗരകവാടത്തിനു സമീപം തങ്ങി. രാത്രി മുഴുവൻ അവർ ശബ്ദമുണ്ടാക്കാതെയിരുന്നു. അവർ പരസ്പരം പറഞ്ഞു, “പ്രഭാതമാകുമ്പോൾ നമ്മൾ ശിംശോനെ കൊല്ലും.

3 എന്നാൽ ശിംശോൻ പാതിരാത്രിവരെയേ വേശ്യയോടൊപ്പം തങ്ങിയുള്ളൂ. ശിംശോൻ നഗരകവാടത്തിലെ വാതിലുകൾ പഠിച്ചെടുത്തു. അവൻ ഭിത്തിയിൽനിന്നും കതകുകൾ പഠിച്ചെടുത്തു. ശിംശോൻ കതകുകളും രണ്ട് കട്ടുകളും കതകിന്റെ സാക്ഷികളും എടുത്തു. അവനെല്ലാം തന്റെ തോളിൽവെച്ച് ശിംശോൻ, ഹെബ്രോൻനഗരത്തിനടുത്തുള്ള കുന്നിൻമുകളിലേക്കു കയറിപ്പോയി.

**ശിംശോനും ദെലീലയും**

4 പിന്നീട് ശിംശോൻ ദെലീല എന്ന പേരായ ഒരു സ്ത്രീയുമായി പ്രേമത്തിലായി. സോരേക്ക് താഴ്വരക്കാരിയായിരുന്നു അവൾ. ഹെമലിസ്ത്യരേണോധികാരികൾ ദെലീലയുടെയടുത്തേക്കു പോയി. അവർ പറഞ്ഞു, “ശിംശോനെ ഇത്ര ശക്തനാക്കുന്നതെന്താണെന്ന് ഞങ്ങൾക്കറിയാണം. അവനിൽനിന്ന് കൗശലപൂർവ്വം ആ രഹസ്യം ചോർത്തിയെടുക്കാൻ നീ ശ്രമിക്കണം. അപ്പോളവനെ എങ്ങനെ പിടിച്ചു കെട്ടാമെന്ന് ഞങ്ങൾക്കറിയാൻ കഴിയും. അപ്പോൾ ഞങ്ങൾക്കവനെ നിയന്ത്രിക്കാനുമാകും. നീ അങ്ങനെ ചെയ്താൽ ഞങ്ങളോരോരുത്തരും നിനക്ക് ഇരുപത്തിയെട്ടു പൗണ്ട് വെള്ളി വീതം നൽകും.

5 അതിനാൽ ദെലീല ശിംശോനോടു ചോദിച്ചു, “നീ എങ്ങനെയാണിത്ര ശക്തനാകുന്നതെന്ന് എനോടു പറയൂ. നിന്നെ ആർക്കെങ്കിലും പിടിച്ചു കെട്ടാനും നിസ്സഹായനാക്കാനും എങ്ങനെ കഴിയും?”

7 ശിംശോൻ മറുപടി പറഞ്ഞു, “അധികം ഉണങ്ങാത്ത ഏഴു പുതിയ ഞാണു കൊണ്ടു മാത്രമേ എന്നെ ആർക്കെങ്കിലും ബന്ധിക്കാനാകൂ, ആരെങ്കിലും അങ്ങനെ ചെയ്താൽ ഞാൻ മറ്റാരെയും പോലെ ദുർബ്ബലനായിത്തീരും.”

8 അനന്തരം ഹെമലിസ്ത്യരേണോധികാരികൾ ഏഴു പുതിയ ഞാണുകൾകൊണ്ടു വന്ന് ദെലീലയ്ക്ക് കൊടുത്തു. ആ ഞാണുകൾ ഉണങ്ങിയതായിരുന്നില്ല. ദെലീല ആ ഞാണുകൾകൊണ്ട്

ഏൻഹക്കോരോ “വിളിക്കുന്നവന്റെ ഉറവ” എന്നർത്ഥം.

ശിംശോനെ ബന്ധിച്ചു. 9അടുത്ത മുറിയിൽ ചിലർ ഒളിച്ചിരിപ്പുണ്ടായിരുന്നു. ദെലീല ശിംശോനോടു പറഞ്ഞു, “ശിംശോൻ, ഫെലിസ്ത്യർ നിന്നെ പിടിക്കാൻ പോകുന്നു!” എന്നാൽ ശിംശോൻ അനായാസം ഞാണുകൾ പൊട്ടിച്ചു. തീയോടടുത്ത ഞാണുകൾ പോലെ അവ പൊട്ടി. അങ്ങനെ ഫെലിസ്ത്യർക്ക് ശിംശോന്റെ ശക്തിയുടെ രഹസ്യം അറിയാൻ കഴിയാതെ പോയി.

10അനന്തരം ദെലീല ശിംശോനോടു ചോദിച്ചു, “നീ എന്നോടു നൃണ പറഞ്ഞു, നീ എന്നെ വിഡ്ഢിയാക്കി. ദയവായി എന്നോട് സത്യം പറയൂ. ആർക്കെങ്കിലും നിന്നെ എങ്ങനെയാണ് ബന്ധിക്കാനാവുക?”

11ശിംശോൻ പറഞ്ഞു, “അതിനു പുതിയ കയറുകൊണ്ടെന്നെ ബന്ധിക്കണം. മുമ്പൊരിക്കലും ഉപയോഗിച്ചിട്ടില്ലാത്ത കയറുകൊണ്ടുവേണം അവർ എന്നെ ബന്ധിക്കേണ്ടത്. ആരെങ്കിലും അങ്ങനെ ചെയ്താൽ ഞാൻ മറ്റേതൊരാളെയുംപോലെ ദുർബ്ബലനായിത്തീരും.”

12അതിനാൽ ദെലീല ഏതാനും പുതിയ കയറുകളെടുത്ത് ശിംശോനെ ബന്ധിച്ചു. അടുത്ത മുറിയിൽ ഏതാനും പേർ ഒളിച്ചിരിപ്പുണ്ടായിരുന്നു. അപ്പോൾ ദെലീല അവനോടു വിളിച്ചു പറഞ്ഞു, “ശിംശോൻ, ഫെലിസ്ത്യർ നിന്നെ പിടിക്കാൻ പോകുന്നു!” പക്ഷേ അവൻ ആ കയറുകൾ ചരടുകൾ പൊട്ടിക്കുംപോലെ അനായാസം പൊട്ടിച്ചുകളഞ്ഞു.

13അപ്പോൾ ദെലീല അവനോടു പറഞ്ഞു, “നീ എന്നോടു വീണ്ടും നൃണ പറഞ്ഞിരിക്കുന്നു! നീ എന്നെ വിഡ്ഢിയാക്കിക്കൊണ്ടിരിക്കുന്നു. നിന്നെ എങ്ങനെ പിടിച്ചു കെട്ടാമെന്ന് ഇനി എന്നോടു പറയൂ.” ശിംശോൻ പറഞ്ഞു, “എന്റെ തലയിലെ ഏഴു ജട എടുത്ത് നൂലാവിനോടു ചേർത്തു നെയ്ത് അത് ആണിക്കൊണ്ട് മുറുക്കുക. അപ്പോൾ ഞാൻ മറ്റാരെയുംപോലെ ദുർബ്ബലനായിത്തീരും.”

പിന്നീട് ശിംശോൻ ഉറങ്ങാൻ കിടന്നു. ദെലീല അവന്റെ തലയിലെ ഏഴു ജടകളിൽ നൂലാവ് നെയ്തു. 14അനന്തരം ദെലീല ആ നൂലാവ് ഒരു കുടാരക്കുറ്റിക്കൊണ്ട് നിലത്ത് തറച്ചു വച്ചു. വീണ്ടും അവൾ വിളിച്ചു പറഞ്ഞു, “ശിംശോൻ, ഫെലിസ്ത്യർ നിന്നെ പിടിക്കാൻ പോകുന്നു!” ശിംശോൻ കുടാരക്കുറ്റിയും തറിയും നൂലാവും പറിച്ച്ചെടുത്തു.

15അനന്തരം ദെലീല ശിംശോനോടു പറഞ്ഞു, “എന്നെ വിശ്വസിക്കുകപോലും ചെയ്യാതിരിക്കുമ്പോൾ ‘ഞാൻ നിന്നെ സ്നേഹിക്കുന്നു’ എന്നു നിനക്കെങ്ങനെ പറയാൻ കഴിയും? നിന്റെ രഹസ്യം എന്നോടു പറയാൻ നീ വിസമ്മതിക്കുന്നു. ഇത് മൂന്നാം തവണയാണ് നീ എന്നെ പരിഹാസ്യയാക്കുന്നത്. നിന്റെ മഹാശക്തിയുടെ രഹസ്യം നീ എന്നോടടുത്തു വരെ പറഞ്ഞില്ല.” 16അവൾ ശിംശോനെ ദിവസങ്ങളോളം ശല്യപ്പെടുത്തിക്കൊണ്ടിരുന്നു. അവളുടെ വാക്കുകളാലും തന്റെ രഹസ്യം പറയാനുള്ള അവളുടെ നിർബന്ധത്താലും അയാൾക്ക് മരിച്ചാൽ മതിയെന്ന തോന്നലുണ്ടാകത്തക്ക അസ്വസ്ഥതയും നിരാശയും ഉണ്ടായി. 17ഒടുവിൽ ശിംശോൻ ദെലീലയോടു എല്ലാം പറഞ്ഞു, അവൻ പറഞ്ഞു, “ഞാനെന്റെ മുടി ഒരിക്കലും മുറിച്ചിട്ടില്ല. ജനനത്തിനു മുമ്പുതന്നെ ദൈവത്തിനു സമർപ്പിക്കപ്പെട്ടവനാണ് ഞാൻ. ആരെങ്കിലും എന്റെ മുടി ക്ഷൗരം

ചെയ്തുകളഞ്ഞാൽ എനിക്കെന്റെ ശക്തി നഷ്ടപ്പെടും. ഞാൻ മറ്റാരെയുംപോലെ ദുർബ്ബലനാകുകയും ചെയ്യും.”

18ശിംശോൻ അവന്റെ രഹസ്യം തന്നോടു പറഞ്ഞതായി ദെലീലയ്ക്ക് മനസ്സിലായി. അവൾ ഫെലിസ്ത്യരുടെ ഭരണാധിപന്മാർക്ക് ഒരു സന്ദേശമയച്ചു. അവൾ പറഞ്ഞു, “വീണ്ടും തിരിച്ചു വരൂ. ശിംശോൻ എന്നോടെല്ലാം പറഞ്ഞിരിക്കുന്നു.” അതിനാൽ ഫെലിസ്ത്യ ഭരണാധികാരികൾ ദെലീലയുടെ അടുത്തേക്കു മടങ്ങിവന്നു. അവർക്കു നൽകാമെന്നു വാഗ്ദാനം ചെയ്തിരുന്ന പണവും അവർ കൊണ്ടുവന്നു.

19ദെലീല ശിംശോനെ തന്റെ മടിയിൽ കിടത്തി ഉറക്കി. അനന്തരം അവൾ ഒരാളെ വിളിച്ച് ശിംശോന്റെ തലയിലെ ഏഴു ജടയും വടിപ്പിച്ചു കളഞ്ഞു. അങ്ങനെ അവൾ അവനെ ദുർബ്ബലനാക്കി. ശിംശോൻ അവന്റെ ശക്തി നഷ്ടപ്പെട്ടു. 20അപ്പോൾ ദെലീല ശിംശോനോടു പറഞ്ഞു, “ശിംശോൻ, ഫെലിസ്ത്യർ ഇതാ നിന്നെ പിടിക്കാൻ പോകുന്നു!” അവൻ എഴുന്നേറ്റ് ഇങ്ങനെ വിചാരിച്ചു, “മുമ്പത്തെപ്പോലെ ഞാൻ രക്ഷപ്പെട്ട് സ്വതന്ത്രനാകും.” എന്നാൽ യഹോവ തന്നെ ഉപേക്ഷിച്ചതായി ശിംശോൻ അറിഞ്ഞിരുന്നില്ല.

21ഫെലിസ്ത്യർ ശിംശോനെ പിടികൂടി. അവർ അവന്റെ കണ്ണുകൾ തുരന്നെടുക്കുകയും അവനെ ഗസ്സാനഗരത്തിലേക്കിറക്കിക്കൊണ്ടുവരികയും ചെയ്തു. അനന്തരം അവൻ ഓടിപ്പോകാതിരിക്കാൻ അവർ അവനെ ചങ്ങലയ്ക്കിട്ടു. അവർ ശിംശോനെ തടവിലിടുകയും ധാന്യം പൊടിക്കുന്ന ജോലിക്കുപയോഗിക്കുകയും ചെയ്തു. 22എന്നാൽ ശിംശോന്റെ തല മുടി വീണ്ടും വളരാൻ തുടങ്ങി.

23ഫെലിസ്ത്യരുടെ ഭരണാധിപന്മാർ ഇതാഘോഷിക്കാൻ ഒത്തുകൂടി. അവർ അവരുടെ ദേവനായ ദാഗോൻ ഒരു മഹാബലി അർപ്പിക്കാൻ തുടങ്ങി. അവർ പറഞ്ഞു, “നമ്മുടെ ശത്രുവായ ശിംശോനെ തോല്പിക്കാൻ നമ്മുടെ ദേവൻ നമ്മെ സഹായിച്ചിരിക്കുന്നു.” 24ശിംശോനെ കണ്ടപ്പോൾ ഫെലിസ്ത്യർ അവരുടെ ദേവനെ വാഴ്ത്തി. അവർ പറഞ്ഞു,

“ഇയാൾ നമ്മുടെ ആളുകളെ നശിപ്പിച്ചു! ഇയാൾ നമ്മുടെ അനേകം പേരെ കൊന്നു! പക്ഷേ നമ്മുടെ ശത്രുവിനെ പിടിക്കാൻ നമ്മുടെ ദേവൻ നമ്മെ സഹായിച്ചു!”

25ജനങ്ങൾക്ക് അത് നല്ലൊരു ആഘോഷമായിരുന്നു. അതിനാലവർ പറഞ്ഞു, “ശിംശോനെ പുറത്തേക്കു കൊണ്ടുവരിക. ഞങ്ങൾക്കവനെ പരിഹാസിക്കണം.” അതിനാൽ അവർ ശിംശോനെ തടവറയിൽനിന്നു പുറത്തു കൊണ്ടുവരികയും കളിയാക്കുകയും ചെയ്തു. അവർ ശിംശോനെ ദാഗോൻദേവന്റെ ആലയത്തിലെ തൂണുകൾക്കിടയിൽ നിർത്തി. 26ഒരു ഭൂതൻ ശിംശോന്റെ കൈയിൽ പിടിച്ചിരുന്നു. ശിംശോൻ അവനോടു പറഞ്ഞു, “ഈ ആലയത്തെ താങ്ങിനിർത്തുന്ന തൂണുകളിൽ എന്നെ തൊടുവിച്ചാലും എനിക്ക് അവയിൽ ചാരി നിൽക്കണം.”

27ആലയത്തിൽ അനേകം സ്ത്രീപുരുഷന്മാർ തിങ്ങിക്കൂടിയിരുന്നു. ഫെലിസ്ത്യരുടെ എല്ലാ ഭരണാധിപന്മാരും ഉണ്ടായിരുന്നു. ആലയത്തിന്റെ മട്ടുപ്പാവിലെ ഏകദേശം മുവാതിരം സ്ത്രീപുരുഷന്മാരുണ്ടായിരുന്നു. അവർ പൊട്ടിച്ചിരിക്കുകയും ശിംശോനെ കളിയാക്കുകയുമാ

യിരുന്നു. 28അപ്പോൾ ശിംശോൻ യഹോവയോടു പ്രാർത്ഥിച്ചു, “സർവ്വശക്തനായ യഹോവേ, എന്നെ ഓർമ്മിച്ചാലും. ദൈവമേ, ഒരിക്കൽകൂടി എന്നിക്ക് ശക്തി തരേണമേ. എന്റെ കണ്ണുകൾ തുരന്നെടുത്തതിന് അവരെ ശിക്ഷിക്കാൻ ഈ ഒരു കാര്യം ചെയ്യാനെന്നെ അനുവദിക്കേണമേ!” 29അനന്തരം ശിംശോൻ ആലയമദ്ധ്യത്തിലെ രണ്ടു തൂണുകളിന്മേൽ പിടിച്ചു. ഈ തൂണുകളായിരുന്നു ആലയത്തെ മുഴുവൻ താങ്ങി നിർത്തിയിരുന്നത്. ഈ രണ്ടു തൂണുകൾക്കിടയിലുമായി അവൻ പിടിച്ചു നിന്നു. ഒരു തൂണു അവന്റെ ഇടതു വശത്തും മറ്റേതു വലതുവശത്തുമായിരുന്നു. 30“ഈ ഫെലിസ്ത്യരോടൊപ്പം ഞാനും മരിക്കട്ടെ!” എന്നവൻ പറഞ്ഞു. എന്നിട്ട് തന്നെക്കൊണ്ടാവുന്നത്ര ബലത്തിൽ അവൻ തള്ളി. ആലയം ഭരണാധിപന്മാരുടെയും അതിലുണ്ടായിരുന്ന സകലരുടെയും മേൽ പതിച്ചു. അങ്ങനെ ശിംശോൻ ജീവിച്ചിരുന്നപ്പോൾ കൊന്നതിലുമധികം ഫെലിസ്ത്യരെ മരിച്ചപ്പോൾ കൊന്നു.

31ശിംശോന്റെ സഹോദരന്മാരും അവന്റെ പിതാവിന്റെ കുടുംബക്കാരും അവന്റെ മൃതദേഹം എടുക്കാൻ പോയി. അവർ അവനെ കൊണ്ടുവന്ന് അവന്റെ പിതാവിന്റെ ശവകുടീരത്തിൽ തന്നെ സംസ്കരിച്ചു. സോദര, എസ്തായോൽ എന്നീ നഗരങ്ങൾക്കിടയിലാണ് ആ ശവകുടീരം. ശിംശോൻ ഇരുപതു വർഷക്കാലത്തേക്കു യിസ്രായേലിന്റെ ന്യായാധിപനായിരുന്നു.

**മീഖാവിന്റെ വിഗ്രഹങ്ങൾ**

**17** എഫ്രയീമിലെ മലമ്പ്രദേശത്ത് മീഖാവ് എന്നു പേരായ ഒരാൾ ജീവിച്ചിരുന്നു. മീഖാവ് തന്റെ മാതാവിനോടു പറഞ്ഞു, “നിന്റെ കയ്യിൽ നിന്നാരോ ഇരുപത്തട്ടു പൗണ്ട് വെള്ളി മോഷ്ടിച്ചത് നീ ഓർക്കുന്നില്ലേ? അതേപ്പറ്റി നീ ശപിക്കുന്നതും ഞാൻ കേട്ടു. കൊള്ളാം, ആ വെള്ളി എന്റെ കയ്യിലുണ്ട്. ഞാനാണതെടുത്തത്.”

അവന്റെ അമ്മ പറഞ്ഞു, “യഹോവ നിന്നെ അനുഗ്രഹിക്കട്ടെ മകനേ.”

മീഖാവ് ഇരുപത്തിയെട്ടു പൗണ്ട് വെള്ളി തന്റെ അമ്മയ്ക്കു മടക്കി നൽകി. അപ്പോൾ അവൾ പറഞ്ഞു, “ഈ വെള്ളി ഞാൻ യഹോവയ്ക്കു വഴിപാടായി സമർപ്പിക്കും. ഇത് ഞാനെന്റെ മകന് വിഗ്രഹമുണ്ടാക്കി അത് വെള്ളി കൊണ്ട് പൊതിയുന്നതിനായി നൽകും. അതിനാൽ മകനെ ഈ വെള്ളി ഞാൻ നിനക്കു തിരിച്ചു തരുന്നു.”

4എന്നാൽ മീഖാവ് വെള്ളി തന്റെ അമ്മയ്ക്കു തന്നെ മടക്കിക്കൊടുത്തു. അതിനാലവൾ അഞ്ചു പൗണ്ടോളം വെള്ളി എടുത്ത് ഒരു വെള്ളിപ്പണിക്കാരനെ ഏല്പിച്ചു. വെള്ളി കൊണ്ടു പൊതിഞ്ഞ ഒരു വിഗ്രഹമുണ്ടാക്കാൻ അയാൾ ആ വെള്ളി ഉപയോഗിച്ചു. ആ വിഗ്രഹം മീഖാവിന്റെ വീട്ടിൽ വെച്ചു. 5വിഗ്രഹങ്ങളെ ആരാധിക്കുന്ന ഒരു മന്ദിരം മീഖാവിനുണ്ടായിരുന്നു. അയാൾ ഒരു ഏഫോദും ഏതാനും ഗൃഹബിംബങ്ങളും ഉണ്ടാക്കി. അനന്തരം മീഖാവ് തന്റെ പുത്രന്മാരിൽ ഒരുവനെ പുരോഹിതനുമാക്കി. 6ആ സമയം യിസ്രായേലുകാർക്ക് ഒരു രാജാവുണ്ടായിരുന്നില്ല. അതിനാൽ ഓരോരുത്തരും ശരിയെന്ന് അവരവർക്കു തോന്നുന്നതാണ് പ്രവർത്തിച്ചിരുന്നത്.

7അവിടെ ലേവ്യനായൊരു ചെറുപ്പക്കാരനുണ്ടായിരുന്നു. യെഹൂദയിലെ ബേത്ത്ലേഹെം കാരനായിരുന്നു അവൻ. യെഹൂദാഗോത്രക്കാർക്കിടയിൽ താമസിക്കുകയായിരുന്നു അവൻ.

8ആ ചെറുപ്പക്കാരൻ യെഹൂദയിലെ ബേത്ത്ലേഹെം വിട്ടു. അവൻ മറ്റൊരു താമസസ്ഥലം നോക്കി നടക്കുകയായിരുന്നു. യാത്രയ്ക്കിടയിൽ അവൻ മീഖാവിന്റെ വീട്ടിലെത്തി. എഫ്രയീമിലെ കുന്നിൻപ്രദേശത്തായിരുന്നു മീഖാവിന്റെ വേനം. 9മീഖാവ് അവനോടു ചോദിച്ചു, “നീ എവിടെനിന്നാണു വരുന്നത്?” ചെറുപ്പക്കാരൻ മറുപടി പറഞ്ഞു, “യെഹൂദയിലെ ബേത്ത്ലേഹെം നഗരത്തിലെ ഒരു ലേവ്യനാണു ഞാൻ. ഞാനൊരു താമസസ്ഥലം മന്വേഷിക്കുകയാണ്.” 10അപ്പോൾ മീഖാവ് അവനോടു പറഞ്ഞു, “എന്നോടൊപ്പം താമസിക്കുക. എന്റെ പിതാവും പുരോഹിതനുമായിരിക്കുക. ഞാൻ നിനക്ക് വർഷംതോറും നാല് ട്രൗൺസ് വെള്ളി നൽകാം. നിനക്കു ഞാൻ വസ്ത്രങ്ങളും ആഹാരവും നൽകാം.” മീഖാവ് അവശ്യപ്പെട്ടത് ലേവ്യൻ ചെയ്തു. 11മീഖാവിനോടൊത്തു താമസിക്കാമെന്ന് ലേവ്യൻ സമ്മതിച്ചു. ചെറുപ്പക്കാരൻ മീഖാവിന്റെ സ്വന്തം പുത്രന്മാരിൽ ഒരുവനെപ്പോലെയായി. 12മീഖാവ് അവനെ തന്റെ പുരോഹിതനാക്കി. അങ്ങനെ അയാൾ ഒരു പുരോഹിതനാകുകയും മീഖാവിന്റെ വസതിയിൽ താമസിക്കുകയും ചെയ്തു. 13മീഖാവു പറഞ്ഞു, “ലേവിഗോത്രക്കാരനായ ഒരുവൻ എന്നിക്ക് പുരോഹിതനായി ഉള്ളതുകൊണ്ട് യഹോവ എന്നിക്കു നല്ലതു വരുത്തുമെന്ന് ഇപ്പോളെനിക്കറിയാം.”

**ലയീശുനഗരം ദാൻ പിടിച്ചെടുക്കുന്നു**

**18** ആ സമയം യിസ്രായേലുകാർക്ക് ഒരു രാജാവുണ്ടായിരുന്നില്ല. ദാന്റെ ഗോത്രക്കാർ അപ്പോഴും അവർക്ക് താമസിക്കാനൊരിടം തേടി നടക്കുകയായിരുന്നു. അവർക്കിതുവരെ സ്വന്തം ദേശം ലഭിച്ചില്ല. യിസ്രായേലിലെ മറ്റു ഗോത്രക്കാർക്കെല്ലാം ഇതിനോടകം സ്വന്തം ദേശം ലഭിച്ചു കഴിഞ്ഞു. എന്നാൽ ദാൻഗോത്രക്കാർക്ക് ഇതേവരെ തങ്ങളുടെ സ്ഥലം ലഭിച്ചില്ല.

2അതിനാൽ ദാൻഗോത്രക്കാർ കുറച്ചു സ്ഥലം കണ്ടു പിടിക്കാൻ അഞ്ചു ഭടന്മാരെ അയച്ചു. അവർ താമസത്തിനു നല്ല ഒരു സ്ഥലം അന്വേഷിച്ചു നടന്നു. സോദര, എസ്തായോൽ എന്നീ നഗരക്കാരായിരുന്നു അവരഞ്ചു പേരും. സകല ദാൻകുടുംബങ്ങളിൽ നിന്നുമുള്ളവരായിരുന്നതുകൊണ്ടാണവർ തെരഞ്ഞെടുക്കപ്പെട്ടത്. “പോയി സ്ഥലപരിശോധന നടത്തുക” എന്ന വരോടടു പറയപ്പെട്ടു.

അഞ്ചു പേരും എഫ്രയീംമലമ്പ്രദേശത്തെത്തി. അവർ മീഖാവിന്റെ വേനത്തിലെത്തി അവിടെ രാത്രി കഴിച്ചുകൂട്ടി. 3ആ അഞ്ചു പേരും മീഖാവിന്റെ വേനത്തോടടുത്തപ്പോൾ ലേവ്യയുവാവിന്റെ ശബ്ദം കേട്ടു. അവന്റെ ശബ്ദം തിരിച്ചറിഞ്ഞ അവർ മീഖാവിന്റെ വസതിയിൽ നിന്നു. അവർ ആ ചെറുപ്പക്കാരനോടു ചോദിച്ചു, “നിന്നെ ആരാണിങ്ങോട്ടു കൊണ്ടുവന്നത്? നീ ഇവിടെ എന്താണു ചെയ്യുന്നത്? നിനക്കിവിടെ എന്താണു കാര്യം?”

4യുവാവ് അവരോട് മീഖാവ് തനിക്കു ചെയ്തതു തന്ന കാര്യങ്ങളെല്ലാം പറഞ്ഞു, “മീഖാവ് എന്നെ ശമ്പളക്കാരനാക്കി.” ചെറുപ്പക്കാരൻ പറഞ്ഞു, “ഞാനവന്റെ പുരോഹിതനാണ്.”

5അതിനാലവർ അവനോടു ചോദിച്ചു, “ദേവനായി ഞങ്ങൾക്കു വേണ്ടി ചില കാര്യങ്ങൾ ദൈവത്തോടു ചോദിക്കുക- ഞങ്ങൾക്കു ചില കാര്യങ്ങൾ അറിയേണ്ടതുണ്ട്. ഒരു താമസസ്ഥലത്തിനു വേണ്ടിയുള്ള ഞങ്ങളുടെ അന്വേഷണം വിജയകരമാകുമോ?” 6പുരോഹിതൻ അഞ്ചുപേരോടും പറഞ്ഞു, “ഉവ്വ്, സമാധാനമായി പോകൂ. യഹോവ നിങ്ങളെ വഴി തെളിക്കും.”

7അതിനാൽ അഞ്ചു പേരും പുറപ്പെട്ടു. അവർ ലയീശുനഗരത്തിലെത്തി. ആ നഗരവാസികൾ സുരക്ഷിതരായിരുന്നുവെന്ന് അവർ കണ്ടു. സീദോൻകാരായിരുന്നു അവരെ ഭരിച്ചിരുന്നത്. സമാധാനവും ശാന്തിയും എക്കാലത്തെയുമുണ്ടായിരുന്നു. എല്ലാ കാര്യത്തിലും അവർക്ക് സമൃദ്ധിയുണ്ടായിരുന്നു. അവരെ ഉപദ്രവിക്കാൻ അടുത്തെങ്ങും ശത്രുക്കളുമുണ്ടായിരുന്നില്ല. അവർ സീദോൻനഗരത്തിൽനിന്നും വളരെ അകന്നു കഴിഞ്ഞിരുന്നു. അവർക്ക് അരാമ്യരുമായി ഒരു കരാറും ഉണ്ടായിരുന്നില്ല.

8അഞ്ചു പേരും സോര, എസ്തായോൽ നഗരങ്ങളിലേക്ക് മടങ്ങിയെത്തി. അവരുടെ ബന്ധുക്കൾ അവരോടു ചോദിച്ചു, “നിങ്ങളെന്തു മനസ്സിലാക്കി?”

9അഞ്ചു പേരും മറുപടി പറഞ്ഞു, “ഞങ്ങൾ വളരെ നല്ല കുറച്ചു സ്ഥലങ്ങൾ കണ്ടു. ഒട്ടും വൈകാതെ നമ്മളവയെ ആക്രമിക്കണം! നമുക്കു പോയി ആ സ്ഥലം പിടിക്കാം. 10നിങ്ങൾ അങ്ങോട്ടു വരുമ്പോൾ അവിടെ ധാരാളം സ്ഥലമുള്ളതായി കാണാം. അവിടെ എല്ലാം സമൃദ്ധമായി ഉണ്ട്. അന്നാട്ടുകാർ ഒരാക്രമണം പ്രതീക്ഷിക്കുന്നില്ലെന്നും നിങ്ങൾക്കു കാണാം. തീർച്ചയായും ദൈവം ആ സ്ഥലം നമുക്കു തന്നതാണ്.”

11അതിനാൽ ദാന്റെ ഗോത്രക്കാരായ അറുന്നൂറു പേർ സോര, എസ്തായോൽ നഗരങ്ങൾ വിട്ടു. അവർ യുദ്ധസന്നദ്ധരായിരുന്നു. 12ലയീശുനഗരത്തിലേക്കുള്ള യാത്രാമധ്യേ അവർ യെഹൂദയിലെ കിര്യത്ത് യയാശി എന്ന സ്ഥലത്ത് നിന്നു. അവരവിടെ ഒരു പാളയം സ്ഥാപിച്ചു. അതിനാൽ കിര്യത്ത് യയാശിമിന് പടിഞ്ഞാറുള്ള സ്ഥലം ഇക്കാലം വരെ മഹനൈദാൻ എന്നാണ് നാമകരണം ചെയ്യപ്പെട്ടത്. 13അവിടെ നിന്നും അറുന്നൂറു പേരും എഫ്രയീമിലെ മലമ്പ്രദേശത്തു കൂടി സഞ്ചരിച്ചു. അവർ മീഖാവിന്റെ വീട്ടിലെത്തി.

14അതിനാൽ ലയീശുദേശത്ത് നേരത്തെ സ്ഥലപരിശോധനയ്ക്കു പോയ അഞ്ചുപേർ തങ്ങളുടെ ബന്ധുക്കളോടു പറഞ്ഞു, “ഈ വീടു കളിൽ ഒന്നിൽ ഒരു ഏഫോദ് ഉണ്ട്. അവിടെ ഗൃഹബിംബവും ഒരു കൊത്തു വിഗ്രഹവും ഒരു വെള്ളി വിഗ്രഹവും ഉണ്ട്. എന്താണു ചെയ്യേണ്ടതെന്ന് നിങ്ങൾക്കറിയില്ലേ. പോയി അവ എടുക്കുക.” 15അതിനാൽ ലേവ്യരുവാവ് താമസിച്ചിരുന്ന മീഖാവിന്റെ ഭവനത്തിൽ അവർ നിന്നു. അവർ ചെറുപ്പക്കാരനോടു കൂശലാമ്പേഷണം നടത്തി. 16ദാന്റെ ഗോത്രക്കാരായ അറുന്നൂറു പേരും പടിവാതിൽക്കൽ നിന്നു. അവരെല്ലാം തങ്ങളുടെ ആയുധങ്ങളുമേന്തി യുദ്ധത്തിനൊരുങ്ങിയിരുന്നു. 17-18അഞ്ചു ചാരന്മാരും വീട്ടിനുള്ളിലേക്കു പോയി. പുരോഹിതൻ പുറത്ത് യുദ്ധസന്നദ്ധരായിരുന്ന അറുന്നൂറു പേരുടെ അടുത്തു നിന്നു. ചാരന്മാർ കൊത്തു വിഗ്രഹം, ഏഫോദ്, ഗൃഹബിംബം, വെള്ളി വിഗ്രഹം എന്നിവ എടുത്തു. ലേവ്യപുരോഹിതൻ ചോദിച്ചു, “നിങ്ങളെന്താണു ചെയ്യുന്നത്?”

19അഞ്ചു പേരും മറുപടി പറഞ്ഞു, “മിണ്ടരുത്! ഒറ്റ വാക്കുപോലും പറയരുത്. ഞങ്ങളോടൊപ്പം വരിക. ഞങ്ങളുടെ പിതാവും പുരോഹിതനുമൊക്കെ. ഒരാളുടെ മാത്രം പുരോഹിതനാകുന്നതാണോ യിസ്രായേലിലെ ഒരു ഗോത്രത്തിന്റെ മുഴുവൻ പുരോഹിതനാകുന്നതാണോ നിനക്കു നല്ലത്? നീ തന്നെ നിശ്ചയിക്കുക.”

20അത് ലേവ്യനെ വളരെ സന്തോഷിപ്പിച്ചു. അതിനാലവൻ ഏഫോദ്, ഗൃഹബിംബം, വെള്ളിവിഗ്രഹം എന്നിവയെടുത്തു. അവൻ ദാന്റെ ഗോത്രക്കാരായ അവരോടൊപ്പം പോയി.

21അനന്തരം ദാന്റെ ഗോത്രക്കാരായ അറുന്നൂറുപേർ ലേവ്യപുരോഹിതനോടൊപ്പം തിരിഞ്ഞ് മീഖാവിന്റെ ഭവനം വിട്ടു. അവർ തങ്ങളുടെ കൊച്ചുകുട്ടികൾ, മൃഗങ്ങൾ എന്നിവയെ അവരുടെ മുമ്പിൽ നിർത്തി.

22ദാന്റെ ഗോത്രക്കാർ അവിടെനിന്നും വളരെ ദൂരം പോയി. എന്നാൽ മീഖാവിന്റെ അയൽ വാസികൾ ഒത്തുചേർന്നു. അനന്തരം അവർ ദാൻഗോത്രക്കാരെ പിൻതുടർന്നു പിടികൂടി.

23മീഖാവിന്റെ ആളുകൾ ദാന്റെ നേരെ അട്ടഹസിച്ചു. ദാന്റെ ആളുകൾ തിരിഞ്ഞുനിന്നു. അവർ മീഖാവിനോടു ചോദിച്ചു, “എന്താണു പ്രശ്നം? നിങ്ങളെന്തിനാണ് ആക്രോശിക്കുന്നത്?”

24മീഖാവ് മറുപടി പറഞ്ഞു, “നിങ്ങൾ ദാനൂർ എന്റെ വിഗ്രഹങ്ങൾ എടുത്തു. ആ വിഗ്രഹങ്ങൾ ഞാനെന്നിക്കു വേണ്ടി ഉണ്ടാക്കിയവയാണ്. നിങ്ങളെന്റെ പുരോഹിതനെയും എടുത്തു. എന്നിങ്ങിനെ എന്താണ് മിച്ചമുള്ളത്. ‘എന്താണു പ്രശ്നം?’ എന്നു നിങ്ങൾക്ക് എങ്ങനെ എന്നോടു ചോദിക്കാൻ കഴിയും?” 25ദാന്റെ ഗോത്രക്കാർ മറുപടി പറഞ്ഞു, “ഞങ്ങളോടു തർക്കിക്കാതിരിക്കുന്നതാണ് നിനക്കു നല്ലത്. ഞങ്ങളിൽ ചിലർ ചൂടന്മാരാണ്. നീ ഞങ്ങളോടാക്രോശിച്ചാൽ അവർ ചിലപ്പോൾ നിന്നെ ആക്രമിച്ചെന്നു വരാം. നീയും നിന്റെ കുടുംബക്കാരും കൊല്ലപ്പെട്ടുവെന്നും വരാം.”

26അപ്പോൾ ദാനൂർ തിരിഞ്ഞ് അവരുടെ വഴിയെ പോയി. അവർ തന്നെ സംബന്ധിച്ചിടത്തോളം വളരെ ശക്തന്മാരാണെന്ന് മീഖാവിന് മനസ്സിലായി. അതിനാലവൻ തന്റെ വീട്ടിലേക്കു മടങ്ങി. 27അതിനാൽ ദാന്റെ ആളുകൾ മീഖാവ് ഉണ്ടാക്കിയ വിഗ്രഹങ്ങൾ എടുത്തു. മീഖാവിനോടൊപ്പമുണ്ടായിരുന്ന പുരോഹിതനെയും അവരെടുത്തു. അനന്തരം അവർ ലയീശിലേക്കു വന്നു. അവർ ലയീശുകാരെ ആക്രമിച്ചു. സമാധാനത്തിൽ കഴിഞ്ഞിരുന്ന അവർ ഒരാക്രമണം പ്രതീക്ഷിച്ചിരുന്നില്ല. ദാന്റെ ആളുകൾ അവരെ വാളുകൊണ്ട് വധിച്ചു. എന്നിട്ടവർ നഗരം ചൂട്ടെരിച്ചു. 28ലയീശുകാർക്ക് അവരെ രക്ഷിക്കാനാകും ഉണ്ടായിരുന്നില്ല. സീദോൻകാർ അവരെ രക്ഷിക്കുമെന്നു വെച്ചാൽ അവർ വളരെ ദൂരെയാണ് താമസിക്കുന്നതുപോലും. അരാമ്യരുമായിട്ടാകട്ടെ ലയീശുകാർക്ക് ഒരിടപാടും ഉണ്ടായിരുന്നില്ല. അതിനാലവർ ഇവരെ സഹായിക്കാനെത്തിയതുമില്ല. ബേത്ത്രെഹോബിന്റെ പട്ടണത്തിലെ താഴ്വരയിലായിരുന്നു ലയീശുനഗരം. ദാന്റെ ആൾക്കാർ അവിടെ പുതിയ ഒരു നഗരം പണിതു. ആ നഗരം അവരുടെ സ്വന്തം നഗരമായി. 29ദാന്റെ ആളുകൾ ആ നഗരത്തിനൊരു

പുതിയ പേരിട്ടു. ലയീൽ എന്നായിരുന്നു അതിന്റെ പേരെങ്കിലും അവർ അത് ദാന്റെ പേരിലേക്കു മാറ്റി. തിസ്രായേലിന്റെ പുത്രന്മാരിലൊരുവനും തങ്ങളുടെ പൂർവ്വികനുമായ ദാന്റെ പേർ അവരതിനു നൽകി.

30ദാന്റെ ഗോത്രക്കാർ ദാൻനഗരത്തിൽ വിഗ്രഹങ്ങൾ സ്ഥാപിച്ചു. ഗേർശോമിന്റെ പുത്രനായ യോനാഥാനെ അവർ പുരോഹിതനാക്കി. മോശെയുടെ പുത്രനായിരുന്നു ഗേർശോൻ. യോനാഥാനും അവന്റെ പുത്രന്മാരും തിസ്രായേലുകാർ ബാബിലോണിലേക്കു തടവുകാരായി കൊണ്ടുപോകപ്പെടുംവരെ ദാൻ ഗോത്രക്കാരുടെ പുരോഹിതന്മാരായിരുന്നു. 31ദാന്റെ ജനത മീഖാവ് ഉണ്ടാക്കിയിരുന്ന വിഗ്രഹങ്ങളെയാണ് ആരാധിച്ചിരുന്നത്. ദൈവത്തിന്റെ ആലയം ശീലോവിൽ ഉണ്ടായിരുന്നത്രകാലം മുഴുവൻ അവർ ആ വിഗ്രഹത്തെ ആരാധിച്ചു.

**ഒരു ലേവ്യനും അവന്റെ ദാസിയും**

19 അക്കാലത്ത് തിസ്രായേലുകാർക്ക് ഒരു രാജാവുണ്ടായിരുന്നില്ല. എഫ്രയീംമലമ്പ്രദേശത്ത് വളരെ പിന്നിലായി ഒരു ലേവ്യൻ താമസിച്ചിരുന്നു. അയാൾക്ക് അയാളുടെ ഭാര്യയെപ്പോലെ ഒരു ദാസിയുണ്ടായിരുന്നു. യെഹൂദയിലെ ബേത്ത്ലേഹെംനഗരത്തിൽ നിന്നുള്ളവളായിരുന്നു ആ വെറ്റാട്ടി. 2എന്നാൽ ആ ദാസി ലേവ്യനുമായി ഒരു തർക്കത്തിൽ ഏർപ്പെട്ടു. അവൾ അയാളെ ഉപേക്ഷിച്ച് യെഹൂദയിലെ ബേത്ത്ലേഹെമിലുള്ള തന്റെ പിതാവിന്റെ അടുത്തേക്കു പോയി. നാലു മാസത്തേക്ക് അവളുടെ താമസിച്ചു. 3അപ്പോൾ അവളുടെ ഭർത്താവ് അവളുടെ പിന്നാലെ ചെന്ന് അവളെ അനുനയിപ്പിച്ചു കൊണ്ടുവരാനു ആഗ്രഹിച്ചു. അയാൾ തന്റെ ഭൃത്യനെയും രണ്ടു കഴുതകളെയും കൂടെ കൊണ്ടുപോയിരുന്നു. ലേവ്യന്റെ വരവുകണ്ട് അവളുടെ പിതാവ് അവനെ ആശംസിക്കാൻ പുറത്തേക്കിറങ്ങി വന്നു. പിതാവിന് വളരെ സന്തോഷമായിരുന്നു. 4ആ സ്ത്രീയുടെ പിതാവ് ലേവ്യനെ തന്റെ വീട്ടിനുള്ളിലേക്കു നയിച്ചു. ലേവ്യന്റെ അമ്മായിയപ്പൻ അയാളെ അവിടെ തങ്ങാൻ ക്ഷണിച്ചു. അതിനാൽ ലേവ്യൻ മൂന്നു ദിവസം അവിടെ താമസിച്ചു. അയാൾ തന്റെ അമ്മായിയപ്പന്റെ ഗൃഹത്തിൽ തിന്നുകയും കുടിക്കുകയും ഉറങ്ങുകയും ചെയ്തു.

5നാലാം ദിവസം അതിരാവിലെ അവർ എഴുന്നേറ്റു. ലേവ്യൻ പുറപ്പെട്ടാൻ തയ്യാറായി. എന്നാൽ യുവതിയുടെ പിതാവ് തന്റെ ജാമാതാവിനോടു പറഞ്ഞു, “ആദ്യം എന്തെങ്കിലും കഴിക്കൂ, കഴിച്ചതിനുശേഷം നിനക്കു പോകാം.”

6അതിനാൽ ലേവ്യനും അയാളുടെ അമ്മായിയപ്പനും ഒരുമിച്ച് തിന്നാനും കുടിക്കാനുമിരുന്നു. അതിനുശേഷം യുവതിയുടെ പിതാവ് ലേവ്യനോടു പറഞ്ഞു, “ദയവായി വിശ്രമിക്കുകയും ആഹ്ലാദിക്കുകയും ചെയ്യുക.” അങ്ങനെ രണ്ടുപേരും ഒരുമിച്ച് ആഹാരം കഴിച്ചു. 7ലേവ്യൻ പോകാൻ എഴുന്നേറ്റു. പക്ഷേ രാത്രിയിൽ തങ്ങാൻ അയാളുടെ അമ്മായിയപ്പൻ അയാളെ വീണ്ടും നിർബ്ബന്ധിച്ചു.

8അഞ്ചാം ദിവസം അതിരാവിലെ ലേവ്യൻ എഴുന്നേറ്റു. അവൻ പോകാൻ തയ്യാറായിരുന്നു. എന്നാൽ ആ സ്ത്രീയുടെ പിതാവ് തന്റെ ജാമാതാവിനോടു പറഞ്ഞു, “ആദ്യം എന്തെ

ങ്കിലും തിന്നുക. വിശ്രമിച്ച് സായാഹ്നംവരെ ഇവിടെ തങ്ങുക. ”അതിനാൽ അവരിരുവരും വീണ്ടും ഒരുമിച്ച് ആഹാരം കഴിച്ചു. 9അനന്തരം ലേവ്യനും തന്റെ ദാസിയും അവന്റെ ഭൃത്യനും പുറപ്പെട്ടാൻ എഴുന്നേറ്റു. എന്നാൽ യുവതിയുടെ പിതാവു പറഞ്ഞു, “ഇപ്പോൾ ഏതാണ്ട് ഇരുട്ടായിരിക്കുന്നു. പകൽ ഏതാണ്ട് കഴിഞ്ഞു. അതിനാൽ രാത്രി ഇവിടെ തങ്ങി ആഹ്ലാദിക്കുക. നാളെ അതിരാവിലെ നിങ്ങൾക്കെഴുന്നേറ്റ് നിങ്ങളുടെ വഴിക്ക് പോകാം.” 10പക്ഷേ ലേവ്യൻ മറ്റൊരു രാത്രികൂടി തങ്ങാൻ ആഗ്രഹിച്ചില്ല. അവൻ തന്റെ രണ്ടു കഴുതകളെയും ദാസിയെയും കൂട്ടി യെരൂശലേമെന്ന യെബൂസ്യനഗരംവരെ യാത്ര ചെയ്തു. 11പകൽ ഏതാണ്ട് കഴിഞ്ഞിരുന്നു. അവർ യെബൂസ്യ നഗരത്തിന്റെ അടുത്തത്തിയിരുന്നു. അതിനാൽ ഭൃത്യൻ തന്റെ യജമാനനായ ലേവ്യനോടു പറഞ്ഞു, “നമുക്ക് ഈ യെബൂസ്യ നഗരത്തിൽ നിൽക്കാം. രാത്രിയിൽ നമുക്കിവിടെ തങ്ങാം.”

12എന്നാൽ അവന്റെ യജമാനനായ ലേവ്യൻ പറഞ്ഞു, “വേണ്ട നമുക്ക് അപരിചിതമായ ഒരു നഗരത്തിലേക്കു പോകണ്ട്. അവർ തിസ്രായേലുകാരല്ല, നമുക്ക് ഗിബയാനഗരത്തിലേക്കു പോകാം.” 13ലേവ്യൻ പറഞ്ഞു, “വരു, നമുക്ക് ഗിബയയിലേക്കോ രാമയിലേക്കോ പോകാം. നമുക്ക് ആ നഗരങ്ങളിലൊന്നിൽ രാത്രി കഴിക്കാം.” 14അതിനാൽ ലേവ്യനും അവനോടൊപ്പമുണ്ടായിരുന്നവരും യാത്ര തുടർന്നു. അവർ ഗിബയാനഗരത്തിലേക്കു പ്രവേശിക്കുവേണ്ട സൂര്യൻ അസ്തമിച്ചു. ബെന്യാമീൻ ഗോത്രക്കാരുടെ പ്രദേശത്തായിരുന്നു ഗിബയാ. 15അതിനാലവർ ഗിബയയിൽനിന്നു. രാത്രി ആ നഗരത്തിൽ തങ്ങാൻ അവർ പരിപാടിയിട്ടു. അവർ നഗരചതുരത്തിൽ ചെന്നിരുന്നു. എന്നാൽ രാത്രി കഴിഞ്ഞു കൂട്ടാൻ ആരും അവരെ ഒരു വീട്ടിലേക്കും ക്ഷണിച്ചില്ല.

16അന്നു സന്ധ്യയ്ക്ക് ഒരു വൃദ്ധൻ വയലുകളിൽ നിന്നും നഗരത്തിലേക്കു വന്നു. എഫ്രയീമിലെ കുന്നിൻപുറത്തായിരുന്നു അയാളുടെ വീട്. എന്നാലിപ്പോൾ ഗിബയാനഗരത്തിലാണ് അയാൾ താമസം. ഗിബയക്കാർ ബെന്യാമീന്റെ ഗോത്രത്തിൽനിന്നുള്ളവരായിരുന്നു.

17വൃദ്ധൻ സഞ്ചാരിയായ ലേവ്യനെ പൊതുചതുരത്തിൽവെച്ച് കണ്ടു. വൃദ്ധൻ ചോദിച്ചു, “നീ എങ്ങോട്ടു പോകുന്നു? നീ എവിടെ നിന്നു വരുന്നു?” 18ലേവ്യൻ മറുപടി പറഞ്ഞു, “ഞങ്ങൾ യെഹൂദയിലെ ബേത്ത്ലേഹെമിൽ നിന്നാണ് വരുന്നത്. ഞങ്ങൾ വീട്ടിലേക്കു പോകുകയാണ്. ഞാൻ എഫ്രയീമിലെ കുന്നിൻ പ്രദേശത്തിന്റെ ഏറ്റവും പുറകിലുള്ളവനാണ്. ഞാൻ യെഹൂദയിലെ ബേത്ത്ലേഹെമിലായിരുന്നു. ഇപ്പോൾ ഞാൻ എന്റെ വീട്ടിലേക്കു പോകുന്നു. പക്ഷേ ഇന്നു രാത്രി തങ്ങാൻ ആരും ഞങ്ങളെ ക്ഷണിച്ചില്ല. 19ഞങ്ങളുടെ കഴുതകൾക്കുള്ള വെറുക്കോലും ഭക്ഷണവും ഞങ്ങൾക്കു ലഭിച്ചു കഴിഞ്ഞു. എന്നിട്ടും ഈ യുവതിക്കും എന്റെ ഭൃത്യനും വേണ്ട അപ്പവും വീഞ്ഞും ഉണ്ട്. ഞങ്ങൾക്കിനി ഒന്നും വേണ്ട.”

20വൃദ്ധൻ പറഞ്ഞു, “നിങ്ങൾക്ക് എന്റെ വീട്ടിലേക്കു സ്വാഗതം. നിങ്ങൾക്കു വേണ്ടത് ഞാൻ തരാം. രാത്രി ഈ പൊതുചതുരത്തിൽ തങ്ങരുതെന്നു മാത്രം!” 21അനന്തരം വൃദ്ധൻ ലേവ്യനെയും അവനോടൊപ്പം ഉണ്ടായിരുന്നവരെയും തന്റെ വീട്ടിലേക്കു കൂട്ടിക്കൊണ്ടു പോയി.

അയാൾ അവരുടെ കഴുതകളെ തീറ്റി. അവർ തങ്ങളുടെ കാലുകൾ കഴുകി. അപ്പോളവർക്ക് തിന്നാനും കുടിക്കാനുമുള്ളത് കിട്ടി.

22ലേവ്യനും കൂട്ടരും അവിടെ ആറ്റൊദിക്കവേ, ആ നഗരത്തിൽനിന്നുള്ള ചിലർ ആ വീടു വളഞ്ഞു. അവർ വളരെ ദുഷ്ടന്മാരായിരുന്നു. അവർ വാതിലിൽ മുട്ടാൻ തുടങ്ങി. അവർ വീട്ടുമുഖത്തു വൃദ്ധനോടു ആക്രോശിച്ചു, “നിന്റെ വീട്ടിൽ വന്നിരിക്കുന്നവനെ പുറത്തേക്കു കൊണ്ടുവരിക. ഞങ്ങൾക്കവനെ പ്രാപിക്കണം.”

23വൃദ്ധൻ പുറത്തേക്കു ചെന്ന് ദുഷ്ടന്മാരോടു സംസാരിച്ചു. അയാൾ പറഞ്ഞു, “അതുതു സുഹൃത്തുക്കളേ, അത്തരം തിന്മകൾ ചെയ്യരുത്! അയാൾ എന്റെ അതിഥിയാണ്. ആ കൊടും പാപം ചെയ്യരുത്. 24ഇതാ എന്റെ മകൾ. അവൾ ഇതുവരെ ആരുമായും ബന്ധപ്പെട്ടിട്ടില്ല. അവളെ ഞാൻ നിങ്ങൾക്കു നൽകാം. അയാളുടെ ദാസിയെയും ഞാൻ പുറത്തു കൊണ്ടുവരാം. നിങ്ങൾക്കിഷ്ടമുള്ളതൊക്കെ അവരോടു ചെയ്യാം. നിങ്ങൾക്ക് അവരെ പീഡിപ്പിക്കാം. പക്ഷേ ഈ മനുഷ്യനോടു ഇത്തരം കൊടും പാപം ചെയ്യരുത്.”

25എന്നാൽ ആ ദുഷ്ടന്മാർ വൃദ്ധനെ ഗൗനിച്ചില്ല. ലേവ്യൻ തന്റെ ദാസിയെ പുറത്ത് ആ ദുഷ്ടന്മാർക്ക് വിട്ടുകൊടുത്തു. അവർ അവളെ ഉപദ്രവിക്കുകയും രാത്രി മുഴുവൻ ബലാത്സംഗം ചെയ്യുകയും ചെയ്തു. അനന്തരം പ്രഭാതത്തിൽ അവർ അവളെ വിട്ടയച്ചു. 26പ്രഭാതത്തിലവൾ തന്റെ യജമാനന്റെയടുത്തേക്കു മടങ്ങി വന്നു. അവൾ മുൻകവാടത്തിൽ തന്നെ വീണു. നേരം വെളിച്ചമാകുന്നതുവരെ അവൾ അവിടെ കിടന്നു.

27ലേവ്യൻ അതിരാവിലെ ഉണർന്നു. വീട്ടിലേക്ക് പോകാൻ അയാൾ വാതിൽ തുറന്നു. അപ്പോൾ ഉമ്മറപ്പടിയിൽ ഒരു കൈവന്നു പതിച്ചു. അത് അവന്റെ വെപ്പാട്ടിയുടേതായിരുന്നു. അവൾ വാതിലിനെതിരെ നിലംപതിച്ചിരുന്നു. 28ലേവ്യൻ അവളോടു പറഞ്ഞു, “എഴുന്നേൽക്കൂ, നമുക്കു പോകാം!” പക്ഷേ അവൾ മറുപടി പറഞ്ഞില്ല, അവൾ മരിച്ചിരുന്നു.

ലേവ്യൻ തന്റെ ദാസിയെ കഴുതപ്പുറത്തു കയറ്റി വീട്ടിലേക്കു പോയി. 29വീട്ടിലെത്തിയപ്പോൾ അവൻ തന്റെ ദാസിയെ ഒരു കത്തി കൊണ്ട് പന്ത്രണ്ട് കഷണങ്ങളാക്കി. അനന്തരം ആ സ്ത്രീയുടെ പന്ത്രണ്ടു കഷണങ്ങളെയും അവൻ യിസ്രായേൽജനത വസിക്കുന്ന പ്രദേശങ്ങളിലേക്കയച്ചു. 30ഈ കണ്ടവരെല്ലാം പറഞ്ഞു, “യിസ്രായേലിൽ ഇതിനു മുമ്പ് ഇങ്ങനെ യൊന്നുമുണ്ടായിട്ടില്ല. ഞങ്ങൾ ഈജിപ്തിൽ നിന്ന് പുറപ്പെട്ടശേഷം ഇത്തരത്തിലൊന്നും കണ്ടിട്ടില്ല. ഇക്കാര്യത്തെപ്പറ്റി ചർച്ച ചെയ്ത് എന്താണു ചെയ്യേണ്ടതെന്ന് ഞങ്ങളോടു പറയുക.”

**യിസ്രായേലും ബെന്യാമീനും തമ്മിലുള്ള യുദ്ധം**

20 അതിനാൽ യിസ്രായേൽജനത മുഴുവൻ ഒരുമിച്ചു കൂടി. അവരെല്ലാം മിസ്രാഹനഗരത്തിൽ യഹോവയുടെ മുമ്പിൽ ഒത്തുചേർന്നു. യിസ്രായേലിൽ എല്ലാ ഭാഗത്തു നിന്നും അവർ വന്നു. ഗിലെയാദിൽനിന്നുള്ള യിസ്രായേലുകാർപോലും വന്നിരുന്നു. 2യി

സ്രായേൽ ഗോത്രങ്ങളുടെ നേതാക്കന്മാർ മുഴുവനും അവിടെയുണ്ടായിരുന്നു. ദൈവത്തിന്റെ ജനതയുടെ പൊതുസമ്മേളനത്തിൽ തങ്ങളുടെ സ്ഥാനങ്ങളിൽ അവർ ഇരുന്നു. ആയുധമേന്തിയ നാലുലക്ഷം ഭക്താർ അവിടെയുണ്ടായിരുന്നു. 3യിസ്രായേൽജനത മിസ്രാഹയിൽ ഒത്തുകൂടിയിട്ടുണ്ടെന്ന വിവരം ബെന്യാമീന്റെ ഗോത്രക്കാർ അറിഞ്ഞു. യിസ്രായേലുകാർ പറഞ്ഞു, “ഈ കൊടും വിപത്തു ഞങ്ങൾക്കെങ്ങനെ സംഭവിച്ചുവെന്ന് ഞങ്ങളോടു പറയുക.”

4അതിനാൽ കൊലചെയ്യപ്പെട്ട സ്ത്രീയുടെ ഭർത്താവ് അവരോടു സംഭവം പറഞ്ഞു, അവൻ പറഞ്ഞു, “ഞാനും എന്റെ ദാസിയും ബെന്യാമീന്റെ ദേശത്തെ ഗിബെയാനഗരത്തിലേക്കു വന്നു. ഞങ്ങൾ രാത്രി അവിടെ കഴിച്ചു കൂട്ടി. 5പക്ഷേ രാത്രിയിൽ ഗിബെയായിലെ നേതാക്കന്മാർ ഞാൻ താമസിക്കുന്ന വീട്ടിലെത്തി. അവർ വീടു വളയുകയും എന്നെ കൊല്ലാനാഗ്രഹിക്കുകയും ചെയ്തു. അവർ എന്റെ ദാസിയെ ബലാത്സംഗം ചെയ്യുകയും അവൾ മരിക്കുകയും ചെയ്തു. 6അതിനാൽ ഞാനെന്റെ ദാസിയെ കൊണ്ടുപോയി കഷണങ്ങളാക്കി. എന്നിട്ട് യിസ്രായേലിലെ ഓരോ ഗോത്രത്തിനും ഒരു കഷണം വീതം അയച്ചു കൊടുത്തു. നമ്മൾ സ്വീകരിച്ച പന്ത്രണ്ടു ദേശത്തേക്ക് ഞാൻ ഈ കഷണങ്ങളെയെല്ലാം കൊടുത്തു. യിസ്രായേലിൽ ബെന്യാമീൻഗോത്രക്കാർ ഈ കൊടുംപാപം ചെയ്തതിനാലാണ് ഞാനങ്ങനെ ചെയ്തത്. 7ഇപ്പോൾ നിങ്ങൾ യിസ്രായേലുകാരെല്ലാവരും പറയുക; ഞങ്ങളെന്താണു ചെയ്യേണ്ടതെന്ന് നിങ്ങളുടെ തീരുമാനം പറയുക.”

8അനന്തരം ജനങ്ങൾ എല്ലാവരും ഒരുമിച്ച് എഴുന്നേറ്റു. അവർ ഒരുമിച്ചു പറഞ്ഞു, “നമ്മിൽ ആരും വീട്ടിലേക്കു പോവുകയില്ല. നമ്മിൽ ഒരുത്തനും അവന്റെ വീട്ടിലേക്കു പോവുകയില്ല. 9ഗിബെയാനഗരത്തിനോടു നമ്മൾ ചെയ്യേണ്ടത് ഇതാണ്: അവരോടൊന്നാണ് ചെയ്യേണ്ടതെന്ന ദൈവനിശ്ചയം നമുക്ക് നറുക്കിട്ടറിയാം. 10യിസ്രായേൽഗോത്രങ്ങളിലെ ഓരോ നൂറു പേരിൽനിന്നും പത്തു പേരെ വീതം നമ്മൾ തെരഞ്ഞെടുക്കണം. എല്ലാ ആയിരം പേരിൽനിന്നും നൂറു പേരെ വീതവും തെരഞ്ഞെടുക്കണം. എല്ലാ പതിനായിരം പേരിൽനിന്നും ആയിരം പേരെയും. അവർ സൈന്യത്തിനുള്ള ഭക്ഷണസാധനങ്ങളെത്തിക്കണം. അനന്തരം സൈന്യം ബെന്യാമീൻ പ്രദേശത്തുള്ള ഗിബെയാനഗരത്തിലേക്കു പോകണം. യിസ്രായേൽ ജനങ്ങൾക്കിടയിൽ അവർ ചെയ്ത കൊടുംപാപം തകർത്ത് സൈന്യം അവരെ ശിക്ഷിക്കണം.”

11അതിനാൽ ഗിബെയാനഗരത്തിലെ മുഴുവൻ യിസ്രായേലുകാരും ഒത്തുകൂടി. അവരെല്ലാം എന്താണു ചെയ്യേണ്ടതെന്നതിൽ ഏകമനസ്കരായിരുന്നു. 12യിസ്രായേൽഗോത്രക്കാർ ബെന്യാമീൻഗോത്രക്കാർക്ക് ഒരു സന്ദേശമയച്ചു. സന്ദേശം ഇതായിരുന്നു: “നിങ്ങളിൽ ചിലർ ചെയ്ത കൊടും പാപത്തെപ്പറ്റി എന്താണു ചെയ്യാനുള്ളത്? 13ആ ദുഷ്ടന്മാരെ ഗിബെയാനഗരത്തിൽ നിന്നും ഞങ്ങൾക്കയച്ചു തരിക. അവരെ വധിക്കാൻ ഞങ്ങൾക്കു കൈമാറുക. യിസ്രായേൽജനതയിൽനിന്നും ആ തിന്മയെ നമ്മൾ ഇല്ലായ്മ ചെയ്യണം.”

എന്നാൽ ബെന്യാമീന്റെ ഗോത്രക്കാർ തങ്ങളുടെ ബന്ധുക്കളായ മറ്റു യിസ്രായേലുകാർ

അയച്ച ദൂതന്മാരെ ഗൗനിച്ചില്ല. 14ബെന്യാമീൻ ഗോത്രക്കാർ തങ്ങളുടെ നഗരങ്ങൾ വിട്ട് ഗിബെയ യാനഗരത്തിലേക്കു പോയി. യിസ്രായേലിലെ മറ്റു ഗോത്രക്കാരോടു യുദ്ധം ചെയ്യാനായിരുന്നു അവർ ഗിബെയയായിലേക്കു പോയത്. 15ബെന്യാമീൻ-ഗോത്രക്കാർ ഇരുപത്തൊന്നായിരം ഭടന്മാരെ സംഘടിപ്പിച്ചു. അവർ യുദ്ധപരീശീലനം നേടിയവരായിരുന്നു. ഗിബെയാനഗരത്തിൽ നിന്നും പരീശീലനം നേടിയ എഴുന്നൂറു ഭടന്മാരും അവർക്കുണ്ടായിരുന്നു. 16ഇടക്കയ്യന്മാരും പരീശീലനം നേടിയവരുമായ എഴുന്നൂറു ഭടന്മാരും ഉണ്ടായിരുന്നു. അവർ ഓരോരുത്തരും ഭംഗിയായി തെറ്റാലി ഉപയോഗിക്കാൻ കഴിയുന്നവരായിരുന്നു. ഒരു തലമുടിയിൽ പോലും തെറ്റാതെ കല്ലു കൊള്ളിക്കാൻ അവർക്കു കഴിയുമായിരുന്നു!

17ബെന്യാമീൻ ഒഴികെയുള്ള എല്ലാ യിസ്രായേൽഗോത്രക്കാരും ചേർന്ന് നാലുലക്ഷം ഭടന്മാരെ സംഘടിപ്പിച്ചു. ഈ നാലു ലക്ഷം പേർക്കും വാളുണ്ടായിരുന്നു. ഓരോരുത്തരും പരീശീലനം നേടിയ ഭടന്മാരായിരുന്നു. 18യിസ്രായേലുകാർ ബേഥേൽനഗരത്തിലേക്കു പോയി. ബേഥേലിൽവെച്ച് അവർ ദൈവത്തോടു ചോദിച്ചു, “ഏതു ഗോത്രമാണ് ബെന്യാമീൻ-ഗോത്രത്തെ ആദ്യം ആക്രമിക്കേണ്ടത്?” യഹോവ മറുപടി പറഞ്ഞു, “യെഹൂദയുടെ ഗോത്രക്കാർ ആദ്യം പോകട്ടെ.”

19പിറ്റേന്നു പ്രഭാതത്തിൽ യിസ്രായേൽജനത എഴുന്നേറ്റു. അവർ ഗിബെയാനഗരത്തിനടുത്ത് ഒരു പാളയം സ്ഥാപിച്ചു. 20അന്നന്തരം യിസ്രായേൽസൈന്യം ബെന്യാമീന്റെ സൈന്യത്തെ ആക്രമിക്കാൻ പുറപ്പെട്ടു. ഗിബെയയിൽ വെച്ച് ബെന്യാമീൻ സൈന്യത്തെ ആക്രമിക്കാൻ സന്നദ്ധമായിരുന്നു യിസ്രായേൽ സൈന്യം. 21അന്നന്തരം ബെന്യാമീന്റെ സൈന്യം ഗിബെയാനഗരത്തിൽനിന്നും പുറത്തു വന്നു. ബെന്യാമീന്റെ സൈന്യം അന്നത്തെ യുദ്ധത്തിൽ യിസ്രായേലിന്റെ ഇരുപത്തീരായിരം പേരെ വധിച്ചു.

22-23യിസ്രായേൽജനത യഹോവയെ സമീപിച്ചു. സയാഹനംവരെ അവർ കരഞ്ഞു. അവർ യഹോവയോടു ചോദിച്ചു, “ബെന്യാമീൻകാരോടു ഞങ്ങളിനിയും യുദ്ധത്തിനു പോണോ? അവർ ഞങ്ങളുടെ ബന്ധുക്കളാണല്ലോ?”

യഹോവ മറുപടി പറഞ്ഞു, “പോയി അവർക്കെതിരെ യുദ്ധം ചെയ്യുക.” യിസ്രായേലുകാർ പരസ്പരം പ്രോത്സാഹിപ്പിച്ചു. തുടർന്ന് ആദ്യ ദിവസത്തെയുപോലെ അവർ വീണ്ടും യുദ്ധത്തിനു പോയി.

24അന്നന്തരം യിസ്രായേൽസേന ബെന്യാമീൻ സേനയോടടുത്തു. അത് യുദ്ധത്തിന്റെ രണ്ടാം ദിവസമായിരുന്നു. 25ബെന്യാമീന്റെ സേന രണ്ടാം ദിവസം യിസ്രായേൽസൈന്യത്തെ ആക്രമിക്കാൻ ഗിബെയാനഗരത്തിൽനിന്നും വന്നു. അപ്പോൾ യിസ്രായേലിലെ മറ്റൊരു പതിനെണ്ണായിരം ഭടന്മാരെക്കൂടി ബെന്യാമീൻ ഗോത്രക്കാർ വധിച്ചു. യിസ്രായേലിലെ ആ ഭടന്മാരെല്ലാം പരീശീലനം സിദ്ധിച്ചവരായിരുന്നു .

26അന്നന്തരം യിസ്രായേൽജനത മുഴുവൻ ബേഥേൽനഗരത്തിലേക്കു കയറിപ്പോയി. അവിടെ അവർ നിലത്തിരുന്ന് യഹോവയോടു കരഞ്ഞു. അവർ സന്ധ്യവരെ പകൽ മുഴുവൻ ഉപവസിച്ചു. അവർ ദൈവത്തിന് ഹോമയാഗ

ങ്ങളും സമാധാനയാഗങ്ങളും അർപ്പിച്ചു. 27യിസ്രായേലുകാർ യഹോവയോടു ഒരു ചോദ്യം ചോദിച്ചു. (അക്കാലത്ത് ദൈവത്തിന്റെ കരാറിന്റെ പെട്ടകം ബേഥേലിലായിരുന്നു. 28അവിടെ ദൈവത്തെ ശുശ്രൂഷിച്ചിരുന്ന പുരോഹിതൻ ഫീനെഹാസ് ആയിരുന്നു. എലെയാസാരിന്റെ പുത്രനായിരുന്നു ഫീനെഹാസ്. എലെയാസാർ അഹരോന്റെ പുത്രനായിരുന്നു.) യിസ്രായേൽജനത ചോദിച്ചു, “ബെന്യാമീൻകാർ ഞങ്ങളുടെ ബന്ധുക്കളാണ്. ഞങ്ങൾ വീണ്ടും അവർക്കെതിരെ യുദ്ധം ചെയ്യണമോ? അതോ ഞങ്ങൾ യുദ്ധം നിർത്തി വയ്ക്കണമോ?”

യഹോവ മറുപടി പറഞ്ഞു, “പോകൂ. നാളെ അവരെ തോല്പിക്കാൻ നിങ്ങളെ ഞാൻ സഹായിക്കാം.” 29അന്നന്തരം യിസ്രായേൽസേന ഗിബെയാനഗരത്തിനു ചുറ്റും കുറെപ്പേരെ ഒളിപ്പിച്ചിരുത്തി. 30മൂന്നാം ദിവസം യിസ്രായേൽസേന ഗിബെയാനഗരത്തിനെതിരെ യുദ്ധത്തിനു പുറപ്പെട്ടു. മുമ്പത്തെപ്പോലെ തന്നെ അവർ യുദ്ധത്തിനു തയ്യാറായി. 31യിസ്രായേൽ സേനയെ ഗിബെയയിൽ നേരിടാൻ ബെന്യാമീൻ സേന ഇറങ്ങിവന്നു. യിസ്രായേൽ സൈന്യം പിന്നോട്ടു വലിയുകയും ബെന്യാമീൻസൈന്യം തങ്ങളെ ഓടിക്കാൻ അനുവദിക്കുകയും ചെയ്തു. അങ്ങനെ ബെന്യാമീൻ സേനയെ നഗരത്തിൽനിന്നും വളരെ ദൂരേക്കു കൊണ്ടു പോയി കുരുക്കി.

ബെന്യാമീൻസേന യിസ്രായേൽസേനയിലെ കുറെപ്പേരെ മുമ്പത്തെപ്പോലെ കൊല്ലാൻ തുടങ്ങി. മൂപ്പതോളം യിസ്രായേലുകാരെ അവർ വധിച്ചു. അവരിൽ ചിലരെ വയലിൽവെച്ചും ചിലരെ വഴികളിൽവെച്ചും അവർ കൊന്നു. ബേഥേലിലേക്കുള്ള വഴിയായിരുന്നു ഒന്ന്. മറ്റേത് ഗിബെയയിലേക്കും. 32ബെന്യാമീൻകാർ പറഞ്ഞു, “മുമ്പത്തെപ്പോലെ നമ്മൾ ജയിക്കുകയാണ്!”

യിസ്രായേലുകാർ ഓടിപ്പോവുകയായിരുന്നുവെങ്കിലും അതൊരു കുരുക്കായിരുന്നു. ബെന്യാമീൻകാരെ നഗരത്തിൽനിന്നും ദൂരെ വഴിയീലേക്കെത്തി കുരുക്കുകയായിരുന്നു അവരുടെ ലക്ഷ്യം.

33അങ്ങനെ എല്ലാവരും ദൂരേക്കോടി. ബാൽതാമാർ എന്നൊരു സ്ഥലത്ത് അവർ നിന്നു. ഏതാനും യിസ്രായേലുകാർ ഗിബെയയ്ക്ക് പടിഞ്ഞാറ് ഒളിച്ചിരിപ്പുണ്ടായിരുന്നു. അവർ ഒളിസ്ഥലത്തുനിന്നും പുറത്തു വന്ന് ഗിബെയയെ ആക്രമിച്ചു. 34യിസ്രായേലിന്റെ പരീശീലനം ലഭിച്ച പതിനായിരം ഭടന്മാർ ഗിബെയയെ ആക്രമിച്ചു. കനത്ത യുദ്ധമായിരുന്നു. പക്ഷേ തങ്ങൾക്ക് എത്ര ഭീകരാവസ്ഥയാണ് വരാൻ പോകുന്നതെന്ന് ബെന്യാമീൻസേന അറിഞ്ഞില്ല.

35യഹോവ യിസ്രായേൽജനതയെ ഉപയോഗിച്ച് ബെന്യാമീൻസേനയെ തോല്പിച്ചു. അന്ന് യിസ്രായേലുകാർ ഇരുപത്തൊന്നായിരത്തി ഒരു നൂറു ബെന്യാമീൻ ഭടന്മാരെ വധിച്ചു. യുദ്ധപരീശീലനം നേടിയവരായിരുന്നു അവരെല്ലാം. 36അതിനാൽ തങ്ങൾ പരാജയപ്പെട്ടെന്ന് ബെന്യാമീൻകാർക്ക് മനസ്സിലായി.

യിസ്രായേൽസേന പിന്നോട്ട് നീങ്ങി. കാരണം, അപ്രതീക്ഷിത ആക്രമണമായിരുന്നു അവരുടെ ആയുധം. അവരുടെയാൾക്കാർ ഗിബെയയിൽ പതിയിരിപ്പുണ്ടായിരുന്നു. 37അവർ

ഗിബെയാനഗരത്തിലേക്കു തള്ളിക്കയറി. അവർ നഗരത്തിൽ വ്യാപിച്ച് എല്ലാവരെയും വാളു കൊണ്ട് വധിച്ചു. 38ഇപ്പോൾ യിസ്രായേലുകാർ ഒളിപ്പോരാളികളെക്കൊണ്ടൊരു പദ്ധതിയിട്ടു. അവർ ഒരു പ്രത്യേക അടയാളമയൽക്കണം. ഒരു വലിയ പുകമോലം അവരുണ്ടാക്കണം.

39-41ബെന്യാമീൻസേന മുപ്പത് യിസ്രായേൽ ഭടന്മാരെ കൊന്നു. ബെന്യാമീൻകാർ അതിനാൽ “നമ്മൾ മുബെനന്പോലെ വിജയിക്കുന്നു” എന്നു പറയുകയായിരുന്നു. പക്ഷേ നഗരത്തിൽനിന്നും വലിയ പുകമോലം ഉയരാൻ തുടങ്ങി. തിരിഞ്ഞുനിന്ന ബെന്യാമീൻകാർ പുക കണ്ടു. നഗരം മുഴുവൻ തീ പിടിച്ചു. അപ്പോൾ യിസ്രായേൽസൈന്യം ഓടിപ്പോകാതെ നിന്നു. അവർ തിരിഞ്ഞു നിന്ന് യുദ്ധം തുടങ്ങി. ബെന്യാമീൻകാർ ഭയന്നു. അപ്പോൾ തങ്ങൾക്കു സംഭവിച്ച വിപത്തിനെ അവർ അറിഞ്ഞു.

42അതിനാൽ ബെന്യാമീൻസേന യിസ്രായേൽ സേനയിൽനിന്നും ഓടിപ്പോയി. അവർ മരുഭൂമിയിലേക്കോടി. പക്ഷേ അവർക്കു യുദ്ധത്തിൽനിന്നും രക്ഷപ്പെടാനായില്ല. നഗരങ്ങളിൽനിന്നും വന്ന യിസ്രായേലുകാർ അവരെ വധിക്കുകയും ചെയ്തു. 43യിസ്രായേലുകാർ ബെന്യാമീൻകാരെ വളഞ്ഞ് ഓടിക്കാൻ തുടങ്ങി. അവർ ബെന്യാമീൻകാർക്ക് വിശ്രമം കൊടുത്തില്ല. ഗിബെയായ്ക്കു കിഴക്കുള്ള പ്രദേശത്തുവെച്ച് അവർ അവരെ തോല്പിച്ചു. 44അങ്ങനെ ബെന്യാമീൻഗോത്രത്തിലെ ധൈര്യശാലികളും പരിശീലനം ലഭിച്ചവരുമായ പതിനെണ്ണായിരം ഭടന്മാർ കൊല്ലപ്പെട്ടു.

45ബെന്യാമീൻസേന പിന്തിരിഞ്ഞ് മരുഭൂമിയിലേക്കോടി. രിമ്മോന്റെ പാറ എന്ന സ്ഥലത്തേക്കു അവരെത്തി. പക്ഷേ യിസ്രായേൽ സേന വഴികളിൽവെച്ച് ബെന്യാമീൻഗോത്രത്തിലെ ആയ്യായിരം ഭടന്മാരെ വധിച്ചു. അവർ ബെന്യാമീൻകാരെ ഓടിക്കാൻ തുടങ്ങി. ഗിദോ എന്ന സ്ഥലംവരെ അവരെ ഓടിച്ചു. യിസ്രായേൽസേന രണ്ടായിരം ബെന്യാമീൻകാരെ കൂടി അവിടെവെച്ച് വധിച്ചു.

46അന്ന്, ബെന്യാമീൻസേനയിലെ ഇരുപത്തയ്യായിരം പേർ കൊല്ലപ്പെട്ടു. അവരെല്ലാവരും വാളുകൾകൊണ്ട് ധൈര്യമായി പോരാടിയവരാണ്. 47എന്നാൽ അറുന്നൂറു ബെന്യാമീൻകാർ മരുഭൂമിയിലേക്കു ഓടിപ്പോയി. അവർ രിമ്മോന്റെ പാറ എന്ന സ്ഥലത്തെത്തി. നാലു മാസം അവിടെ താമസിച്ചു.

48യിസ്രായേലുകാർ ബെന്യാമീൻകാരുടെ നാട്ടിലേക്കു തിരികെ പോയി. അവർ ചെന്ന് നഗരങ്ങളിലുണ്ടായിരുന്നവരെയാക്കെ വധിച്ചു. ഗൃഹങ്ങളെയും അവർ വധിച്ചു. കണ്ണിൽ കണ്ടതൊക്കെ അവർ നശിപ്പിച്ചു. തങ്ങൾ ചെന്നെത്തിയ നഗരങ്ങളെല്ലാം അവർ കത്തിച്ചു.

**ബെന്യാമീന്റെ ഗോത്രക്കാർക്ക് ഭാര്യമാരെ നേടുന്നു**

21 മിസ്പയിൽവെച്ച് യിസ്രായേലുകാർ ഒരു വാഗ്ദാനം ചെയ്തു. ഇതായിരുന്നു അവരുടെ വാഗ്ദാനം. “ബെന്യാമീന്റെ ഗോത്രത്തിൽപ്പെട്ട ഒരു പുരുഷനെയും വിവാഹം കഴിക്കാൻ ഞങ്ങളുടെ പുത്രിമാരെ ഞങ്ങൾ അനുവദിക്കില്ല.”

2 യിസ്രായേലുകാർ ബേഥേൽനഗരത്തിലേക്കുപോയി. അവിടെയവർ വൈകുന്നേരംവരെ

ദൈവസമക്ഷത്തിരുന്നു. അവിടെയിരുന്ന് അവർ ഉറക്കെ നിലവിളിച്ചു. 3അവർ ദൈവത്തോടു പറഞ്ഞു, “യഹോവേ, നീ യിസ്രായേലിന്റെ ദൈവമാകുന്നു. ഞങ്ങൾക്കെന്തു കൊണ്ടാണ് ഈ മഹാവിപത്തു സംഭവിച്ചത്? യിസ്രായേലിലെ ഒരു ഗോത്രം ഇല്ലാതാകാൻ എന്താണു കാരണം?”

4പിറ്റേന്ന് അതിരാവിലെ യിസ്രായേലുകാർ ഒരു യാഗപീഠം പണിതു. അവർ ആ യാഗപീഠത്തിൽ യഹോവയ്ക്കു ഹോമയാഗവും സമാധാനബലിയും അർപ്പിച്ചു. 5അനന്തരം യിസ്രായേലുകാർ ചോദിച്ചു, “ഇവിടെ യഹോവയ്ക്കു മുമ്പിൽ നമ്മോടു ചേരാൻ വരാത്ത ഏതെങ്കിലും യിസ്രായേൽഗോത്രമുണ്ടോ?” അവർ ഒരു ഗൗരവതരമായ വാഗ്ദാനം ചെയ്തിട്ടുള്ളതിനാലാണ് ഈ ചോദ്യം അവരുന്നയിച്ചത്. മിസ്പാ നഗരത്തിൽ മറ്റു ഗോത്രക്കാരുമായി ഒരുമിച്ചു ചേരാത്തവരെ വധിക്കുമെന്നായിരുന്നു അവരുടെ വാഗ്ദാനം.

6അനന്തരം യിസ്രായേൽജനതയ്ക്ക് തങ്ങളുടെ ബന്ധുക്കളായ ബെന്യാമീൻഗോത്രക്കാരോടു സഹതാപം തോന്നി. അവർ പറഞ്ഞു, “ഇന്ന് യിസ്രായേൽജനതയിൽനിന്നും ഒരു ഗോത്രം ഒറ്റപ്പെട്ടിരിക്കുന്നു. 7നമ്മൾ യഹോവയ്ക്കു മുമ്പിൽ ഒരു പ്രതിജ്ഞ ചെയ്തു. നമ്മുടെ പുത്രിമാരെ ബെന്യാമീന്റെ ഗോത്രക്കാർക്ക് വിവാഹം കഴിച്ചു കൊടുക്കില്ല എന്നായിരുന്നു ആ പ്രതിജ്ഞ. ബെന്യാമീന്യർക്ക് ഭാര്യമാരെ കിട്ടുമെന്ന് നമുക്കെങ്ങനെ ഉറപ്പിക്കാനാകും?”

8അപ്പോൾ യിസ്രായേൽജനത ചോദിച്ചു, “മിസ്പയിൽ യിസ്രായേൽഗോത്രങ്ങളിൽ ഏതാണ് എത്താത്തത്? നമ്മൾ യഹോവയുടെ മുമ്പിൽ ഒരുമിച്ചു ചേർന്നു. ഒരു ഗോത്രം തീർച്ചയായും എത്തിയിട്ടില്ല!” യാബേൾ-ഗിലെയോദു നഗരത്തിൽ നിന്നുള്ള ആരും മറ്റ് യിസ്രായേലുകാരുമായി സന്ധിച്ചിട്ടില്ലെന്ന് അപ്പോൾ അവർ കണ്ടു. 9ആരെല്ലാമുണ്ട്, ആരൊക്കെയില്ല എന്നറിയാൻ യിസ്രായേലുകാർ അവരെ ഓരോരുത്തരെയും എണ്ണി നോക്കി. യാബേൾ ഗിലെയോദിൽനിന്ന് ആരും വന്നില്ലെന്നവർ കണ്ടെത്തി. 10യിസ്രായേൽജനത പന്തീരായിരം ഭടന്മാരെ യാബേൾ- ഗിലെയോദിലേക്കയച്ചു. അവർ ആ ഭടന്മാരോടു പറഞ്ഞു, “യാബേൾ- ഗിലെയോദിലേക്കു പോയി അവിടെയുള്ള സ്ത്രീകളെയും കുട്ടികളെയുമടക്കം സകലരെയും നിങ്ങളുടെ വാളുകൊണ്ട് വധിക്കുക. 11നിങ്ങളിങ്ങനെ ചെയ്യണം! യാബേൾ-ഗിലെയോദിലെ ഓരോ മനുഷ്യനെയും നിങ്ങൾ വധിക്കണം. ഒരു പുരുഷനുമായി ലൈംഗികബന്ധം ഉണ്ടായിരുന്ന എല്ലാ സ്ത്രീകളെയും വധിക്കണം. എന്നാൽ ആരുമായും വേഴ്ചയിലേർപ്പെട്ടിട്ടില്ലാത്ത ഒരു സ്ത്രീയെയും വധിക്കരുത്.” അതിനാൽ ഭടന്മാർ അങ്ങനെയാക്കെ ചെയ്തു. 12യാബേൾ- ഗിലെയോദിൽ നാനൂറ് കന്യകമാരുണ്ടെന്ന് ആ പന്തീരായിരം ഭടന്മാർ കണ്ടുപിടിച്ചു. ഭടന്മാർ ആ സ്ത്രീകളെ ശീലോവിലെ പാളയത്തിലേക്കു കൊണ്ടുവന്നു. കനാൻദേശത്തായിരുന്നു ശീലോ.

13അനന്തരം യിസ്രായേലുകാർ ബെന്യാമീൻ ഗോത്രക്കാർക്ക് ഒരു സന്ദേശമയച്ചു. അവർ ബെന്യാമീൻഗോത്രക്കാർക്ക് സമാധാനം വാഗ്ദാനം ചെയ്തു. രിമ്മോന്റെ പാറ എന്ന സ്ഥലത്തായിരുന്നു ബെന്യാമീന്റെ അളുകൾ. 14അതിനാൽ ബെന്യാമീന്റെ ഗോത്രക്കാർ യിസ്രായേൽ

ലിലേക്കു മടങ്ങിവന്നു. യാബേൾ-ഗിലെയോദിൽ തങ്ങൾ വധിക്കാത്ത സ്ത്രീകളെ യിസ്രായേലുകാർ ബെന്യാമീൻഗോത്രക്കാർക്കു നൽകി. എന്നാൽ മുഴുവൻ ബെന്യാമീൻ ഗോത്രക്കാർക്കും നൽകാനും മാത്രം സ്ത്രീകളുണ്ടായിരുന്നില്ല.

15 യിസ്രായേലുകാർക്ക് ബെന്യാമീൻഗോത്രക്കാരോടു സഹതാപം തോന്നി. യഹോവ അവരെ യിസ്രായേലിലെ മറ്റു ജനതയിൽ നിന്നും വേർപെടുത്തിയതു കൊണ്ടാണത്.

16 യിസ്രായേൽമുപ്പന്മാർ പറഞ്ഞു, “ബെന്യാമീൻഗോത്രത്തിലെ സ്ത്രീകൾ വധിക്കപ്പെട്ടു. അവശേഷിക്കുന്ന ബെന്യാമീൻകാർക്ക് നാം എവിടെനിന്നും ഭാര്യമാരെ കണ്ടെത്തും? 17 ബെന്യാമീൻഗോത്രത്തിൽ അവശേഷിക്കുന്നവർക്ക് കുടുംബം നിലനിർത്താൻ കുട്ടികളുണ്ടാകണം. യിസ്രായേലിലെ ഒരു ഗോത്രം ഇല്ലാതാകാതിരിക്കാൻ ഇങ്ങനെ വേണം! 18 പക്ഷേ നമ്മുടെ പുത്രിമാരെ ബെന്യാമീൻഗോത്രക്കാർക്ക് വിവാഹം കഴിച്ചുകൊടുക്കാനും പറ്റില്ല. നമ്മൾ ഈ പ്രതിജ്ഞ ചെയ്തിട്ടുണ്ട്, ‘ബെന്യാമീൻ ഒരു ഭാര്യയെ കൊടുക്കുന്നവൻ ശപിക്കപ്പെട്ടവൻ.’ 19 നമുക്കൊരാശയം തോന്നുന്നു! ശീലോവിൽ യഹോവയുടെ ഉത്സവമാണിപ്പോൾ.” ബേഥേൽനഗരത്തിനു വടക്കാണ് ശീലോ നഗരം. ബേഥേലിൽ നിന്നും ശേഖേമിലേക്കുള്ള പാതയുടെ കിഴക്കും ലെബോനാനഗരത്തിനു തെക്കുമാണത്.

20 അതിനാൽ മുപ്പന്മാർ ബെന്യാമീൻഗോത്രക്കാരോടു പറഞ്ഞു, “പോയി മുന്തിരിത്തോപ്പുകളിൽ ഒളിച്ചിരിക്കുക. 21 ശീലോവിലെ ചെറുപ്പക്കാരികൾ നൃത്തം ചെയ്യാൻ ഇറങ്ങി വരുന്ന സമയം പാർത്തിരിക്കുക. അപ്പോൾ മുന്തിരി

ത്തോപ്പിലെ ഒളിസ്ഥലങ്ങളിൽനിന്നും ഓടുക. നിങ്ങളിലോരോരുത്തരും ശീലോവിലെ ഓരോ യുവതിയെ പിടികൂടുക. അവരെ ബെന്യാമീന്റെ ദേശത്തേക്കു കൊണ്ടുവന്ന് വിവാഹം കഴിക്കുക. 22 യുവതികളുടെ മാതാപിതാക്കളോ സഹോദരന്മാരോ വന്ന് ഞങ്ങളോടു പരാതിപ്പെട്ടുവെന്നിരിക്കാം. പക്ഷേ ഞങ്ങൾ, ‘ബെന്യാമീൻകാരോടു കാര്യം ക്ഷമിക്കുക. അവർ ആ സ്ത്രീകളെ വിവാഹം കഴിച്ചുകൊള്ളട്ടെ. അവർ നിങ്ങളുടെ സ്ത്രീകളെ കൊണ്ടുപോയെങ്കിലും നിങ്ങളോടു യുദ്ധം ചെയ്തില്ല. അവർ സ്ത്രീകളെ കൊണ്ടുപോയതിനാൽ നിങ്ങൾ വാഗ്ദാനം ലംഘിച്ചിട്ടുമില്ല. അവർക്ക് പുത്രിമാരെ നൽകില്ലെന്നായിരുന്നു നിങ്ങളുടെ പ്രതിജ്ഞ. നിങ്ങൾ ബെന്യാമീൻഗോത്രക്കാർക്ക് പുത്രിമാരെ കൊടുത്തില്ല, അവർ പിടിച്ചു കൊണ്ടുപോകുകയായിരുന്നു! അതിനാൽ നിങ്ങൾ പ്രതിജ്ഞ ലംഘിച്ചിട്ടുമില്ല’ എന്ന് അവരോടു പറയാം.”

23 അതിനാൽ ബെന്യാമീൻഗോത്രക്കാർ ചെയ്തത് അങ്ങനെയാണെന്നു. യുവതികൾ നൃത്തം ചെയ്യവേ ഓരോ പുരുഷനും അവരിലോരോരുത്തരെ പിടികൂടി. അവർ യുവതികളെ കൊണ്ടുപോയി വിവാഹം കഴിച്ചു. അവർ തങ്ങളുടെ നാട്ടിലേക്കു മടങ്ങി. ബെന്യാമീൻ ഗോത്രക്കാർ ആ സ്ഥലത്ത് വീണ്ടും നഗരങ്ങൾ പണിയുകയും അവിടെ താമസിക്കുകയും ചെയ്തു. 24 അനന്തരം യിസ്രായേൽജനത വീട്ടിലേക്കു മടങ്ങി. അവർ സ്വന്തം ഭൃമിയിലേക്കും ഗോത്രത്തിലേക്കും മടങ്ങി.

25 അക്കാലത്ത് യിസ്രായേലുകാർക്ക് ഒരു രാജാവുണ്ടായിരുന്നില്ല. അതിനാൽ ഓരോരുത്തനും ശരിയെന്ന് അവനവനു തോന്നിയതു ചെയ്തു.